

ایک شخص مردہ تھا اس کو ہم نے زندگی بخشی اور ایسا نور عطا کیا جس کو لئے لوگوں میں چلتا پھرتا ہے۔  
کیا یہ اس جیسا ہو سکتا ہے جو تاریکیوں میں پڑا ہے اور نکل نہیں سکتا؟ (قرآن)

# مسائل مسلم اور اسن

اگر چہ بت ہیں جماعت کی آستینیوں میں  
مجھے ہے حکمِ اذال ، لا اله الا الله

ڈاکٹر فضل الرحمن یوسف فضلی

ادارہ تعمیر اخلاق، آدمیت، شانع سیاکلوٹ

# مسائل مسلم اور امن

ڈاکٹر فضل الرحمن یوسف فضلی  
ادارہ تغیر اخلاق، آلمہار، ضلع سیالکوٹ

## انتساب

ہر اُس مسلمان کے نام  
جو اسلام کی روح کو سمجھ کر اپنی کھوئی ہوئی عظمت کو  
پانے کا درد دل میں رکھتا ہے۔

## تشکرات

یہ ناچیز نہایت اگساری سے اللہ تعالیٰ کا شکر ادا کرتا ہے جس نے اپنی خاص رحمت سے اس تحریر کی استطاعت عطا فرمائی۔ اس کے حبیب پاک ﷺ کی اُسوہ حسنہ اور کلمات طیبات نے ہر قدم پر جو ضیا بخشی اس کے بغیر یہ کاؤش ممکن ہی نہ تھی۔ یہ قلم نہ یہ زبان وہ الفاظ تلاشتے ہیں جن سے ان کی مدح سراہی ہو سکے۔

اسے قرطاس پر لانے میں جنہوں نے مدد کی ان میں خاص طور پر اپنی رفیقہ، حیات ڈاکٹر زرینہ شیریں ہیں جنہوں نے نہ صرف پُر سکون ماحول فراہم کیا بلکہ خیالات کو اس ڈگر پر لانے میں مدد کی جو آپ کے سامنے ہیں۔ عزیزان فیقدر میجر انجینئر ذیشان، مسز رافعہ ہارون کاش اور انجینئر رابعہ کے بے لاگ تبصرے اور انجینئر خالد محمد ابراہیم شدید سے تبادلہ خیال کے نتیجہ میں کئی ایک تصورات کو جامعیت ملی اور بہت سی احادیث مبارکہ کا اضافہ بھی ممکن ہوا۔ عزیزان القدر ذی جاہ نے اس کتاب پر کے سرورق کی خاکہ بندی کی۔

محترم المقام جناب پروفیسر ناصر حمید حمیدی، عزیزان القدر ہادی عبدالمنان، جناب اسلام نشر، جناب محمد اسلام نے مسودے پر نظر ثانی سے غلطیوں کی تصحیح فرمائی جبکہ جناب غلام رسالت نے اس کی تائپ اور دوی پروفیشنلوں نے پرتنگ میں مدد کی۔  
ناچیزان سب کا تہہ دل سے ممنون ہے۔

فضل الرحمن یوسف فضلی

## مسائل مسلم اور امن

ڈاکٹر فضل الرحمن یوسف فضلی کی گروں قدر تصنیف "مسائل مسلم اور امن" نے مجھے چونکا دیا ہے۔ وجہ یہ نہیں کہ انہوں نے کوئی جادو جگا دیا ہے۔ میں اس لئے چونکا ہوں کہ سو ساوے صفحات کی اس کتاب میں 176 حوالے ہیں۔ پیشتر کا تعلق قرآن و حدیث سے ہے۔ بالعموم، علاما کا معمول یہ رہا ہے کہ جوبات بھی ان کے ذہن میں آتی ہے اسے خوبصورت لفاظی کے ذریعے زبان پر لے آتے ہیں۔ جذبات کو اشتغال دلانا اور زیادہ سے زیادہ نظرہ بازی کرتا: اُن کا مقصد اولین ہوتا ہے۔ نتیجہ چاہے کچھ بھی ہو۔ مار دھاڑ بازار گرم ہو، اپنے مریس یا بیگانے اور خون بھے اور خوب بھے۔ یوں قاری کو یقین ہو جاتا ہے کہ اسلام امن و آشتی کا نہیں بلکہ فتنہ و فساد کا مظہر ہے۔ یقیناً ایسا نہیں ہے۔ یہ سب جھوٹ ہے۔ اس کی دلیل یہ دی جاتی ہے "قرآن میں آیا ہے"؛ "حدیث میں آیا ہے"۔ آپ اگر تحقیق کریں تو ثابت ہو گا یہ کہیں بھی نہیں آیا۔

اگر چہ جہاد بالسیف ہر مسلمان پر فرض نہیں ہے، ایک نمائندہ ادارہ حسب ضرورت یہ کام کرتا ہے۔ بلا تخصیص جو کہا جاتا ہے کہ جہاد ہر مسلمان پر فرض ہے، اس بیان سے اہل مغرب کو سہولت ہو جاتی ہے کہ وہ اسلام کو امنِ عالم کے لیے خطرہ قرار دے لیں، مسلمانوں کو تہذیب و تمدن کا دشمن نہ ہرالیں۔ ڈاکٹر صاحب نے اس تاثر کو رد کرنے کی کامیاب کوشش کی ہے۔ انہوں نے کوئی لفظ دلیل و حوالہ کے بغیر نہیں لکھا۔

پروفیسر ڈاکٹر محمد عارف

## فہرست مضمایں

vii	دیباچہ
1	اسلام: ایک جامع تصورِ حیات
4	باب اول: مسلمان اور امن عالم
4	1۔ مسئلہ امن اور مسلمانوں کا عروج
7	2۔ مسلمانوں کا زوال ایک جائزہ
9	3۔ اركان دین کی روح سے بے اتنائی
14	4۔ قرآن سے بے رخی
16	باب دوم: مسلمانوں میں علمی بحران
16	1۔ دور نبوی اور فروع علم
17	2۔ مسلمانوں میں علمی بحران کے اسباب
19	3۔ تعلیم کی موجودہ تا گفتہ پہ صورت حال
22	4۔ دعوت غور و فکر و تحقیق و تخلیق
25	5۔ عصر حاضر کے مسائل اور وہنی انقلاب
27	باب سوم: معاشی مسائل اور ان کا حل
27	1۔ غربت سے متعلق ایک غلط فہمی کا ازالہ
30	2۔ اسلام میں فراخ دستی
31	3۔ کسپ اموال کے لیے اصول
32	4۔ صرف اموال کے لیے اصول
34	5۔ اسلام کا عادلانہ معاشی نظام اور فلاحی مملکت کا قیام
40	6۔ نظامِ محاصل کے لیے حکمت عملی
42	7۔ اسلامی فلاحی ریاست کا قیام اور منصوبہ بندی

45	باب چہارم: اسلام میں حقوق نسوان
46	1- عورتوں اور مردوں میں برابری
49	2- مرد اور عورت کے فرائض
49	3- عورت کیلئے خصوصی فضیلت اور تحفظ
53	4- عورت اور مرد کے خصوصی حقوق
55	باب پنجم: اخلاقیات سے متعلق چند مسائل
56	1- عدل و احسان اور معاشرتی احکام
59	2- اسلامی اخلاقی قدریں
65	3- تعمیر اخلاق کیلئے اقدام
57	4- تعمیر اخلاق کیلئے منصوبہ بندی
69	5- عصرِ حاضر کے تقاضے
70	6- تحریر کائنات سے استفادہ
72	باب ششم: مذہبی اختلافات کی بنا پر مسائل
72	1- دین میں مقاہمت اور اختلافی پہلو
76	2- تفرقہ سے بچنے کے احکام
78	3- جہاد کے غلط تصور کی بنا پر انتشار اور دہشت گردی
80	4- تفرقہ کے مکمل حل
91	5- اتحاد سے متعلق ارشادات باری تعالیٰ
94	6- متفرق سفارشات
98	باب ہفتم: صورت حال کا خلاصہ
98	1- اسلام کی روح
99	2- موجودہ صورت اور جوہات
103	3- ثابت تبدیلی کیلئے روشنی
112	حوالہ جات

بسم الله الرحمن الرحيم  
نحمد الله ونصلى على رسله الكريم  
دیباچہ

جس دن عالمی سطح پر 'یومِ امن' منانے کا اعلان تھا، میں صبح صحیح بازار کی طرف چل پڑا۔ کتابوں کی دکان پر لٹکے ہوئے اخبارات کی سرخیاں دیکھیں لیکن کسی میں یومِ امن کے حوالے سے کچھ نظر نہ آیا۔ میرا مقصد امن کے حوالے سے کوئی اچھی تحریر ڈھونڈتا تھا۔ بدستمی سے وہ تو فوری طور پر نہ مل سکی لیکن ایک ایسا اخبار مل گیا جس کے اندر ورنی صفحے پر یومِ امن کا ذکر تھا: اس کے باہر ایک خوفناک سرخی کہ بلوچستان سے ایران جاتے ہوئے ایک مسافر قافلے کو گن پوانٹ پر بس سے اتارا گیا جن میں معصوم اور بے گناہ بچے، عورتیں، بوڑھے اور جوان سب ہی شامل تھے۔ انہیں ایک لائن میں کھڑا کیا گیا اور گولیوں سے بھون دیا گیا۔ اس کے بعد کسی ایک تنظیم نے اس کی ذمہ داری بھی قبول کی لیکن نتیجہ ہے؟ پاکستان میں ایسے خوفناک اور انتہائی پُرسوز و احتیانہ واقعات مذہبی تفرقہ کی بناء پر ہوتے رہنا ایک معمول بن چکا ہے۔

یہ بڑے دکھ کی بات ہے کہ موجودہ دور میں مسلم ممالک میں ایسے بے شمار واقعات ہو رہے ہیں لیکن ایک بے حسی کا عالم ہے۔ مسلمانوں کی بے حسی اور خود غرضی کی اس سے بدتر مثال اور کیا ہو گی کہ جج کے موقع پر جمرات یعنی شیطان کو نکریاں مارتے وقت جب کبھی لظم و ضبط توڑنے سے بھگ دڑھ مج جائے تو حاجی، انتہائی خود غرضی کا مظاہرہ کرتے ہوئے، اپنے ہی حاجی ساتھیوں کو پیروں تلے مسلتے ہوئے صرف اپنی جان بچانے کی کوشش کرتے ہیں۔ اس کے ساتھ کنکریوں سے پھرول کے شیطانوں کو مارنے کا سلسلہ اسی طرح جاری رہتا ہے جس سے اندر کا شیطان اور طاقتور ہو رہا ہوتا ہے۔

اس حوالے سے ایک واقعہ یاد آتا ہے جب ہاتھ پاؤں سے معدود بچوں کے لئے مقابلے کی ایک دوڑ کا اہتمام ہوتا ہے اور جتنے والے بچے کے لئے ایک کروڑ روپے کا انعام رکھا جاتا ہے۔ اس میں حصہ لینے کے لیے معزور بچے سال بھر تیاری کرتے ہیں۔ آخر مقابلے کا دن آ جاتا ہے۔ بچے دوڑ کے میدان میں پہنچتے ہیں اور دوڑ کی لائن پر قطار میں لگ جاتے ہیں۔ دوڑ کے لئے سیٹی بھتی ہے اور سب اپنی بساط کے مطابق ایک دوسرے سے آگے نکلنے کی کوشش کرتے ہیں۔ اتفاق سے ایک بچی دوڑ نے کی کوشش میں شروع میں ہی گرفتار ہے۔ اٹھنے کی کوشش کرتی ہے پھر گرفتار ہے۔ اب جب اس سے اٹھا نہیں جا رہا اور جس نے سال بھر اس دوڑ میں حصہ لینے اور اتنے بڑے انعام کے لئے بہت محنت کی ہوتی ہے تو اس کے منہ سے بے ساختہ چینیں نکلنے لگتی ہیں۔ ایک بچہ جو اس دوڑ میں سب سے آگے ہوتا ہے اس چین کو سن کر پیچھے مڑ کر اس رو تی ہوئی اور گری ہوئی بچی کو دور سے دیکھتا ہے تو رک جاتا ہے۔ پھر پیچھے مڑنا شروع کر دیتا ہے۔ تماشائی حیران ہو کر یہ دیکھ رہے ہیں اس سے پچھلا بچہ جب یہ دیکھتا ہے تو وہ بھی اپنے سے اگلے بچے کے ساتھ پیچھے مڑنا شروع ہو جاتا ہے۔ اس طرح باری باری سارے بچے پیچھے مڑ جاتے ہیں۔ حتیٰ کہ سب اس رو تی ہوئی بچی کے پاس پہنچ جاتے ہیں۔ اب سب مل کر اسے اٹھایتے ہیں اور پھر اکٹھے ہو کر اپنی منزل کی طرف واپس دوڑ نے لگتے ہیں اور پھر اس بچی کو کامیابی کی لائن کے پار پہنچا دیتے ہیں۔ یہ دیکھ کر لوگوں کی آنکھوں میں آنسو آ جاتے ہیں اور انعام دینے والا وہ انعام سب بچوں میں برابر تقسیم کر دیتا ہے۔

کاش! موجودہ دور میں مسلمانوں میں ایسی ہے ہمدردی اور باہمی محبت کا جذبہ بیدار ہو جائے جس کی خاطر رحمت اللہ علیہ حضرت محمد رسول اللہ ﷺ ساری دنیا کے لئے پیار، سلامتی اور امن کا پیغام بن کر تشریف لائے۔ انسانی تاریخ گواہ ہے کہ ساتویں صدی عیسوی کی ابتداء میں اسلام جب تکمیلی شکل کے ساتھ آپ ﷺ پر نازل ہوا تو اپنی ہمہ کیر خوبیوں کی وجہ سے قلیل عرصہ میں عرب، مشرق و سلطی اور افریقہ کے بہت سارے خطے میں پھیل گیا۔ اس کے بعد اگلے سات سو سالوں میں تقریباً آدمی دنیا کے لوگوں کو ترقی و خوشحالی اور اخلاق فاضلہ سے متعارف کرایا جب کہ اس وقت یورپ تاریکی میں ڈوبا ہوا تھا۔

اس کی وجہ ایمان کی قوت، لوگوں میں اتحاد اور باہم اخوت کا جذبہ، علم و ہنر کی ترویج اور لفظ و ضبط جیسے اسلامی اخلاقی فاضلہ تھا اگرچہ لوگ سادہ زندگی بسر کرتے تھے لیکن ریاست کے پاس دولت کی فرمانی کی وجہ سے خوشحالی تھی۔ سچائی، محنت، دیانت، ایفاے عہد اور عدل و احسان کے حصوں پر معاشرتی اور معاشی زندگی قائم تھی اور لوگوں میں باہم اخوت، ہمدردی اور رواہی معاشرے کے ضروری عناصر تھیں۔ رسول ﷺ کی بعثت سے قبل عورت کو بہت حیرت سمجھا جاتا تھا اور لڑکی کی پیدائش پر اکثر اسے زندہ گاڑ دیا جاتا۔ اسلام نے اسے ضروری حقوق دے کر عزت و توقیز بخشی۔

پس جب تک مسلمان ان خصوصیات کے حامل رہے دنیا میں اونچا مقام پایا لیکن جب ان سے روگردانی شروع کی تو زوال کا شکار ہوتے گئے۔ آج ایسی بہت سی خصوصیات کے فقدان کی وجہ سے مجموعی طور پر وہ جہالت، غربت، نا انصافی، بد اخلاقی، بد تنقیبی اور بد امنی سے دوچار ہیں۔ اس صورت حال کے پیش نظر یہ تحریر ان عوامل کا جائزہ لینے کی ایک کاوش ہے جنکی وجہ سے مسلمان ان ناگفتہ بے حالات سے دوچار ہیں اور اس امید کے ساتھ کہ کیسے دوبارہ اسلامی روح کو پا کر اپنا کھویا ہوا مقام حاصل کر سکیں۔

آج بھی ہو جو براہیم کا ایماں پیدا  
آگ کر سکتی ہے اندازِ گلتاں پیدا

یہ تحریر خاص طور پر دین کے حوالے سے لکھی گئی ہے لہذا اس میں سیاسی مسائل زیر بحث نہیں لائے گئے۔ اس تحریر کی نفعی بھی ضروری ہے کہ خدا نخواستہ اس سے مسلمانوں کی توجہ اس سیاسی پس منظر سے ہٹانا ہے جس میں آج وہ بھنسے ہوئے ہیں بلکہ اس کا مقصد اس سے نکلنے کے لئے وہ اخلاقی اور فکری پہلو سامنے لانے کی کوشش ہے جس کی وجہ سے سیاسی مسائل پیدا ہو رہے ہیں۔

ممکن ہے کئی ایک احباب ان خیالات سے پوری طرح متفق نہ ہوں لیکن یہ ناچیز امید رکھتا ہے کہ مقصد تحریر کے پیش نظر اسے درگزر فرمائی گرائے قدر ائے سے مستفیض فرمائیں گے۔ اس تحریر کے لئے قرآن مجید اور احادیث مبارکہ سے روشنی حاصل کرتے ہوئے خیالات کا اظہار کیا گیا ہے۔ چونکہ دونوں کا مأخذ عربی زبان ہے اس لئے مختلف علمائے کرام کے اردو تراجم سے فائدہ اٹھاتے ہوئے مفہوم بیان کرنے کی کوشش کی گئی ہے۔ لہذا اکثر جگہ پر تراجم لفظ بلفظ نہیں۔ اصل متن دیکھنے کے لئے حوالہ جات دیئے گئے ہیں۔

علامہ اقبالؒ نے اسلام کے تصور کی بڑے خوبصورت انداز میں ترجمانی کرتے ہوئے مسلمانوں کو اپنی عظمت کا احساس دلایا ہے اور ان کی موجودہ زبوبی حالی کے پیش نظر ثبت تبدیلی کی ضرورت پر زور دیا ہے۔ لہذا اس تحریر میں نفسِ مضمون کی مناسبت سے علامہؒ کے چند ایک اشعار بھی دیئے گئے ہیں۔

یہ ناچیز اللہ تعالیٰ سے ملت جی ہے کہ وہ اس عاجزانہ کاوش کو شرف قبولیت بخشدے۔

ڈاکٹر فضل الرحمن یوسف فضلی

ffazlis@hotmail.com

## تعریف کلمات

### اسلام: ایک جامع تصویر حیات

اسلام کے بارے میں عام طور پر تصویر پایا جاتا ہے کہ یہ بہت ڈرانے والا اور سخت گیر دین ہے جو ایک غلط فہمی ہے۔ رسول ﷺ کا ارشاد ہے کہ دین میں آسانی کرو، بخوبی نہ کرو۔ لوگوں کو خوش خبری سناؤ اور ڈراڑھا کر متفرقہ کرو (۱)۔ اسلام پیار، محبت، سلامتی اور امن کا دین ہے۔ اس لئے اس کا نام اسلام ہے۔ اس کا پنا کر اللہ کے آگے سرتسلیم ختم کرنے سے اس دنیا اور آخرت دونوں میں سلامتی اور امن ملتے ہیں۔ ہر مسلمان السلام علیکم (ورحمۃ اللہ) کہہ کر دوسروں کا خیر مقدم کرتا ہے جو ان کے لئے سلامتی کے جذبات کا اظہار اور رحمت کی دعا ہے۔۔۔

اللہ تعالیٰ کا تصور، بنیادی طور پر رحمت اور محبت کا تصور ہے۔ اس کی رحمت بے پایاں ہے جو با تفریق ملک، رنگ، نسل سب کے لئے ہے۔ اسی لئے دنیا میں سب لوگ قائم و دائم زندگی بسر کر رہے ہیں۔ اللہ تعالیٰ فرماتا ہے کہ ”تمہارے رب نے اپنے اوپر رحمت کو لازم کر لیا ہے۔ بیشک جو جہالت سے بر اعمل کرے پھر تو بہ اور اصلاح کر لے تو یقیناً وہ بہت بخشنے والا اور رحم کرنے والا ہے“ (۲)۔ ”اس کی رحمت سے کبھی نا امید نہ ہو۔ وہ سب گناہ بخش دیتا ہے۔ پس اس کی طرف لوٹ آؤ اور اس کے فرماں بردار ہو جاؤ“ (۳)۔ بہر حال جو شخص معاشرے میں فتنہ و فساد پھیلائے اسے بخوبی سے روکنے کا حکم بھی دیتا ہے جس کا اصل مقصد امن کا قیام ہے۔

اسلام دین فطرت ہے اس لئے انسان کو معروفات فطرت اپنا نے اور منکرات سے بچنے کا حکم دیتا ہے۔ معروفات فطرت میں ہر وہ کام شامل ہے جسے فطرت پسند کرتی ہے؛ مثلاً اعدل و انصاف، خوش خلقی، پاک دامنی، سچائی، دیانت، ایفاۓ عہد، مساوات، اتحاد، ایک دوسرے کی جان و

مال اور عزت و آبرو کی حفاظت اور جو کچھ بندے کو عطا ہوا ہے اسے اللہ کی راہ میں دوسروں میں بھی تقسیم کرنا۔ نیز اس قسم کے دوسرے نیک کام، جوانسان کی بہتری کے لئے ہوں، سب شامل ہیں۔ اللہ تعالیٰ نے جو کچھ زمین میں ہے انسان کے لیے پیدا کیا اور جو کچھ آسمانوں اور زمین میں ہے اس کے لئے مسخر کر دیا<sup>(4)</sup> اور حصول علم<sup>(5)</sup> غور و فکر<sup>(6)</sup> اور عقل و تدبر<sup>(7)</sup> کی دعوت دی۔ چنانچہ اسلام کا مقصد ایک ایسا سماجی، سیاسی، معاشرتی، معاشی، اخلاقی اور روحانی نظام قائم کرنا ہے جس سے ہر انسان آگئی سے اطمینان قلب حاصل کرے اور ایک ہم آہنگ اور پُر امن معاشرہ تخلیل پائے۔ یہ اپنے پاسندہ اصولوں کے ساتھ ایک متحرک، قوت آفرین اور ہمہ گیر دین کے تصور کا حامل ہوتے ہوئے قیامت تک ہر دو اور ہر علاقے کے لئے رہنمائی، وحدت اور امن کا پیغام ہے۔

اللہ تعالیٰ نے ”انسان کو احسن تقویم یعنی بہترین ترکیب اور صورت کے ساتھ تخلیق فرمایا“<sup>(8)</sup>۔ اس میں اپنی روح میں سے پھونک دی اور بصیرت عطا فرمائی<sup>(9)</sup>۔ اس طرح اللہ تعالیٰ نے بندے کو اپنے ایک خاص مگر پوشیدہ تعلق سے نوازا اور زمین میں خلیفہ یعنی اپنا نائب بنایا<sup>(10)</sup>۔ اس کے نفس میں جوور اور تقویٰ الہام کر دیے<sup>(11)</sup> اور نیکی اور بدی پیچانے کی استطاعت عطا فرمائی اور صاحب اختیار بنایا تاکہ آزمائے کہ کون اپنا تزکیہ کرتا ہے اور اچھے کام کرتا ہے<sup>(12)</sup>۔ عطا کردہ اختیار کا استعمال کیسے کرتا ہے، اچھے کام کیا ہیں اور اللہ تعالیٰ سے تعلق کیسے ممکن ہے، اس طرف رہنمائی کا راست اسلام اور اس کی بنیاد ایمان ہے۔

اہل ایمان کے بارے میں اللہ تعالیٰ فرماتا ہے کہ ”وہ کھڑے، بیٹھے اور لیٹے گویا ہر حال میں اللہ کو یاد کرتے ہیں اور آسمانوں اور زمین کی پیدائش میں غور کرتے ہیں اور کہتے ہیں اے پروردگار! تو نے اس کو بے فائدہ پیدا نہیں کیا“<sup>(13)</sup>۔ لہذا جب مطیح نظر اللہ تعالیٰ کی ذات اور اس کی تخلیق میں غور و فکر سے انسانی بہبود کے کام ہوتے ہیں جو اس کی بقا کا ذریعہ بھی ہیں تو مثالی انسان اور مثالی ریاست جنم لیتے ہیں اور انسان کے اندر روحانی خلا، جس کی وجہ سے وہ ہر وقت ایک تذبذب کی کیفیت میں بتا

رہتا ہے، اسے پورا کرنے میں مدد ملتی ہے۔ جن قوموں نے تحریر کائنات سے فائدہ اٹھایا اور ایمان کی نجح پر نیک اعمال کئے وہ دنیا میں اللہ تعالیٰ کی نیابت کا حق محفوظ رکھتی ہیں۔

پس اسلام کے نظریے کی بنیاد آگئی سے ایمان کی پچھلگی اور اعمال صالح کے ساتھ نیلتے ابھی کی ذمہ داریوں سے بطریق احسن عہدہ برآ ہونا ہے جو ذریعہ حصول امن ہے، ایسا امن جوانسان کی ذات کے لیے اطمینانِ قلب اور پورے معاشرے میں سلامتی کا ضامن ہو۔ اللہ تعالیٰ فرماتا ہے کہ بیشک جو لوگ ایمان لائے اور نیک عمل کرتے رہے وہ تمام جنکوں سے بہتر ہیں (۱۴)۔ دین کے بنیادی اركان اور دوسرے احکامِ الہی بشمول معروفات فطرت، ایمان اور اعمال صالح کی طرف رہنمائی کرتے ہیں اور حقوق اللہ اور حقوق العباد کی ادائیگی کی تربیت کا ذریعہ ہیں۔

اسلام کی خوبصورت عملی تصویر جو قرونِ اولیٰ کے وقت دنیا کے سامنے تھی اس میں وقت کے ساتھ ساتھ بگاڑ آتا گیا۔ آج مجموعی طور پر مسلمانوں میں کئی اخلاقی، معاشی اور معاشرتی بیماریاں پائی جاتی ہیں جن کی بنیادی وجوہات جہالت اور اسلام کی حقیقت یعنی اس کی روح سے علمی ہے۔

بہر حال اسلام کا وہ ہمسہ گیر نظریہ، جس نے مسلمانوں کے اسلاف کو دنیا میں حسنِ خلق، سچائی اور حریت کا نمونہ بنانا کر پیش کیا، اگر آج بھی مسلمانوں کے دلوں میں گھر کر لے تو وہ دنیا کو دوبارہ جنت کا نمونہ بناسکتے ہیں۔

ترے سینے میں ہے پوشیدہ رازِ زندگی کہہ دے  
مسلمان سے حدیثِ سوز و سازِ زندگی کہہ دے

خداۓ لمیزِ ل کا دستِ قدرت تو زبان تو ہے  
یقین پیدا کرائے غافل! کہ مغلوب گماں تو ہے

## مسلمان اور امن عالم

### ۱۔ مسئلہ امن اور مسلمانوں کا عروج

انسان سماوی اور ارضی اثرات کی وجہ سے لطافت اور کثافت کا امتزاج ہے۔ لہذا اس میں نیکی پائی جاتی ہے جو اللہ تعالیٰ کی فطرت کا پرتو ہے اور بدی بھی ہے جو خاکی عناصر کے اثر کا نتیجہ ہے۔ بہر حال نیکی ہمیشہ بدی پر غالب رہتی ہے۔ یہی وجہ ہے کہ دنیا میں لوگ مجموعی طور پر انس اور اخوت کے جذبات کے تحت ایک دوسرے کے ساتھ ہم آہنگی سے زندگی برکر رہے ہیں۔ اس کے برعکس جب کبھی بدی عود کر آتی ہے تو اس کا نتیجہ فتنہ، فساد اور انتشار کی شکل میں ظاہر ہوتا ہے۔ جب یہ کسی ایک طرف سے نمودار ہوتی ہے تو دوسری طرف سے انسان، اپنے سماوی فضائل کے تحت، اس کا سختی سے تدارک کرتا ہے۔

خاکی اثرات کے تحت انسان کبھی کبھی جنگ و جدل کا نقشہ بھی پیش کرتا ہے۔ چھلی صدی کی عالمی جنگیں ایسی ہی صورتِ حال کا نتیجہ تھیں جن میں کروڑوں لوگ ہلاک، زخمی اور بے گھر ہوئے اور بے شمار اپاٹھ ہو گئے۔ دوسری جنگِ عظیم میں اسلام اور نہ ہی مسلمان کا نام کسی شمار میں تھا لیکن اکیسویں صدی کی ابتداء سے دہشت گردی اور انتشار کے واقعات میں اکثر مسلمانوں کا نام آتا ہے۔

مسلمانوں کی نسبت آج مسئلہ امن کے بہت سے پہلو ہیں جن میں ضمیر کی پاکیزگی، جہالت اور اُن کا اتحاد ہے جس کی وجہ دین کے صحیح مفہوم سے لालمی ہے۔ لہذا اس کی مختلف توجیہات کی بناء پر فرقہ وارانہ اور گروہی اختلافات پائے جاتے ہیں دینی پہلوؤں کے حوالے سے مسئلہ امن خاص

طور پر اہمیت کا حامل ہے کیونکہ اسلام، جس کا مسلمان پیروکار ہے، ان اور سلامتی کا دعویدار ہے۔ ایمان، محکم، سچائی، دیانت، امانت، عدل و احسان، پاک دامنی و حیا، ایقاۓ عہد، محنت و خلوص، اخوت و رواداری، اتحاد و تنظیم، اخلاقی فاضلہ اور دوسرا معرفات فطرت اس کا بنیادی سرمایہ ہیں۔ اسلام کا یہ دعویٰ ہے کہ اگر ایک شخص اسلام کے بنیادی اركان اور دوسرے احکامات کی حکمت اور روح کو سمجھ کر عمل کرتا ہے تو وہ مجسم سلامتی اور ان بن جاتا ہے اور جہاں اپنی ذات کے لئے اطمینان قلب کے حصول کی کوشش کرتا ہے کہ روحانی تسلیم حاصل ہو، وہاں دوسروں کے لئے بھی وہی پسند کرتا ہے جو اپنے لئے پسندیدہ ہو۔ اس طرح ایک دوسرے کی جان و مال اور عزت کی حفاظت کا ضامن بن کر معاشرے میں بھیجتی، ہم آہنگی اور ان کا موجب بنتا ہے۔ رسول ﷺ نے فرمایا کہ ایک مسلمان دوسرے مسلمان کے لئے مکان کے مانند ہے کہ مکان کا ایک حصہ دوسرے کو مغبوط رکھتا ہے۔ اور یہ کہ دوستیں ایسی ہیں کہ اکثر لوگ ان کی قدر نہیں کرتے: ایک صحت اور دوسرا من (۱) گویا کسی قوم کی بقا اور ترقی کے لئے صحت مند معاشرہ، اتحاد اور ان بنیادی شرائط ہیں۔

خاتم النبین حضرت محمد رسول ﷺ نے انہی اصولوں اور اسلامی قدرتوں پر مسلمانوں کی شخصیت کی تعمیر اور معاشرے کی تکمیل فرمائی۔ لہذا آپ ﷺ نے مکہ میں تیرہ سال کے طویل عرصے میں مسلمانوں کی نفس کے خلاف جہاد کرنے کی تربیت فرمائی۔ چنانچہ ہجرت کے بعد مدینہ پہنچ کر سب سے پہلے فروع علم کے لئے مسجد نبوی کی بنیاد رکھی اور بلا تفریق مذہب، قبیلہ، رنگ و سل سب کو اکٹھا کرنے کے لئے ایک معاهدہ یثاق مدینہ کے نام سے کیا جس سے تمام جھگڑوں اور تک نظری کی بخش کنی کے ساتھ اتحاد اور امن کی فضائیدا فرمائی۔ اس طرح سب لوگوں کو تحد کر کے ایک ایسی عالمی تہذیب اور ریاست کی بنیاد رکھی جس میں اگلے سات سو سال میں علمی، اخلاقی، روحانی، معاشرتی و معاشری ترقی کے ساتھ ساتھ اتحاد، تنظیم، رواداری اور تحقیق و تخلیق کو فروع ملا۔

آپ ﷺ نے فرمایا کہ حکمت اور دنائی مسلمانوں کا کھویا ہوا سرمایہ ہے۔ یہ جہاں بھی ملے لو اور علم حاصل کرنے کے لئے اگر چین بھی جانا پڑے تو جاؤ (۱۵)۔ اسی بنا پر شروع میں

مسلمانوں نے روم اور ایران سے، جو اس وقت ترقی یافتہ سلطنتیں تھیں، اور جہاں سے بھی اچھی چیزیں ملے لی؛ مثلاً رسول اللہ ﷺ نے بذاتِ خود ایرانیوں کا طریقہ جنگ اختیار کر کے مدینہ کے گرد خندق کھود کر کفار کے جم غفیر کے حملے سے بچاؤ کیا جسے غزوہ خندق کے نام سے یاد کیا جاتا ہے (۱۶)۔

حضرت عمرؓ نے اپنے دورِ حکومت میں مختلف سلطنتوں اور حکمرانوں کے قواعد و انتظامات سے واقفیت حاصل کر کے اپنے فائدے کی چیزیں لے لیں۔ یہ انتظام اموی اور عباسی ادوار میں بھی جاری رہا جن میں دنیا سے مختلف علوم و فنون حاصل کر کے ان کے عربی زبان میں تراجم کئے گئے۔ ان ادوار میں یہودی ماہرین کی خدمات سے بھی فائدہ اٹھایا گیا بلکہ جب عیسائیوں نے یہودیوں کا جینا حرام کر کھا تھا تو مسلمان سلطنتیں، انسانی رواداری کے جذبے کے تحت، ان کے لئے جائے پناہ تھیں (۱۷)۔ حضرت عمرؓ نے اجتہاد کے ذریعہ بہت سے مسائل حل فرمائے۔ آپ ﷺ نے حضرت عمرؓ کو خواب میں اس طرح دیکھا کہ اجتہاد میں وہ دوسروں سے بہت آگے ہیں (۱۸)۔

تاریخ عالم گواہ ہے کہ اسلام اسکی، ہی عالمگیر خوبیوں کی وجہ سے اپنی پہلی صدی ہجری میں قرباً آدمی دنیا میں پھیل گیا اور اگلے چھ سال میں علم و ہنر کے ڈنکے بجادیے جبکہ یورپ اس وقت تاریکی میں ڈوبا ہوا تھا؛ مثلاً قرطہ میں، جو ایک زمانے میں مسلم چین کا دارالخلافہ تھا، ایک لاہبری میں قرباً چار لاکھ کتابیں تھیں جبکہ اس وقت عیسائی یورپ کی سب سے بڑی لاہبری میں، جو سوئزر لینڈ کی سینٹ گال خانقاہ میں تھی، صرف چند سو کتابیں نہیں (۱۹)۔ بعد میں یورپ نے اپنے علوم و فنون کے احیا کے دوران مسلمانوں کی اخلاقی اور سائنسی ترقی سے روشنی حاصل کر کے اپنی ترقی کفروغ دیا۔

بے خبر تو جو ہر آئینہ ایام ہے  
تو زمانے میں خدا کا آخری پیغام ہے  
اپنی اصلیت سے ہو آگاہ اے غافل! کہ تو  
قطرہ ہے لیکن مثالی بحر بے پیاس بھی ہے

## 2۔ مسلمانوں کا زوال: ایک جائزہ

بام عروج پر پہنچنے کے بعد مسلمانوں میں اسلام کی روح، جو ہمہ گیر قوت اور جامعیت کی حامل ہے آہستہ آہستہ ماند پڑ گئی۔ لوگوں میں اسلام ایک ضابطہ حیات یادِ دین کی بجائے دوسرے مذاہب کی طرح ایک مذہب کی شکل میں تبدیل ہونا شروع ہو گیا۔ اس طرح مقصد کی بجائے روایت نے جگہ لے لی۔ جو لوگ مذہب سے دلچسپی رکھتے تھے وہ دین کی روح کو چھوڑ کر صرف اس کے ظاہری خدو خال کے پیروکار ہو گئے۔ اصل مسائل کی بجائے غیر ضروری مسائل پر زور اور دین میں فروعات کی بنا پر گروہی اختلافات اور انتشار سے بحیثیت واحد امامہ کمزور ہوتے گئے۔

حصول علم، غور و فکر، محنت اور حیا اسلام کا اٹاٹا ہے (۱۹)۔ رسول ﷺ نے فرمایا کہ علم کی کمی، جہل و قتل کی فراوانی ہے (۲۰)۔ ریاستی سطح پر جب ان صفات سے بے اعتمادی برقرار گئی تو عوام جامل اور غریب ہوتے گئے۔

اجتہاد اسلام کی آفاقی اور ہمہ گیر روح کو قائم رکھنے میں بہت اہمیت کا حامل ہے۔ اسے پس پشت رکھنے سے مسلمان بدلتے حالات کے چیلنجوں کا مقابلہ کرنے سے قادر ہے خاص طور پر سائنس اور میکنالوجی میں دوسری قوموں سے پیچھے رہ کر ان کی عسکری حکمت عملی اور قوت کا سامنا نہ کر سکے۔ اسکے علاوہ اتحاد میں فقہاء کی وجہ سے بحیثیت واحد امامہ کمزور ہو گئے۔ نتیجتاً ان کا شیزارہ بکھر گیا اور وہ کالونیوں کی شکل میں دوسری قوموں کے غلام بن گئے۔

گنوادی ہم نے جو اسلاف سے میراث پائی تھی  
ثریا سے زمیں پر آسمان نے ہم کو دے مارا

چھپلی چند صدیوں سے علم و ہنر اور سائنس و شیکنا لوجی کے فقدان کی وجہ سے باوجود مسلمانوں کے پاس بے شمار قدرتی وسائل ہونے کے، خود فائدہ اٹھانے سے قاصر ہیں جو غربت کی ایک بڑی وجہ ہے۔

آج ایک عام مسلمان محنت سے جی چ راتا ہے اور اپنے فرانس کی ادائیگی بھی دیانت داری سے نہیں کرتا۔ بیشتر مسلمانوں کی ذاتی زندگی میں اور قومی سطح پر ریاستوں میں عدل و انصاف کا فقدان ہے۔ لہذا جہالت اور غربت اور اس کے ساتھ نا انصافی عام ہونے کی وجہ سے مسلمانوں میں مایوسی، احساسِ محرومی اور ذہنی انتشار پایا جاتا ہے۔ جس کے نتیجہ میں کچھ نوجوانوں کے ناپختہ ذہن جہاد کی غلط توجیہات کی بنا پر تشدید اور خودگش حملوں کو اپنی نجات کا راستہ سمجھ بیٹھتے ہیں جو حقیقت میں قرآن و سنت کے منافی ہے۔

مرا روتا نہیں، روتا ہے یہ سارے گلستان کا  
وہ گل ہوں میں، خزاں ہر گل کی ہے خزاں میری

آج طاقتور قوموں کے ہاتھوں مسلمانوں کا اتحصال اس لئے ہو رہا ہے کیونکہ وہ خود کمزور ہو چکے ہیں۔ دراصل یہ قانون فطرت ہے کہ ہر طاقت و رکمزور کے مل بوتے پر زندہ رہتا ہے۔ بہرحال اسلام میں طاقت کا استعمال دوسروں کو زیر کرنے کے لئے نہیں بلکہ فتنہ، ظلم اور اتحصال کے تدارک اور آزادی کے لئے درکار ہے۔ پس جب تک مسلمان متحد اور مضبوط تھے، علم و حکمت اور تحقیق و ایجادات ان کا اٹاٹہ تھا، انہوں نے خوب ترقی کی لیکن جب ان سے منہ موڑا تو جہالت اور غربت کا شکار ہو گئے۔ بدستی سے آج بھی وہی صورت حال ہے۔ اللہ تعالیٰ نے تو جو کچھ زمین میں ہے انسان کے لئے پیدا کیا اور جو کچھ آسمانوں اور زمین میں ہے اس کے لئے مسخر کر دیا اور ساتھ غور و فکر اور عقل و مذہب کی دعوت دی لیکن مسلمان اس سے نا بلد ہیں۔

آتی ہے دم صحیح صد اعرش بریں سے  
کھویا کس طرح ترا جوہر اور اک!  
کس طرح ہوا ٹنڈ ترا نشترِ حقیقت؟  
ہوتے نہیں کیوں تجھ سے ستاروں کے جگر چاک؟

تو ظاہر و باطن کی خلافت کا سزاوار  
کیا شعلہ بھی ہوتا ہے غلامِ خس و خاشاک  
مہر و مہ و انجم نہیں محکوم ترے کیوں؟  
کیوں تیری نگاہوں سے لرزتے نہیں افلاؤک؟

### 3۔ اركانِ دین کی روح سے بے اعتنائی

یہ ایک مسلمہ حقیقت ہے کہ ہر عمل کا کوئی مقصد ہوتا ہے۔ مقصد بلا سمجھے یا حاصل کئے اگر کوئی عمل بار بار دہرایا جائے تو وہ ایک عادت یا رواست بن جاتا ہے۔ کچھ یہی حال موجودہ دور میں دین کے بنیادی اركان کی ادائیگی کا ہے۔ دراصل اسلام کے بنیادی اركانِ دین کے وہ ستوں ہیں جن پر ایمان اور اعمال صالح کی عمارت کھڑی ہوتی ہے۔ اس طرح اسلام کے دوسرے احکامات کا مقصد بھی تمہیر شخصیت اور صحیح خطوط پر تشكیل معاشرہ ہے۔ اگرچہ کچھ لوگ اس کا پوری طرح سے احساس رکھتے ہیں لیکن ایک عام مسلمان اسلام کی روح سے لاعلمی یا بے اعتنائی کی وجہ سے جس طرح اركانِ دین ادا کرتا ہے اس سے دین کا اصل مقصد پورا نہیں ہو پاتا جیسا کہ درج ذیل مثالوں سے ظاہر ہے۔

**توحید و رسالت:** اسلام کا پہلا رکن اللہ تعالیٰ کی وحدانیت اور اس کے الٰ یعنی معبد و اور حضرت محمد ﷺ کو اللہ تعالیٰ کا رسول مانا ہے۔ گویا زبان سے اقرار، دل سے یقین اور عمل سے اظہار اس رکن کا مقصد ہے۔ یہ کلمہ طیبہ ہے

**لَا إِلَهَ إِلَّا اللَّهُ مُحَمَّدُ الرَّسُولُ اللَّهُ**

(اللہ کے سوا کوئی معبد نہیں اور محمد ﷺ کے رسول ہیں۔)

اس کلمے کی روح، اللہ تعالیٰ کی ذات کو اپنے دل و دماغ میں پوری طرح سولیتا اور اس کی اور اس کے رسول ﷺ کی دل و جان سے محبت اور محبت سے اطاعت ہے۔ اس اطاعت کا ایک بڑا مقصد معروفات فطرت کا اپنا نا اور منکرات فطرت سے اجتناب ہے جو بدستی سے بہت کم لوگوں میں دیکھنے میں آتا ہے۔ لہذا تو ایمان ہے نہ کردار میں روشنی۔

زندہ قوت تھی جہاں میں یہی توحید کبھی  
آج کیا ہے؟ فقط اک مسلیہ علم کلام

روشن اس ضو سے اگر ظلمت کردار نہ ہو  
خود مسلمان سے ہے پوشیدہ مسلمان کا مقام

**قیام نماز:** نماز، جو دین کا دوسرا اہم رکن ہے، قائم کرنے کا مطلب بڑا وسیع ہے۔ اس میں روزانہ کم از کم پانچ بار، بندہ اپنے پروردگار کے سامنے نہایت اکساری سے حاضر ہوتا ہے۔ رسول ﷺ کے ارشاد کے مطابق اس حاضری کی بہترین کیفیت تو یہ ہے کہ وہ اپنے پروردگار کو دیکھ رہا ہے اور اگر ایسا نہیں کر سکتا تو محسوس کرتا ہے کہ اس کا پروردگار تو اسے بہر حال دیکھ رہا ہے۔

پس اس حالت میں عاجزی سے اس کی تعریف کے بیان اور رحمت کی امید کے ساتھ بندہ اس سے ہم کلام ہوتا ہے اور اپنی بے مائیگی کے اقرار کے ساتھ اس سے اس راہ کے لیے مدد کا طلب گھار ہوتا ہے جو نبی صدیقین، شہداء اور صالحین کا راستہ ہے اور جس کی منزل اس اللہ تعالیٰ کی اپنی ذات پا برکات ہے۔ اس کی عظمت اور بزرگی کا اقرار کرتے ہوئے اس کے آگے جھلتا ہے، سجدہ ریز ہو کر اپنے تکبر کی نفی کے ساتھ اس کی بڑائی بیان کرتا ہے۔ تشهد میں اپنی تمام ظاہری اور باطنی عبادات اور قربانیاں گویا اپنی جان اسی کے سپرد کر دیتا ہے۔ پھر رسول اللہ ﷺ پر درود و سلام بھیجنے کے بعد اپنی، اپنے والدین اور تمام مومنوں کی مغفرت کی دعا کرتا ہے۔ نماز کے اختتام پر اپنے دائیں اور بائیں السلام و علیکم و رحمۃ اللہ (تم پر سلامتی اور اللہ کی رحمت ہو) کہہ کر سارے انسانوں کے لیے سلامتی کا پیغام نشر کرتا ہے۔

اس طرح نماز ایک طرف اللہ تعالیٰ سے گفتگو کرتے ہوئے اطاعت و بندگی کے ساتھ دعا و مناجات ہے اور دوسری طرف نہ صرف انفرادی طور پر جسم، ذہن اور روح کے درمیان ایک ربط قائم کرتی ہے بلکہ اجتماعی طور پر جب دوسروں کے کندھے سے کندھاما کرا ایک امام کی قیادت میں پڑھی جاتی ہے تو سب کے لیے مساوات، اتحاد اور تنظیم کی اطاعت کی تربیت ہے۔ لہذا یہ صرف اپنی ذات کے لئے نہیں بلکہ پورے معاشرے کی بہتری کی خواہش کا اظہار ہے کیونکہ اس میں جب بندہ اللہ تعالیٰ سے مخاطب ہوتا ہے تو ”میں“ اور ”مجھے“ کہہ کر نہیں بلکہ جمع کا صیغہ استعمال کرتا ہے کہ ”ہم“ تیری ہی عبادات کرتے ہیں اور تجھی سے مدد مانگتے ہیں۔ ”ہمیں“ سیدھے راستے پر چلا۔ اکٹھے مل کر مسجد میں نماز پڑھنے کا ایک بڑا مقصد بھی اخوت اور بھائی چارے کا رشتہ قائم کرنا اور ان جذبات کا اظہار بھی ہے ان باتوں کا احساس اس وقت پیدا ہوتا ہے جب نماز کے ایک ایک لفظ کو سمجھ کر اور اس کا مقصد پاتے ہوئے دل کی گہرائیوں سے ادا کیا جائے۔

اس کے برعکس موجودہ دور میں عام طور پر نماز صرف ایک عادت یا رسم کے طور پر پڑھی جاتی ہے اور مقصد صرف ثواب کا حصول ہوتا ہے۔ لہذا الفاظ منہ سے نکلتے جاتے ہیں لیکن معنی کی سمجھ

ہوتی ہے نہ دل میں وہ کیفیت پیدا ہوتی ہے جس سے اللہ تعالیٰ کے حضور حاضری کا احساس پیدا ہوا اور لوگوں میں اخوت کے جذبات کی ترجمانی ہو۔

وہ سجدہ روحِ زمیں جس سے کانپ اٹھتی تھی  
اُسی کو آج ترستے ہیں منبر و محراب

**زکوٰۃ:** زکوٰۃ کا ایک بڑا مقصد ترکیب کے ساتھ ساتھ مال کے خرچ سے غریبوں کی مدد اور سب کے لیے ہمدردی اور اخوت کے جذبات ابھارنا ہے۔ عام طور پر اس میں یا تو بھل سے کام لیا جاتا ہے یا مقصد صحیحے بغیر ثواب حاصل کرنے کی خاطر ادا کی جاتی ہے۔ اصل میں زکوٰۃ اور صدقات کا بڑا مقصد ایک اسلامی فلاجی معاشرے کی تشكیل ہے جس میں ہر شخص کی بنیادی ضروریات پوری ہوں، کوئی شخص بھوکا، جاہل اور بغیر چھٹ کے نہ رہے اور بیماری کی صورت میں مفت علاج میسر ہو لیکن صورت حال نہایت تکلیف وہ ہے جس میں مرکوں اور چورا ہوں پر مرد، پچھے اٹھائے عورتیں، جوان لڑکیاں اور معصوم بچے مانگتے نظر آتے ہیں۔ یہ شرم ناک صورت حال اسلامی معاشرے کی تصویر نہیں ہو سکتی۔

**روزے:** رمضان المبارک میں روزوں کا مقصد تقویٰ کا حصول ہے (20)۔ تقویٰ نیکیوں کا اصل الاصول ہے اور تقویٰ حاصل کرنے کا مطلب انسان کو مجسم نیکی بنانا ہے کیونکہ نیکی، ہی امن کی راہ ہے۔ اگرچہ مسلمان روزے بڑے اہتمام سے رکھتے ہیں لیکن ایک مہینہ گزرنے کے بعد بھی عام طور پر ان میں ثابت تبدیلی واقع نہیں ہوتی۔ وجہ یہ ہے کہ اکثر لوگ یا تو روزہ کے مقصد سے بے خبر ہوتے ہیں یا اسے حاصل کرنے کی کوشش ہی نہیں ہوتی۔ لہذا یہ بھی عام طور پر صرف ثواب حاصل کرنے کے نام پر رکھے جاتے ہیں۔ دکھ کی بات یہ ہے کہ رمضان کے شروع

ہوتے ہی روزوں کے لیے خور و نوش کی چیزوں کی قیمتوں میں ہوش ربا اضافہ ہو جاتا ہے اور لوگوں کی اخلاقی قدروں میں بھی کوئی بہتری نظر نہیں آتی۔

**حج:** حج کا مقصد اللہ تعالیٰ کو حاضر و ناظر جانتے ہوئے اور روز حشر کے تصور کے ساتھ اپنی ذات کی تطہیر اور پوری مسلم امت میں انوت، اتحاد اور لظم و ضبط کی تربیت کے ساتھ ساتھ اپنا محابے اور آئندہ کے لیے لائے عمل تیار کرنے کا موقعہ ہے۔ اللہ تعالیٰ مکہ کو ”امن کے شہر“ سے معنون کر کے اس کی قسم کھاتا ہے اور اسے پوری انسانیت کے لیے وحدت کا پہلا گھر قرار دیتے ہوئے امن کا گھوارہ بناتا ہے (21)۔ گویا یہ سراسر امن کا پیغام ہے۔ اس میں بھی عام طور پر صرف گناہوں کی معافی کا جذبہ، ثواب حاصل کرنے کی امید اور اپنی حاجات پوری ہونے کی دعا میں ہوتی ہیں لیکن نہ اتحادِ نعمت کی روح نظر آتی ہے اور نہ اس معافی کا اثر آنے والی زندگی میں کوئی خاص تبدیلی لاتا ہے۔ بہر حال کچھ لوگ اپنی ظاہری شکل و صورت ضرور تبدیل کر لیتے ہیں حج کا مقصد جس سے بہت ارفع ہے۔

موجودہ دور میں مسلمانوں کی حالت زار کی تصویر کشی علامہ نیوں کی ہے:

محبت کا جنون باقی نہیں ہے  
مسلمان میں خون باقی نہیں ہے  
صفیں کج، دل پریشاں، سجدے بے ذوق  
کہ جذب اندروں باقی نہیں ہے  
نماز و روزہ و قربانی و حج  
یہ سب باقی ہے ٹو باقی نہیں ہے

## 4۔ قرآن سے بے رخی

قرآن مجید انسان کی زندگی کا پوری طرح احاطہ کرتے ہوئے اس کے لئے ایک مکمل ضابطہ حیات، رہنمائی اور نصیحت ہے جو انہیں سے روشنی کی طرف لے جاتا ہے آج اگر یہ پڑھا جاتا ہے تو عام طور پر بغیر مطالب کی سمجھ، غور و فکر اور عمل کے صرف ثواب کی خاطر پڑھا جاتا ہے۔

وہ زمانے میں معزز تھے مسلمان ہو کر  
اور ہم خوار ہوئے تارکِ قرآن ہو کر

اللہ تعالیٰ فرماتا ہے ”ہم نے قرآن کو لوگوں کے لئے نصیحت حاصل کرنے کے لئے آسان کر دیا ہے۔ تو کوئی ہے جو نصیحت پکڑتے؟“<sup>(22)</sup>۔ ”ہم نے تمہاری طرف یہ کتاب اتنا ری ہے جس میں تمہارا ذکر ہے۔ کیا تم نہیں سمجھتے؟“<sup>(23)</sup> اور ”کیا ان لوگوں نے ہمارے اس ارشاد میں غور و فکر، ہی نہیں کیا؟“<sup>(24)</sup>۔ ”اے پیغمبر ﷺ! یہ کتاب بڑی برکت والی ہے جو ہم نے تمہاری طرف تازل کی ہے تا کہ لوگ ان آیات میں غور و فکر کریں اور جو عقل رکھتے ہیں وہ اسے سمجھ کر نصیحت پکڑیں،“<sup>(25)</sup> یہ حکمت سے بھرا ہوا ہے اور جسے حکمت عطا ہوئی اسے خیر کثیر عطا ہوا“<sup>(26)</sup>۔

قرآن مجید میں جوں جوں احکامِ الہی کی حکمت سمجھنے کے لئے غور کیا جاتا ہے، حالات حاضرہ کے مسائل کا حل عیاں ہوتا جاتا ہے اس لئے اللہ تعالیٰ فرماتا ہے کہ ”ہم عنقریب اپنی نشانیاں آفاقی عالم میں بھی اور خود ان کی ذات میں بھی دکھائیں گے یہاں تک کہ ان پر ظاہر ہو جائے کہ قرآن حق ہے“<sup>(27)</sup>۔

جو لوگ قرآن مجید بغیر سمجھ اور غور و فکر کے پڑھتے ہیں، ان کے بارے میں اللہ تعالیٰ ارشاد فرماتا ہے کہ ”کیا یہ لوگ قرآن کے مطالب نہیں سمجھتے یا ان کے دلوں پر تالے گئے ہوئے ہیں؟“ - ”کیا تم یہ خیال کرتے ہو کہ ان میں اکثر سنتے یا سمجھتے ہیں؟ (نہیں) یہ تو چوپا یوں کی طرح ہیں بلکہ ان سے بھی بدتر گمراہ ہیں (28)۔ جو لوگ قرآن پر عمل نہیں کرتے ان کے بارے میں ارشاد باری تعالیٰ ہے کہ ”وہ لوگ کہ جب ان کو ان کے رب کی آیات سنانا کر لصحت کی جائے تو انہوں نے اور بھرے ہو کر ان پر نہ گریں (29)۔

قرآن مجید دلوں کی شفا اور لوگوں کے لیے ہدایت، رحمت اور لصحت ہے (30)۔ گویا اس میں دونوں جہانوں کے لئے فلاح اور امن کے لیے رہنمائی ہے جو اسے سمجھ کر پڑھنے اور عمل سے ملتی ہے۔

گرتو میخو اہی مسلمان زیستن  
نیست ممکن جز بہ قرآن زیستن  
(اے مسلمان اگر تو زندہ رہنا چاہتا ہے تو بغیر قرآن کی سمجھ اور عمل کے ممکن نہیں)

بہر حال اگر آج بھی مسلمان اسلام اور ارکانِ دین کی روح پا کر عمل کریں تو وہ دوبارہ اپنا کھویا ہوا مقام پا سکتے ہیں۔

کیا عجب ! مری نواہائے سحرگاہی سے  
زندہ ہو جائے وہ آتش کہ تری خاک میں ہے

## باب دوم

### مسلمانوں میں علمی بحراں

مسلمانوں کی موجودہ حالتِ زار کی ایک سب سے بڑی وجہ علم سے بے اعتنائی ہے جب کہ اللہ تعالیٰ کے احکام اور رسول ﷺ کے ارشادات اور حیاتِ طیبہ کے مطالعہ سے ظاہر ہے کہ علم کو اسلام میں بنیادی حیثیت حاصل ہے۔ حضرت آدم کی تخلیق کے بعد سب سے پہلے انہیں علم سکھایا اور اسی بنا پر فرشتوں سے سجدہ کرایا۔ رسول ﷺ کو پہلی وحی میں جو حکم ملا وہ تھا، پڑھئے۔ پھر قرآن مجید میں بار بار علم حاصل کرنے اور فکر و تدبیر کی ترغیب دی گئی ہے۔

### 1۔ دورِ نبوی ﷺ اور فروغِ علم

آج سے ساڑھے چودہ سو سال پہلے جب سارے عرب جہالت اور انتشار کا شکار تھا تو حضرت محمد رسول ﷺ نے ہجرت کے بعد مدینہ پہنچ کر ایک زبردست تعلیمی مرکز کی بنیاد مسجد نبوی میں رکھی جہاں ہر وقت صحابہ کرام علم حاصل کرتے رہتے۔ تعلیم کا یہ سلسلہ مسجد کے اندر اور باہر بستیوں میں صحابہ کرام کی رہائش گاہوں میں بھی جاری رہتا۔ اس کے ساتھ ساتھ تعلیم نسواں کو بھی بہت فروغ ملا۔

رسول ﷺ کی رکھی ہوئی بنیاد پر تعلیم کا دائرہ اسلامی مملکت کے ہر شہر تک پھیلتا چلا گیا۔ اس سلسلے میں بغداد، بصرہ، کوفہ، قاہرہ اور بعد میں قرطہ، اشبيلیہ (سویلہ)، طیطلہ (ٹولیدو) اور

ہپانیہ (پین) کے دوسرے شہر خصوصیت کے حامل ہیں۔ یہاں بڑے بڑے تعلیمی مراکز اور کتب خانے بنائے گئے جہاں ہر قسم کے علوم کی کتابوں کا ذخیرہ جمع کیا گیا۔ ان میں منطق، فلسفہ، ریاضیات، کیمیا، طب، فزکس، نجوم غرضیکہ تمام علوم شامل تھے۔ ان مراکز کے زیر اہتمام علم و ادب کی مجالس، مناظرے اور مشاعرے بھی منعقد ہوتے۔ یہ سلسلہ فروع تعلیم اموی اور عباسی ادوار میں عروج پر تھا جن میں نہ صرف مختلف علوم و فنون کے دوسری زبانوں سے تراجم ہوئے بلکہ تحقیق و تخلیق کے نتیجہ میں نئی نئی دریافتیں اور ایجادات ہوئیں۔ اس طرح تعلیم کے ہر شعبے میں بہت ترقی ہوئی۔ تاریخ میں اس دور کے بہت سے نامور مسلمان سائنسدانوں کا ذکر ملتا ہے۔

مسلمان شروع کے قریب اسات سو سال تک علم و هنر اور سائنس و نیکنالوجی میں ایجادات کے ذریعہ ترقی کرتے رہے اور یہ سلسلہ پندرہویں صدی عیسویں تک جاری رہا جس کے نتیجہ میں مسلمانوں نے دوسری قوموں پر سبقت حاصل کی۔ یہ حقیقت ہے کہ آج سائنس نیکنالوجی اور طب نے جو ترقی کی ہے اُس کی بنیاد مسلمان سائنسدانوں نے رکھی۔

## 2۔ مسلمانوں میں علمی بحران کے اسباب

مسلمان اپنے عروج کے بعد جب آرام طلب اور کامل ہو گئے اور محنت، غور و فکر اور تحقیق و تخلیق سے کنارہ کشی لی تو دوسری قوموں نے اسے آگے بڑھایا اور طاقتوربن کر مسلمانوں کو ہی مکوم بنالیا کیونکہ یہ قانون فطرت ہے کہ جو لوگ اللہ تعالیٰ کی نعمتوں سے فائدہ نہیں اٹھاتے وہ تاریکی میں دھکیل دیے جاتے ہیں۔

1299 عیسوی میں سلطنتِ عثمانیہ کی بنیاد رکھی گئی جس کی حکومت 1923 تک رہی۔ یہ مسلمانوں کی ایک بہت بڑی سلطنت تھی۔ جس میں ترقی ہوئی اور رزوں بھی آیا۔ اس کے تین اجزاء

تھے، ایک خاندان عثمانیہ کے خلیفہ، دوسرائشخ الاسلام کا نہبی ادارہ جو علماء کا طبقہ تھا اور جو فتویٰ کے ذریعہ خلیفہ کو معزول کر سکتا تھا اور تیسرا ایک نہبی فوج جوشخ الاسلام کی مدد کے لیے تھی۔

دوسری طرف یورپ جو کئی صدیوں سے تاریکی میں ڈوبا ہوا تھا، اس نے اسلام کے علمی سرمایہ سے فائدہ اٹھانا شروع کیا اور نئی سوچ کے ساتھ سائنس اور شیکنا لو جی کے دور کی بنیاد رکھی۔ اس نئی صورت حال کے پیش نظر ایک کے بعد دوسرا خلیفہ وقت اجتہاد کے ذریعہ ضرورت کے مطابق تبدیلیاں لانے کی کوشش کرتا رہا لیکن علمائے وقت کی مخالفت کی وجہ سے ناکام رہا۔ اس طرح ستر ہویں صدی کے آخر میں جب انہوں نے صرف دینی تعلیم پر زور دیتے ہوئے سائنس اور شیکنا لو جی سے بے اعتنائی برآئی تو رفتہ رفتہ سلطنت کا سارا نظام علمی تعطل اور، فکری جمود کا شکار ہو گیا۔ پھر ایک وقت ایسا آیا کہ یہ عظیم اسلامی سلطنت اپنے اندر اتحاد کے فقدان اور یورپ کی بڑھتی ہوئی سائنس اور شیکنا لو جی میں ترقی کی وجہ سے عسکری قوت کا مقابلہ نہ کر سکی۔

مسلمانوں کی دوسری بڑی سلطنت ہندوستان میں تھی جس کی وسعت افغانستان سمیت پورے بڑے صغار پر محیط تھی۔ یہ تقریباً ایک ہزار سال تک قائم رہی۔ اس دور میں اگرچہ عمارت کی تعمیر تو بہت ہوئی لیکن عام لوگوں کو جامیں اور تحقیق و تخلیق اور سائنس و شیکنا لو جی کو پس پشت رکھا گیا۔ یہی حال ایران میں صفوی حکومت کا تھا۔ اس کے نتیجے میں اتنی بڑی مسلم سلطنتیں مغرب کے استعمار کا نشانہ بن کر پاش پاش ہو گئیں اور کئی مسلم نوآبادیاں بن کر دوسری قوموں کی غلام بن گئیں۔ دوسری جنگ عظیم کے بعد ان کو آزادی تو مل گئی لیکن وہ آج تک ہنی اور اقتصادی غلامی کا شکار ہیں۔

### 3۔ تعلیم کی موجودہ ناگفتہ بہ صورت حال

**جدید تعلیم کے ادارے:** آج کل بیشتر مسلم ممالک میں تعلیم کا مقصد علم کا حصول نہیں بلکہ صرف اچھاروزگار حاصل کرنے کا ذریعہ سمجھا جاتا ہے۔ نظام تعلیم بھی انہی خطوط پر استوار ہے۔ یہ ذہنی وسعت پیدا کرنے کی بجائے ایسے مشینی انسان یعنی روبوٹس بنارہا ہے جن میں تجسس و تحقیق اور غور و فکر کا تصور مفہود ہے۔ عام تعلیمی اداروں میں نظام تعلیم ترقی یافتہ ممالک کے مقابلے میں پچاس سال سے بھی زیادہ پرانا ہے۔

**نظام تعلیم بھی کئی حصوں میں بٹ چکا ہے جس سے طبقاتی تفاوت برداشتہ جا رہا ہے۔ کچھ بہت مہنگے ادارے ہیں جن کے لیے تعلیم ایک صنعت کی طرح دولت کمانے کا ذریعہ ہے۔ ان میں یہ ایک سکول مغربی اداروں کے ساتھ کسی نہ کسی طرح مسلک ہیں۔ دوسری طرف حکومتی اور نجی ادارے ہیں جن کا معیار بہت پست ہے۔ چونکہ زیادہ تر مسلم آبادی غریب ہے لہذا وہ اپنے بچوں کو تعلیم دینے سے قادر ہے یا صرف کم معیاری اداروں میں بھیج سکتی ہے۔**

**اساتذہ:** ابتدائی تعلیم کے اساتذہ تعلیم کی بنیاد بنتے ہیں لیکن انہیں معاشرے میں وہ مقام حاصل نہیں جس سے دنیا میں تیزی سے پھیلتے ہوئے علم کے ساتھ وہ اپنے آپ کو متعارف رکھ سکیں اور تعلیم کے لیے نئی راہیں نکال سکیں۔ ان کی تخلواہیں شرمناک حد تک کم ہیں۔ لہذا حکومتی اداروں کے بیشتر اساتذہ سکول کے اوقات میں تعلیم دینے میں دچکپی نہیں لیتے اور طلباء ان سے نہوش پڑھنے پر مجبور ہوتے ہیں جس کے لیے انہی اساتذہ کے کوچنگ سنتر قائم ہیں۔

**ادارے:** بیشتر تعلیمی اداروں میں تسلی بخش عمارت، ضروری ساز و سامان اور سہولیات کا نقدان ہے۔ کم و بیش بھی حال اعلیٰ تعلیم کا ہے۔ پرائزیری اور سینکنڈری سکولوں کی حالت خاص طور پر ناگفتہ بہ ہے۔ اساتذہ، نصاب اور سہولیات کا معیار جا پہنچنے کا نظام جامع ہے نہ موثر۔ لہذا

جب تک بنیاد مضبوط نہیں ہوتی، قابل اعتبار عمارت کیسے کھڑی ہو سکتی ہے۔

**وسائل:** قومی سطح پر بحثتی سے تعلیم اور تحقیق کے لیے نبتابہت کم رقم مختص کی جاتی ہے۔ جو حاصل ہے اُس کا استعمال بھی صحیح نہیں ہوتا؛ مثلاً مسلم ممالک میں ان کی مجموعی ملکی پیداوار کا اوسطاً 0.2 فیصد خرچ ہو رہا ہے جب کہ بیشتر ترقی یافتہ ممالک میں یہ خرچ قریباً 5 فیصد ہے۔

**دنیٰ تعلیم دینے والے اداروں کی کمزوریاں:** دنیٰ مدارس کے ذریعہ دی جاتی ہے وہ اسلام کی جامعیت اور آفاقت کا احاطہ نہیں کرتی۔ اکثر دنیٰ مدارس جو لوگوں کی خیرات پر چلتے ہیں، فرقوں اور مسلکوں کے محدود تصور کی تعلیم دیتے ہیں اور عصری تقاضوں سے صدیوں چیخھے ہیں۔ یہ مدارس اور ان کے طلباء ایک بہت بڑا قومی سرمایہ ہیں۔ یہ طلباء صحیح خطوط پر تعلیم حاصل کرنے سے ملک کی ترقی میں دوسروں کے شانہ بشانہ شامل ہو سکتے ہیں لیکن بحثتی سے ایسا نہیں ہو رہا۔ اس کی وجہ ان کی دورِ حاضر کے تقاضوں اور آنے والے چیلنجوں سے لاعلمی ہے۔ ان میں اسلام کے مقصد اور روح سے متعلق بھی علم کم پایا جاتا ہے۔

نوجوان جو دنیٰ مدارس سے تعلیم حاصل کرتے ہیں ان کو کسی اچھے صنعتی، تجارتی یا علمی ادارے کی باغ ڈور سنبھالنے کے قابل نہیں سمجھا جاتا۔ لہذا وہ صرف نماز، نکاح، جنازے یادنیا سے رخصت ہونے والوں کے لیے دعا اور ختم پڑھانے کے قابل سمجھے جاتے ہیں۔

جو لوگ اسلام کی نمائندگی کرتے ہیں ان میں اکثر یا تو کسی فرقے یا ملک کے حوالے سے دین پیش کرتے ہیں یادین کے صرف ظاہری خدو خال کا پرچار کرتے ہیں۔ اگرچہ ایسے لوگوں کو بنیاد پرست کہا جاتا ہے لیکن حقیقت میں وہ اسلام کے بنیادی مقصد اور روح سے صحیح معنوں میں آشنا نہیں ہوتے۔

**اخلاقی تربیت کا فقدان:** تعلیم کی بیان کردہ دگرگوں صورت حال کے ساتھ طلباء کی اخلاقی تربیت کی طرف بھی توجہ نہیں دی جاتی۔ کئی بڑے تعلیمی ادارے سیاست کی آماجگاہ بن

چکے ہیں۔ پاکستان کے کچھ علاقوں میں ایک تجربہ، جو کسی بس پر لبے سفر کے دوران ہوتا ہے، یہ ہے کہ سکول کے طلباء جو اس قوم کے معتمار ہیں، اکثر ڈنڈوں کے زور پر آنے والی بسوں کو زبردستی کھڑا کر کے ان پر بغیر نکٹ سفر کرتے ہیں۔ اگرچہ بس مسافروں سے پوری طرح بھری ہو اور نان شاپ ہو لیکن بس والا، پھر وہ اور ڈنڈوں سے بس کے شیشوں کو بچانے کی خاطر، بس کھڑی کرنے اور لڑکوں کو بس پر چڑھانے پر مجبور ہوتا ہے۔ جب نوجوان نسل کے ذہن میں یہ بیٹھ جائے کہ وہ ڈنڈے کے زور سے غلط کام کر سکتے ہیں اور جب وہ صاحبِ اقتدار ہوں گے تو اس ملک کی کیا حالت ہو گی؟ یہ بڑی خطرناک صورتِ حال کی نشاندہی کرتی ہے۔ دراصل دونوں عصری و مذہبی تعلیمی اداروں میں اعلیٰ اسلامی قدر و اور اخلاقی تربیت کا نقصان ہے۔

**تعلیم اور علمی اداروں کا نقصان:** علم کے میدان میں مسلمانوں کی موجودہ قابلِ رحم صورت حال کا اندازہ مندرجہ ذیل اعداد و شمار سے بھی لگایا جاسکتا ہے جن کا ذکر وقتِ نو قائم اخباروں میں آثار ہتا ہے (31)۔ اس وقت دنیا میں ستاؤں مسلم ممالک ہیں جن کی آبادی کم و بیش دو ارب ہے۔ ان میں اوس طبقاً لیں فیصد لوگ تعلیم یافتہ شمار ہوتے ہیں لیکن وہ بھی کم درجہ کی تعلیم کے حامل ہوتے ہیں۔ ان میں سے صرف آدھے، یعنی کل آبادی کا بیس فیصد، پر امری سے آئے تعلیم حاصل نہیں کر پاتے۔ اس بیس فیصد میں سے صرف دو فیصد یونیورسٹی تک پہنچ پاتے ہیں۔ اس کے برعکس ترقی یافتہ ممالک میں اوس طائقے فیصد لوگ تعلیم یافتہ ہیں جن میں سے اٹھانوے فیصد پر امری کی تعلیم کامل کرتے ہیں جن میں سے چالیس فیصد یونیورسٹی کی تعلیم حاصل کرتے ہیں۔ دنیا میں ایک بھی ایسی مسلم مملکت نہیں جہاں سو فیصد لوگ تعلیم یافتہ ہوں جبکہ پندرہ عیسائی مملکتوں میں سو فیصد لوگ تعلیم یافتہ ہیں۔

**علیٰ تعلیم کے لیے مسلمانوں کی ستاؤں ریاستوں میں بڑی یونیورسٹیوں کی کل یونیورسٹیاں:** علیٰ تعلیم کے لیے مسلمانوں کی ستاؤں ریاستوں میں بڑی یونیورسٹیوں کی کل تعداد کم و بیش چھ سو ہے جن میں سے ایک بھی دنیا کی اعلیٰ سو یونیورسٹیوں کی فہرست میں شامل نہیں۔ اس کے مقابلے میں صرف جاپان میں نو ہزار اور امریکہ میں پونے چھ ہزار یونیورسٹیاں ہیں۔ امریکہ میں لا بُریری آف کامگریس میں قرباً تیرہ کروڑ علمی نئے ہیں جن میں ہر روز تقریباً دس ہزار کا اضافہ ہو رہا ہے ان

کے رکھنے کے شیف جوڑنے سے لمبائی تریا 530 میل بنتی ہے جبکہ کسی ایک بھی مسلم ریاست میں کسی ایک جگہ پر علم کا اتنا بڑا ذخیرہ موجود نہیں۔

**سائنس دان:** مسلم دنیا میں سائنس دانوں کی تعداد بھی بہت کم ہے یعنی دس لاکھ لوگوں میں صرف دو سو تیس سائنس دان ہیں جبکہ جاپان میں ان کی تعداد پانچ ہزار اور امریکہ میں چار ہزار ہے۔ علم کے میدان میں دنیا کا سب سے بڑا انعام نوبل پرائز ہے۔ مسلمان جن کی آبادی قریباً ڈیڑھارب ہے اور جو دنیا کی بیس فیصد ہے ان میں نوبل پرائز پانے والوں کی تعداد دس سے زیادہ نہیں اور صرف ایک شخص جو غیر مسلم تھا سائنس میں جزوی انعام پاس کا اس کے بر عکس غیر مسلم ممالک میں یہودی، جن کی آبادی دنیا میں صرف دو کروڑ ہے، ایک سو سانچھ اور امریکہ، جس کی آبادی تیس کروڑ سے کم ہے، 227 نوبل پرائز حاصل کر چکے ہیں۔

**معاشی بدحالی:** علم و ہنر کا حصول مسلمان کا اٹاٹھ تھا جسے چھوڑنے سے جہالت اور غربت عام پائی جاتی ہے۔ نتیجہ یہ ہے کہ اکثر مسلم ریاستیں غیر مسلموں کے آگے نہ صرف پیے کے لیے بلکہ علم و ہنر اور صنعت و حرفت کے میدان میں مدد کے لیے بھی ہاتھ پھیلائے ہوئے ہیں۔ معاشی بحران بھی ان کا اپنا پیدا کردہ ہے۔ مسلمانوں کی اس ناگفتہ بے صور تحال کی بڑی وجہ ظاہر ہے مسلم ممالک میں تعلیم سے بے اعتنائی ہے۔ اس انتہائی تکلیف دہ صورت حال کے پیش نظر تعلیم کے فروع کے لئے ایک بڑے چہاد کی ضرورت ہے۔

#### 4۔ دعوت غور و فکر و تحقیق و تخلیق

**جدید علوم کی ترویج:** نیلتِ الہی کی ادائیگی اور دنیا میں باعزت زندگی گزارنے کے لیے تحصیل علم اور سائنس و نیکناوجی میں ترقی بنیادی ضرورتیں ہیں۔ کائنات میں جو

کچھ ہے اللہ تعالیٰ نے ان لوگوں کے لیے مسخر کر دیا ہے جو غور و فکر کرتے ہیں اور عتکل و تدبیر کرتے ہیں۔ اس نے دنیا میں بہت سی چیزیں انسان کے فائدے کے لیے تخلیق فرمائیں تاکہ وہ ان سے فائدہ اٹھا کر بہتر زندگی گزارنے کا سامان پیدا کرے۔ اللہ تعالیٰ کے انعامات سے فائدہ حاصل کرنے کے لیے علم و دانش، غور و فکر اور عتکل و تدبیر استعمال کرنے کا قرآن مجید میں بار بار ذکر ہے۔ جو لوگ ایسا نہیں کرتے وہ بحوث، غربت، بے طینانی، تشدد و بدآمنی کو دعوت دیتے ہیں جیسا کہ آج کل غیر ترقی یافتہ ممالک میں ہو رہا ہے، جن میں مسلم ریاستیں بھی شامل ہیں۔

علم کا آزادانہ حصول انسان میں تجسس و تحقیق کی خاصیت پیدا کرتا ہے جو ہر میدان میں تخلیق کا باعث بن کر نئی نئی راہیں نکالتا ہے جبکہ آزادی خیال پر پابندی اس کی ضد ہے۔ اس لیے سب سے پہلے سوچ اور تخلیق کے لیے ضروری ماحول اور سہولیات فراہم کرنے کی ضرورت ہے۔ آج دنیا میں جتنی ترقی ہو رہی ہے وہ عتکل و دانش کے استعمال سے تحقیق کا نتیجہ ہے۔ جن قوموں نے اللہ تعالیٰ کے دیئے گئے اصولوں سے فائدہ اٹھا کر اپنی اور پوری انسانیت کی بہتری کے لیے کام کیا وہ ہی زندہ رہنے کا حق محفوظ رکھتی ہیں۔

لہذا ایسے تمام جدید علوم، جو آج کل مسلمان ممالک میں قابلِ رحم حالت میں ہیں، کے حصول، ترویج اور اشاعت کے لیے قومی سطح پر وسائل اور کوششیں درکار ہیں۔ اس کے لیے عصری تقاضوں کے پیش نظر صحیح بنیادوں پر ایک انقلابی حکمت عملی تیار کرنے کی ضرورت ہے جس کے تحت خاص طور پر نسل اعلیٰ تعلیم سے روشناس ہو سکے تاکہ دنیا میں بڑتی ہوئی ترقی کا مقابلہ کر سکیں کیونکہ بھی ان کی بقاء کا راستہ ہے۔ اسی سے معاشرے سے جہالت اور غربت، جو تفرقہ اور تشدد کی بڑی وجہ ہیں، کا خاتمہ ہو سکتا ہے اور انسان حیوانوں کے نرغے سے نکل کر انسانیت کی سطح پر آ سکتا ہے۔

انفرادی طور پر ہر عورت اور مرد کا بلا امتیاز عمر یہ فرض ہے کہ علم حاصل کرنے اور پھیلانے کے لیے خود کوشش کرے اور اپنی اولاد کو بھی ہر ممکن تعلیم حاصل کرنے کا موقع بہم پہنچائے۔ بھی سب سے بڑی سرمایہ کاری ہے جو قوموں کی تعمیر کے ساتھ امن اور سلامتی کی خاصیت ہے۔ قومی سطح پر تعلیم و

تحقیق کے لیے نہ صرف ترجیھی بنیادوں پر وسائل مہیا کرنے کی ضرورت ہے بلکہ پورے نظام کو جدید بنیادوں پر استوار کرنا ناجزیر ہے۔

نئی پروجے صرف مذہبی تعلیم حاصل کر رہی ہے، اس میں ایسی چنی تبدیلی لانے کی ضرورت ہے جس سے ان میں عصری تعلیم حاصل کرنے کا شوق پیدا ہوتا کہ وہ دنیا میں باوقار مقام حاصل کر سکیں گے۔ یہ نوجوان، تعلیم کا شوق رکھتے ہیں اور ان بے شمار ان پڑھ لوگوں سے بہتر ہیں جو کسی نہ کسی وجہ سے تعلیم حاصل نہیں کر پائے۔ اس سرمائے کو ضائع ہونے سے بچانے کی فوری ضرورت ہے جس کے لیے تعلیم و تربیت کی سہولت اور ایک فعال حکمتِ عملی درکار ہے۔

**تحقیق و تخلیق کی ضرورت:** جس طرح بھلائی کا حکم دینا اور برائی سے منع کرنا اور ہر وہ کام جس سے دوسروں کی بھلائی مقصود ہو ”نیک کام“ ہیں اسی طرح تحقیق و تحس سے جسم و جان، معاشرے اور ملک و ملت کے بدلتے ہوئے حالات کا مقابلہ کرنے کے لیے تخلیق اور ایجادات کے ذریعہ انسانی بہتری کیلئے نئی راہیں نکالنا بھی اعمال صالح ہیں جو نیلتِ الہی کے تقاضے ہیں۔ اس کے ساتھ اللہ تعالیٰ یہ بھی واضح فرماتا ہے کہ ”صالحین وہ ہیں جن کو ان کی تجارت اور خرید و فروخت اللہ کے ذکر، نماز قائم کرنے اور زکوٰۃ ادا کرنے سے غافل نہیں کرتی۔ وہ قیامت کے دن سے ڈرتے ہیں جس میں دل اور آنکھیں الٹ پلٹ ہو جائیں گی۔ وہ یہ سب کچھ اس لیے کر رہے ہیں تاکہ اللہ تعالیٰ انہیں نیک اعمال کی جزاء اور انہیں اپنے فضل سے زیادہ نوازے اور اللہ جسے چاہے بے حساب رزق دیتا ہے“ (32)۔

موجودہ دور عالمگیریت کا دور ہے جس میں خاص طور پر انفارمیشن میکنالوجی کی وجہ سے ساری دنیا ایک عالمی گاؤں بن چکی ہے۔ فاصلے ختم ہو گئے ہیں۔ انسان چند سینڈوں میں دنیا کے کسی بھی کونے میں بیٹھے دوسرے انسان سے رابطہ قائم کر سکتا ہے۔ سائنس کی ترقی کی کوئی حدود نہیں رہیں۔ ایک طرف صرف ایک خلیے سے پورا جانور تیار کیا جا رہا ہے تو دوسری طرف تحقیق کے ذریعے جسم کے اندر کسی بھی بیمار عضو کی نئے سرے سے نشوونما اور بالیدگی کی کوشش ہو رہی ہے۔ اس سے کئی ناقابل علاج امراض کا علاج ممکن ہو سکے گا۔ ایک اور قسم کی تحقیق ہو رہی ہے جس کی کامیابی کے ساتھ

کسی مادی چیز کو ہوا میں تحلیل کر کے دنیا کے کسی بھی کونے تک آنکھ جھپکنے میں پہنچایا جا سکے گا۔ اسی طرح شاید ایک دن انسان بھی دنیا کے ایک کونے سے دوسرے کونے تک آنکھ جھپکنے کی دیر میں سفر کر سکے۔ ایک تمام تحقیقات بدستی سے کسی بھی مسلم ریاست میں نہیں ہو رہی ہیں اور یہ صورت حال دوسروں کے مقابلے میں ان کی پستی کی آئینہ دار ہے۔ لہذا تحقیق اور تخلیق کی طرف قدم دراصل نیتِ الہی کے تقاضوں کی طرف ایک پیش رفت ہے۔

جو عالمِ ایجاد میں ہے صاحبِ ایجاد  
ہر دور میں کرتا ہے طوافِ اس کا زمانہ!

اللہ تعالیٰ نے انسان کو اپنی نیابت کے لیے تخلیق فرمایا۔ پس ان لوگوں کے لیے جو غور و فکر کرتے ہیں جو کچھ آسانوں اور زمین میں ہے مسخر کر دیا اور علم حاصل کرنے کی استطاعت عطا فرمائی تاکہ انسان نئی نئی ایجادات اور تخلیق سے اس دنیا کو اور خوبصورت بنائے جو نیتِ الہی کا تقاضا ہے۔

## 5۔ عصرِ حاضر کے مسائل اور ہنی انقلاب

موجودہ صورتِ حال کے پیش نظر مسلمانوں میں ایک ایسے ہنی انقلاب کی ضرورت ہے جو انہیں جہالت کی تاریکیوں سے نکال سکے اس کے لیے ایسے علماء اور سکالرز کو، جو اپنے عصری اور دینی علم کی وسعت کے ساتھ تقلیلی اور کردار کی بلندی کے مالک ہوں، جہاد با العلم والقلم کے لیے بکانا ہے۔ حکومت وقت پر بہت بڑی ذمہ داری عائد ہوتی ہے کہ وہ ایسے لوگوں کی نشاندہی کرے اور انہیں

ضروری مدد بھم پہنچائے اور تعلیم اور تحقیق کے لیے سائنس اور میکنالوجی کو فروغ دے۔ مسلمانوں میں بے شمار مختصر حضرات موجود ہیں جن کو اللہ تعالیٰ نے بے شمار دولت اور وسائل سے نوازا ہے۔ ان سے بھی اللہ تعالیٰ توقع رکھتا ہے کہ وہ اس کام میں بڑھ چڑھ کر حصہ لیں۔

جس میں نہ ہو انقلاب موت ہے وہ زندگی  
روح ام کی حیات کشکش انقلاب

اللہ تعالیٰ ارشاد فرماتا ہے کہ

بیشک انسان کو وہی ملتا ہے جس کی وہ کوشش کرتا ہے،<sup>(33)</sup> ☆

جو شخص محنت کرتا ہے تو اپنے ہی فائدے کے لئے کرتا ہے<sup>(34)</sup> ☆

وہ کسی قوم کی حالت نہیں بدلتا جب تک وہ خودا پنی حالت نہ بدلتے<sup>(35)</sup> ☆

نہ ہی وہ ایسا کرتا ہے کہ کسی قوم پر نعمت عطا فرمائے پھر بدل دے جب تک کہ  
وہ خودا پنی حالت کونہ بدل ڈالیں،<sup>(36)</sup> ☆

لہذا آج کی ایک بنیادی ضرورت تحصیل علم کے لیے ہر شخص کو جہاد کرنا ہے۔ اس کے لئے خواہ بڑا ہو یا چھوٹا، جوان ہو یا بچہ، مرد ہو یا عورت ہر ایک کو اپنی پوری صلاحیتوں اور وسائل کے ساتھ پوری کوشش کرنی ہے۔ صرف اسی صورت میں وہ اللہ تعالیٰ کی نیابت کا حق ادا کرتے ہوئے دنیا میں باعزم مقام پا سکتا ہے۔ اللہ تعالیٰ نے تو انسان کو ایسی صلاحیتیں عطا فرمائیں ہیں جنہیں بروئے کار لا کر وہ اس کی پرواز ستاروں سے بھی آگے جانے کی الہیت رکھتی ہے

## معاشری مسائل اور انکا حل

### 1- غربت سے متعلق ایک غلط فہمی کا ازالہ

اسلام کے نظریہ کے برعکس موجودہ دور میں مجموعی طور پر مسلمانوں میں غربت پائی جاتی ہے۔ اس کی ایک وجہ عام لوگوں کے ذہنوں میں یہ سوچ کئی صدیوں سے بھادی گئی ہے کہ کم مائیں غربت، افلas اور دنیا سے کنارہ کشی اسلام کا سرمایہ ہیں۔ یہ مفروضہ بالکل غلط ہے۔ اسلام کا اس سے دور کا بھی واسطہ نہیں۔ اسلام دنیا اور آخرت دونوں میں انسان کی بھلائی چاہتا ہے جو انسانی فطری تقاضوں کے عین مطابق ہے۔

اللہ تعالیٰ ایک مثال بیان فرماتا ہے کہ ”ایک غلام ہے مملوک اسے کسی چیز کا اختیار نہیں اور ایک شخص ہے جس کو تم نے خوب روزی دی ہے۔ وہ اس سے پوشیدہ اور اعلانیہ خرچ کرتا ہے۔ کیا وہ آپس میں مرا برابر ہو سکتے ہیں؟“<sup>(37)</sup> اللہ تعالیٰ رسول اللہ ﷺ کو بھی مالدار بنانے کی نعمت یاد دلاتا ہے کہ ”اس نے آپ ﷺ کو نادار پایا، پس مالدار بنادیا“<sup>(38)</sup>۔ حضرت خدیجہؓ، جو ایک مالدار خاتون تھیں، سے آپ ﷺ کی شادی اس بات کا واضح ثبوت ہے۔ رسول اللہ ﷺ نے فرمایا کہ دولت نیک آدمی کا بہترین سرمایہ ہے<sup>(39)</sup>۔

**تک دستی سے پناہ:** رسول اللہ ﷺ نے فقر، ناداری اور ظالم اور مظلوم بننے سے پناہ مانگی<sup>(40)</sup> اور فرمایا کہ ”قریب ہے کہ فقر کفر تک پہنچا دے<sup>(41)</sup>، فقر و تک دستی سے بچنے کے لئے آپ ﷺ اپنے گھروالوں کی ایک سال کی ضرورت کے تحت خوراک جمع فرماتے جو اپنی ازوائیں مطہرات ہو جیں

دیتے اگرچہ اپنی ذات کے لئے کچھ نہ رکھتے (42)۔ اس میں شک نہیں کہ قرونِ اولیٰ کے خلفاء وقت نے نہایت سادہ زندگی بسر کی لیکن ایسے صحابہ کرام بھی موجود تھے جن کے پاس بے شمار دولت تھی جس وہ اللہ کی راہ میں خرچ کرتے۔

**بھیک مانگنے کی نہ مت:** آپ ﷺ نے بھیک مانگنے والوں کی سخت نہ مت کرتے ہوئے فرمایا کہ ”تم میں سے جو کوئی بھیک مانگتا ہے جب وہ خدا کے سامنے حاضر ہو گا تو اس کے چہرے پر گوشت کی ایک بوٹی بھی نہ ہوگی۔ مانگنے کی خرابی اگر لوگ جان لیں تو کسی کے دروازے پر جانے کی ہرگز ہمت نہ کریں“ (43) اور فرمایا کہ ”اوپر والا ہاتھ نیچے والے ہاتھ سے بہتر ہے“ (44)۔ کتنے دکھ کی بات ہے کہ ہم پاکستانی بحیثیت قوم بھیک مانگتے ہیں۔

قدیر کے قاضی کا یہ فتویٰ ہے ازل سے  
ہے جرم ضعیفی کی سزا مرگِ مفاجات

**مفلس کون:** اکثر مفلسی، مال کی سمجھی جاتی ہے لیکن اصل مفلسی کردار کی ہوتی ہے جس سے دنیا اور آخرت دونوں میں رسوائی ہے۔ لہذا اس سے بچنے کے لئے آپ ﷺ نے فرمایا: ” بلاشبہ میری امت کا مفلس وہ ہو گا جو قیامت کے روز نماز، روزے اور زکوٰۃ لے کر آئے گا اور اس حال میں آئے گا کہ کسی کو گالی دی ہوگی، کسی کو تہمت لگائی ہوگئی، کسی کا ناقص مال کھایا ہو گا، کسی کا ناقص خون بہایا ہو گا یا کسی کو مارا ہو گا۔ اس لیے اس کی گچھ نیکیاں اس حقدار کو دے دی جائیں گی لیعنی اس شخص کا فیصلہ اس طرح کیا جائے گا کہ جس جس کو اس نے ستایا ہو گا اور جس جس کی حق تلفی کی ہوگی ان سب کو اس کی نیکیاں بانٹ دی جائیں گی۔ پھر اگر حقوق پورا ہونے سے پہلے اس کی نیکیاں ختم ہو جائیں گی تو حقدار کے گناہ اس کے سرڈال دیئے جائیں گے پھر اس کو دوزخ میں ڈالا جائے گا“ (45)۔

غربت یا بیماری کو محض تقدیر سمجھنا ایک منفی سوچ ہے۔ رسول ﷺ سے کسی نے عرض کیا ”دواء، علاج اور پرہیز کرنا کیسا ہے؟ آپ ﷺ نے فرمایا ”وہ بھی تو اللہ کی مشیت ہوگی“ (46)۔ گویا اپنا

معیارِ زندگی اور صحت بہتر بنانے کے لئے وسائل کا تدبیر کے ساتھ استعمال، محنت اور ہر چیز میں اعلیٰ معیار ہی کامیابی کی شرائط ہیں۔

**قدرتی وسائل اور اقتصادی بدهائی:** مسلمانوں کے پاس اللہ تعالیٰ کے دیے گئے بے شمار قدرتی وسائل موجود ہیں؛ مثلاً تیل، گیس، معدنیات، بنا تات اور افرادی قوت وغیرہ اس وقت دنیا کی توانائی کے قدرتی ذخائر کا ستر فیصد حصہ مسلمانوں کے پاس ہے جبکہ ان کا دنیا کی مجموعی ملکی پیداوار میں حصہ صرف پانچ فیصد اور تجارت میں صرف چھ سے آٹھ فیصد ہے۔ لہذا مسلم ممالک سے اعلیٰ نیکنا لوگی سے بننے والی چیزوں کی برآمدہ ہونے کے برابر ہے۔ مثلاً ایسی چیزیں سعودی عرب، کویت مرکش، الجیریا کی کل برآمدات کا صرف 0.3 فیصد ہیں جبکہ پاکستان کی برآمدات کا صرف ایک فیصد ہیں۔ اس کے مقابلے میں یہ سنگاپور کی برآمدات کا اٹھاون فیصد ہیں۔ وجہ یہ ہے کہ مسلمان سائنس، نیکنا لوگی اور دیانت، محنت اور معیار کے نقدان کی وجہ سے ان وسائل سے فائدہ اٹھانے سے قاصر ہیں جب کہ دوسری قومیں ان سے فائدہ اٹھا رہی ہیں۔ نتیجہ یہ ہے کہ اپنے پاس قدرت کی عطا کردہ بے شمار دولت ہونے کے باوجود غریب ہیں اور دوسروں کے آگے ہاتھ پھیلانے ہوئے ہیں۔

کیوں گرفتار طسم پنج مقداری ہے تو  
دیکھ تو پوشیدہ تجھ میں شوکت طوفان بھی ہے  
سینہ ہے تیرا امیں اس کے پیام کا  
جو نظام دہر میں پیدا بھی ہے پہاں بھی ہے

ہفت کشور جس سے ہو تنخیر بے تنق و تنگ  
تو اگر سمجھے تو تیرے پاس وہ سامان بھی ہے

## 2۔ اسلام میں فراغ دستی

اسلام نجک دستی کی بجائے فراغ دستی کا سبق دیتا ہے۔ اس لئے اللہ تعالیٰ اپنے بندوں کے لئے بہتر سے بہتر زندگی گزارنے کا سامان مہیا فرماتا ہے۔ اس نے ”دنیا میں جو کچھ ہے اپنے بندوں کے لئے تخلیق کیا اور جو کچھ آسمانوں اور زمین میں ہے ان لوگوں کے لئے مسخر کر دیا جو غور و فکر کرتے ہیں۔ اس نے زمین کو تمہارے تابع کر دیا تاکہ اس کے راستوں پر چلو پھرو اور اس کی دی ہوئی روزی سے کھاؤ پیو“<sup>(47)</sup>۔ یہ بات خاص طور پر توجہ طلب ہے کہ یہ ان لوگوں کے لئے ہے جو غور و فکر کرتے ہیں۔ لہذا ان انعامات سے فائدہ نہ اٹھانا کفران نعمت ہے جس کا نتیجہ دنیا میں رسائی ہے۔ مسلمانوں کی موجودہ ابتوحال کی وجہ بھی یہی ہے۔

**اقتصادی کاوش:** اسلام، انسان کو کامیابی اور سستی سے نکال کر محنت اور جفاش بناتا چاہتا ہے۔ اللہ تعالیٰ فرماتا ہے کہ انسان کو محنت کے ماحول میں پیدا کیا اور یہ کہ سُستی نہ کرو۔ رسول ﷺ نے فرمایا کہ

”اگر تم اللہ پر بھروسا کرو تو وہ پرندوں کی طرح تمہیں روزی عطا کرتا ہے۔ تم پرندوں کو دیکھتے ہو کہ صبح خالی پیٹ گھوللوں سے نکلتے ہیں لیکن شام کو آسودہ ہو کر واپس آتے ہیں“<sup>(48)</sup>۔

گویا صبح سے شام تک روزی حاصل کرنے کے لئے جدوجہد کرتے ہیں۔ یہی سبق مسلمانوں کو دیا گیا ہے رزقی حلال کے لئے محنت کرنا عین عبادت ہے۔ محنت کے ساتھ ہر چیز اور خدمات کا معیار بھی اوپرچاہونا ضروری ہے جس کے لئے رسول ﷺ نے فرمایا کہ

☆ ”جب کوئی شخص کام خوبی اور مہارت سے کرے تو اللہ تعالیٰ اسے پسند فرماتا ہے“

☆ ”ایک سچا تاجر قیامت کے روز انبیاء، صد یقین، شہداء اور صالحین کی معیت

میں ہوگا (49)

اسلام کسپ اموال اور صرف اموال کے لئے اصول بیان فرماتا ہے۔

### 3۔ کسپ اموال کے لئے اصول

اللہ تعالیٰ لوگوں کو پا کیزہ مال کمانے کی ترغیب دیتا ہے۔ چنانچہ مادی ضروریات کا، دیانت کے اصولوں کے تحت، پورا کرنا ایک عبادت ہے۔ رسول ﷺ نے فرض عبادات کے بعد حلال روزی کمانا فرض قرار دیا ہے (50)۔

اللہ تعالیٰ پا کیزہ اموال یعنی رزق حلال حاصل کرنے کے لئے دیانت، امانت، سچائی، اعتدال اور باہم محبت، اخوت، ہمدردی اور معاشرتی امن کے ساتھ ایک باعزت زندگی گزارنے کی طرف دعوت دیتا ہے اور بدیانتی، ناپ تول میں کمی، ذخیرہ اندوزی، چوری بازاری، دھوکہ دہی، رشوت غرضیکہ ہر قسم کی برائی کوختی سے منع فرماتا ہے۔ ان اصولوں پر کام کرنے سے کسی کے پاس ناجائز تکاڑے زر نہیں ہو سکتا اور نہ بے جامعائی اور سیاسی تسلط کے ذریعہ لوگوں کا استھان ممکن ہے۔

حلال روزی کے حوالے سے اللہ تعالیٰ فرماتا ہے: زمین میں جو کچھ ہے اس میں سے حلال اور طیب کھاؤ اور شیطان کی پیروی نہ کرو، وہ تمہارا کھلا دشمن ہے اور نیک عمل کرو۔ جو عمل تم کرتے ہو اللہ ان سے واقف ہے۔ بے شک اللہ سب سے بہتر رزق دینے والا ہے۔ یہ اللہ کا نفضل ہے جسے چاہتا ہے عطا کرتا ہے تو جو لوگ ایمان لائے اور نیک عمل کئے، ان کے لئے بخشش اور عزت کی روزی ہے۔

☆ ”تم ایک دوسرے کے مال باطل اور ناجائز طریقوں سے نہ کھاؤ اور نہ

حکام کے پاس اس غرض سے پیش کرو کہ دوسروں کا مال گناہ کے ساتھ ہر پ کر جاؤ“ (51)۔

☆ ”تجارت حلال اور سودھرام ہے۔ اگر تم مومن ہو تو جو سود وصول طلب رہ

گیا ہے وہ چھوڑ دو لیکن اگر تم ایسا نہیں کرتے تو اللہ اور رسول ﷺ کی طرف سے اعلان جنگ قبول کرو“<sup>(52)</sup>۔

☆ ”ناپ تول میں کی نہ کرو، ایسے لوگوں کے لئے بڑی خرابی اور تباہی ہے“<sup>(53)</sup>۔

☆ ”جو لوگ تیمبوں کا مال ظلم کے ساتھ کھاتے ہیں وہ اپنے پیٹوں میں آگ بھرتے ہیں۔ عنقریب وہ جہنم کی آگ میں جلیں گے۔

☆ عوام کے مال میں خیانت نہ کرو۔ جو ایسا کرے گا وہ اس مال سمیت قیامت کے روز حاضر ہو گا۔ جس چیز کے تم امین بنائے جاتے ہو اس کو مالک کے پاس امانت کے ساتھ واپس کر دو۔ زیادہ سے زیادہ دولت سمیت کر اس پر نہ اتراؤ“<sup>(54)</sup>۔

رسول ﷺ نے فرمایا کہ جودیانت دار نہیں اس کا ایمان نہیں<sup>(55)</sup> یعنی وہ اپنے آپ کو مسلمان نہیں کہلا سکتا۔

#### 4۔ صرف اموال کے لئے اصول

صرف اموال کے لئے بھی اللہ تعالیٰ اصول واضح فرماتا ہے کہ:

☆ ”اس مال سے اللہ کی راہ میں خرچ کرو جس میں اس نے تمہیں خلیفہ بنایا“<sup>(56)</sup>۔ ”وہ خرچ کرو جو ضرورت سے زیادہ ہو“<sup>(57)</sup>۔

☆ صاحب و سمعت کو اپنی وسعت کے مطابق خرچ کرنا چاہیے اور جس کے رزق میں تنگی ہو وہ جتنا اللہ نے اسے دیا ہے اس کے موافق خرچ کرے۔ اللہ کسی کو تکلیف نہیں دیتا مگر اسی کے مطابق جو اس کو دیا ہے۔ اب اللہ عنقریب تنگی کے بعد کشائش بخٹھے گا“<sup>(58)</sup>۔ اپنے ہاتھ کونہ اپنی

گردن کے ساتھ باندھ لواور نہ بالکل ہی کھول دو (68) یعنی نہ بھل کرو نہ اسراف۔ میانہ روی اختیار کرو۔

جو اچھی عمدہ حلال چیزیں ہیں وہ کھاؤ، اس میں سے خرچ کرو اور خراب

چیزیں دینے کا قصد مت کرو (65)۔

☆ اللہ پسند نہیں کرتا کر دکھاوے یا احسان جتنا نہ کیلئے مال خرچ کیا جائے (66)

☆ تم ہرگز نیکی کو نہیں پہنچ سکتے جیک کہ ان چیزوں سے خرچ نہ کرو جو تمہیں عزیز

ہیں (67)۔

☆ مال بے جانہ اڑاؤ کہ اللہ مال بے جا اڑانے والوں کو دوست نہیں رکھتا۔ فضول

خرچ کرنے والا شیطان کا بھائی ہے (69)۔

☆ ”شراب، بُوا، بُت اور قال کے تیر (پانے) تو گندے شیطانی کام ہیں، ان

سے بچو اور شیطان کے طریقوں کی پیروی نہ کرو“ (55)۔

آپ ﷺ نے فرمایا کہ حاجت سے زیادہ مال کا روک لینا تیرے لئے شر ہے۔ اتفاق کی ابتداء اپنے عیال سے کرو (70)۔

آپ ﷺ نے سارا مال صدقہ دینے سے بھی روکاتا کہ بندہ بذاتِ خود فقیر نہ ہو جائے۔ اس لئے دینے میں بھی اعتدال کا حکم ہے۔

افزاش رزق: اللہ تعالیٰ فرماتا ہے کہ

☆ ”جو لوگ اپنا مال اللہ کی راہ میں خرچ کرتے ہیں ان کے مال کی مثال اس

دانے کی ہے جس سے سات بالیں اگیں اور ہر ایک میں سو سو دانے ہوں اور اللہ جس کے مال کو چاہتا ہے زیادہ کرتا ہے وہ بڑی وسعت والا ہے اور سب کچھ جاننے والا ہے۔ جو لوگ اللہ کی خوشنودی حاصل کرنے کے لیے خلوص نیت سے اپنا مال خرچ کرتے ہیں ان کی مثال ایک باغ کی ہے جو اونچی جگہ پر واقع ہو جب اس پر مینہ پڑے تو گناہ پھل لائے اور اگر مینہ پڑے تو خیر پھواری کی اور اللہ تھمارے کاموں کو دیکھ رہا ہے۔ جو ہم نے تمہیں رزق دیا ہے اس پر اور اللہ کا شکر ادا کرو (61)۔

☆ ”کون ہے جو اپنے پوروگار کفر میں حسدے طاں کو گناہ کر دے گا؟“ (62)۔

☆ ”جو لوگ اپنے مال، رات دن، پوشیدہ اور ظاہر خرچ کرتے ہیں اللہ اسے اور زیادہ کرے گا۔ انہیں اپنے رب سے ثواب ملے گا اور انہیں کوئی غم ہو گانہ ڈر“ (63)۔

☆ اگر تم خیرات ظاہر کر کے دو تو اچھی بات ہے اور اگر تم اس کو چھپاو اور فقر اکو دو تو

تمہارے حق میں اور بھی بہتر ہے اور اللہ تم میں سے تمہارے گناہ دور کر دے گا (64)۔

بخل سے اجتناب: اللہ تعالیٰ فرماتا ہے کہ

”جو لوگ بخل سے کام لیتے ہیں یا دوسروں کو اللہ کی راہ میں خرچ کرنے سے منع کرتے ہیں ان کے لئے جہنم کا عذاب ہے۔ جو لوگ بخل کرتے ہیں وہ یہ خیال نہ کریں کہ ان کے لئے اچھا ہے بلکہ یہ بہت برا ہے کیونکہ وہ مال جس میں بخل کرتے ہیں ان کے گلوں میں قیامت کے دن طوق بنائے ڈالا جائے گا“ (71)۔ جنت میں نہ دھوکا باز، نہ احسان جتلانے والا اور نہ بخیل داخل ہو گا (72)۔

صرف اموال کے راستوں کے بارے میں قرآن

مجید میں خاص طور پر زکوٰۃ، عشر، خمس، انفاق اور ”قُلِ الْعَفْوَ كَذَكَرْ ہے۔

## 5۔ اسلام کا عادلانہ معاشری نظام اور فلاحی مملکت کا قیام

اسلام کے فلسفہ حیات میں معاشری تعلیمات کو بہت اہمیت حاصل ہے۔ اس کی بنیاد ایسے معاشری انصاف پر ہے جس سے اخلاقی فضائل کی نشوونما ہو، ہر شخص کو معاشری تحفظ میسر ہو اور اجتماعی عدل پر مبنی ایسا معاشرہ تشكیل پائے جس میں ہر شخص کی بنیادی ضروریات پوری ہوں اور ہر شخص کو معاشرتی اور معاشری تحفظ فراہم کرتا ہے۔ یہ اتحصال اور غربت سے نجات دلا کر سب کے لئے خوشحال زندگی کا صاف ہوتے ہوئے ایک فلاحی ریاست کا تصور پیش کرتا ہے۔

ایمان اور اعمال صالح کی نجح پر انسان کی تحریر شخصیت کے ساتھ اس کی بنیادی ضروریات کا پورا ہوتا ہے شمار سماجی، اخلاقی اور معاشرتی بیکاریوں سے بچنے کی ضمانت ہے۔ انفرادی طور پر ہر شخص کو اپنے اور اپنے خاندان کے لئے خوراک، لباس، سرچھانے کے لئے گھر اور صحت برقرار رکھنے اور تعلیم حاصل کرنے کے لئے ضروری سہولیات درکار ہیں۔ اجتماعی طور پر روزگار حاصل کرنے کے لئے مناسب موقع فراہم کرنا، نقل و حمل کے لئے ذرائع آمد و رفت اور اندر و فی اور بیرونی خطرات سے جان و مال اور عزت و آبرو کی حفاظت ریاست کی ذمہ داری ہے۔ علاوه ازیں دنیا میں مقابلے کی دوڑ میں چیچھے رہ جانے سے بچنے کے پیش نظر ترقی کے لئے لگاتار کام کرنا بھی اتنا ہی اہم ہے۔

یہ اتنی بڑی، مشکل اور چیزیدہ ذمہ داریاں ہیں جن سے صرف ایک یا ستمہ عہدہ برآہو سکتی ہے۔ پس اسکی ریاست جس میں، ذاتیات سے بالاتر ہو کر، سب کی بہتری کے لئے دیانت، امانت اور انصاف پر مبنی کام ہوں، ایک اسلامی ریاست کھلاتی ہے۔ اس کے ساتھ ساتھ لوگوں کو بنیادی ضروریات پورا کرنے کے قابل بنانا، اور جو ایسا کرنے کے قابل نہیں، ان کے لئے کم از کم روٹی، کپڑا اور سرچھانے کے لئے چھت کی سہولیات دینا، کم از کم 18 سال کی عمر تک مفت تعلیم اور سب کو علاج کی سہولت بھیم پہنچانا ایک اچھی فلاحتی ریاست کی ذمہ داری ہے۔

**ریاستی وسائل:** کسی بھی ریاست کو اپنی ذمہ داریوں سے عہدہ برآہونے کے لئے وسائل درکار ہیں۔ یہ عام طور پر ریاست کے افراد سے ان کی آمدن اور استطاعت کے مطابق حاصل کئے جاتے ہیں۔ موجودہ دور میں یہ ٹیکسوس اور محصولات کا نظام ہے جس کے علاوہ حکومتی ذرائع پیداوار، بیرونی ممالک یا اداروں سے امداد اور متفرق ذرائع آمدن، وسائل کا ذریعہ بنتے ہیں۔

قرآن مجید اور احادیث مبارکہ میں اگرچہ ٹیکسوس اور محصولات کا ذکر نہیں لیکن زکوٰۃ، عشر، جزیہ اور خس، صدقات اور انفاق یعنی دوسروں پر خرچ کرنیکا بیان ہے۔ زکوٰۃ دین کا ایک بنیادی رکن ہے اور ہر صاحبِ نصاب پر فرض ہے۔ عشر زمین کی پیداوار کا حصہ ہے جس کی ادائیگی بھی ایک فرض کی حیثیت رکھتی ہے۔ خس وہ مال غنیمت ہے جو بلا معاوضہ حاصل ہو۔ اگرچہ صدقات اور انفاق

رضا کارانہ ہیں لیکن اللہ تعالیٰ دوسروں پر خرچ کرنے کو نہ صرف نیکی اور تقویٰ کی ایک صفت بیان کرتا ہے اور طرح طرح سے اس کی صحیت فرماتا ہے بلکہ بھل کرنے والوں کو جہنم کے عذاب سے ڈراٹا ہے۔ گویا حکومت پر ذمہ داری عائد ہوتی ہے کہ وہ ایسا نظام تشكیل دے جس سے مطلوبہ ریاست وسائل اکٹھا کرنے کے ساتھ صحیح معنوں میں ایک فلاجی ریاست قائم ہو۔

**وسائل کا حصول:** رسول ﷺ کے ارشادات اور حیات طیبہ کے واقعات اور حضرت ابو بکر صدیق رضی اللہ عنہ کا زکوٰۃ ادا نہ کرنے والوں کے خلاف جہاد کا اعلان، اس بات کی دلیل ہیں کہ زکوٰۃ کا اکٹھا کرنا ریاستی حکمت عملی کا حصہ ہے انفاق کے حوالے سے اگر دیکھا جائے تو صحابہ کرام نے اللہ کی راہ میں، اسلام کی حفاظت اور سر بلندی کے لئے ہانپہ مال و دولت بیت المال میں جمع کرائے۔ یہ اس بات کی طرف رہنمائی ہے کہ وہ ملکی ضروریات جو ”فی سبیل اللہ“ ہوتی ہیں، کو پورا کرنے کے لئے انفاق ایک بہت بڑا ذریعہ ہے اگرچہ انفاق کے ذمہ میں لوگوں سے محاصل وصول کرنے کے طریقہ کار کے بارے میں کوئی واضح احکام نہیں لیکن اسلام میں اجتہاد کے نظریہ کے تحت، جس کی طرف رسول ﷺ نے ایسے حالات کے لئے رہنمائی فرمائی ہو اعد و ضوابط طے کئے جاسکتے ہیں۔ بہر حال ان وسائل کے کے بارے درج ذیل تجزیہ سے معلوم ہوتا ہے کہ ایک اسلامی فلاجی ریاست کا قیام عین ممکن ہے۔

### 1- زکوٰۃ:

زکوٰۃ کا ذکر قرآن مجید میں کم از کم ستا میں بار نماز کے ساتھ اور تین بار علیحدہ آیا ہے۔ زکوٰۃ اس مال پر واجب ہوتی ہے جو کسی بھی صورت میں ایک سال کے عرصہ تک پڑا رہے اور نصاب سے زائد ہو۔ ذاتی جائز ضروریات کی چیزیں، جو روزمرہ کے استعمال میں ہوں؛ مثلاً اپنی رہائش کا مکان، سامان بودو باش، خوردونوش و سفر وغیرہ زکوٰۃ سے مستثنی ہیں۔ وہ جمع شدہ مال جس پر زکوٰۃ واجب ہے، ظاہری بھی ہو سکتا ہے اور پوشیدہ بھی۔ ظاہری سامان میں مال و دولت، ہر قسم کی کمرشل اور اپنی ذاتی رہائش گاہ کے علاوہ، رہائشی اور دوسری جائیدادیں، سرمایہ و سامان، مال موسیٰ

وغيرہ شامل ہیں۔ چھپے ہوئے مال میں ہر قسم کی کرنی اور بنکوں میں پڑا ہو امال، سونا چاندی اور سامان تجارت وغیرہ شامل ہیں۔ مال تجارت پر زکوٰۃ کا جواز خلافت راشدہ کی حکمتِ عملی سے ملتا ہے۔ یہ اتنے بڑے وسائل کا ذریعہ ہے کہ ایک بہترین فلاجی ریاست تشکیل دی جاسکتی ہے۔

**نصاب:** زکوٰۃ دینے کے لئے نصاب مقرر ہوتا ہے۔ اس کے مطابق مال و دولت کی قیمت کا چالیسوں حصہ یعنی اڑھائی فیصد زکوٰۃ مقرر کیا گیا ہے۔ رسول اللہ ﷺ نے فرمایا کہ جو کوئی رضامندی سے زکوٰۃ کی مقدار میں اضافہ کرے وہ اللہ کے نزدیک زیادہ مقبول ہے۔ حضرت عمرؓ اور حضرت عثمانؓ کے ادوار میں جو نظام راجح تھا اس کے مطالعہ سے ظاہر ہوتا ہے کہ زکوٰۃ کی مقدار کو نصاب اور قابل زکوٰۃ چیزوں کے اضافے سے بڑھایا بھی جاسکتا ہے (75)۔ لہذا آج کی ضرورت کو پورا کرنے کے لئے یہ ایک کھلا راستہ ہے جس کا تعین ایک فلاجی ریاست کے قیام کے لئے اجتہاد سے کیا جاسکتا ہے۔ زکوٰۃ کے مصرف کی رو سے رسول اللہ ﷺ نے صدقات سے متعلقہ قرآن مجید کی اس آیت مبارکہ کا حوالہ فرمایا:

:”بیشک صدقات، فقراء، مساکین، عاملین جو مقرر ہیں، تالیف قلوب کے لئے، گرد نیں چھڑانے میں، تاو ان بھرنے والوں کے لئے، اللہ کی راہ میں اور مسافر کے لئے، اللہ کی طرف سے فریضہ ہے اور اللہ جاننے والا اور حکمت والا ہے“ (76)۔

اس میں ”فی سبیل اللہ“ یعنی اللہ کی راہ میں، عاملین اور مسافر ایسے مصارف ہیں جن کے تحت فلاجی ریاست کی بہت سی ضروریات پورا کرنے میں مدد سکتی ہے۔ دراصل ”فی سبیل اللہ“ اور صدقات بہت وسیع معنوں کے حامل ہیں۔ لہذا موجودہ دور کے حالات کے تحت، انہیں سمجھ کر اجتہاد کے ذریعہ حکمتِ عملی تیار کرنے کی ضرورت ہے۔

2- خس:

خس مال غنیمت سے دیا جاتا ہے۔ اللہ تعالیٰ فرماتا ہے کہ ”جان رکھو کہ جو چیز تم غنیمت

میں لا اس میں پانچواں حصہ خدا اور اس کے رسول ﷺ اور اہل قرابت، تیمور محتاجوں اور مسافروں کا ہے<sup>(81)</sup>۔ مال غنیمت وہ مال ہے جو بلا معاوضہ حاصل ہو۔ اس میں خشکی اور تری کی تمام چیزیں جو اس کے اندر یا باہر سے حاصل کی جائیں، شامل ہیں۔ اس میں جنگی غنائم بھی شامل ہیں۔ اہل تشیع زکوٰۃ کی بجائے خمس کو جائز سمجھتے ہیں کیونکہ رسول ﷺ کی اہل کے لئے صدقہ ناجائز قرار دیا گیا تھا اگر چہ امام ابوحنیفہؓ نے اسے جائز قرار دینے کا فتویٰ دیا۔

### 3۔ انفاق:

انفاق کا ذکر قرآن مجید میں بار بار آیا ہے۔ رسول ﷺ نے فرمایا کہ مسلمان کے مال میں مقررہ زکوٰۃ کے علاوہ بھی دوسروں کا حق ہے<sup>(77)</sup>۔ اس سے ظاہر ہے کہ صرف زکوٰۃ کی ادائیگی سے بندہ دین کے حوالے سے عائد کردہ مالی ذمہ داریوں سے عہدہ برآئیں ہو جاتا۔ لہذا اس کی دولت پر مزید حق رہ جاتا ہے۔ حضرت عمرؓ نے فرمایا کہ اگر بیت المال کا خزانہ ہر شخص کی انفرادی مالی ضروریات کو پورا نہ کر سکے تو خلیفہ بالجبر اہل دولت سے مال حاصل کر کے اس کی کوپورا کر سکتا ہے باوجود اس کے کوہ ارباب دولت صدقات واجبه کی ادائیگی سے سبکدوش ہو چکے ہیں<sup>(75)</sup>۔ اس سے یہ بھی ظاہر ہوتا ہے کہ زکوٰۃ کے نصاب میں بھی تبدیلی کی ممکنیٰ نہیں ہے۔

اس حوالے سے انفاق کا ذکر بہت اہمیت کا حامل ہے۔ قرآن مجید کے شروع میں، ہی اللہ تعالیٰ فرماتا ہے کہ قرآن مجید سے ہدایت متqi حاصل کر سکتے ہیں اور یہ وہ لوگ ہیں جو غیب پر ایمان لاتے ہیں، نماز قائم کرتے ہیں اور جو کچھ ہم نے دیا ہے اس میں سے انفاق یعنی اسے دوسروں میں بھی تقسیم کرتے ہیں۔ پھر اللہ تعالیٰ متqi کی صفات تفصیل سے بیان فرماتے ہوئے نیکی کی دعوت دیتا ہے اور فرماتا ہے کہ:

☆     ”نیکی یہ نہیں کہ تم اپنا منہ مشرق اور مغرب کی طرف پھیر لو بلکہ نیکی اس کی ہے جو اللہ، آخرت کے دن، فرشتوں، کتابوں اور نبیوں پر ایمان لائے اور مال سے محبت کے

باوجوداً سے خرچ کرے، اپنے قرابت داروں، قیمتوں، مسکینوں، مسافروں، سوال کرنے والوں پر اور گرد نیں چھڑانے کے لئے اور نماز قائم کرے اور زکوٰۃ دے۔ اور جو جب عہد کر لیں تو اپنا عہد پورا کریں اور تنگ دستی اور تکلیف میں اور میدان کا رزار میں ثابت قدم رہیں۔ یہی لوگ سچے اور یہی ملتی ہیں (78)۔

مستحقین کے بارے میں، جن کا ذکر اور نیکی یعنی انفاق کے حوالے سے کیا گیا ہے، غور کرنے سے مندرجہ ذیل باتیں سامنے آتی ہیں:

1۔ نیکی کے حوالے سے دوسروں پر خرچ کرنے کا ذکر زکوٰۃ کے ذکر سے پہلے کیا گیا ہے۔ غالباً اس لئے کہ زکوٰۃ تو بہر حال ایک فرض ہے۔ لہذا نیکی وہ تصور ہو گی جو رضا کارانہ یا فرض کے علاوہ ہو۔ گویا نیکی کے حوالے سے انفاق کو زکوٰۃ پر فوقيت حاصل ہے۔

2۔ زکوٰۃ کے مستحقین، میں جن کا ذکر پہلے کیا جا چکا ہے، قرابت داروں اور قیمتوں کا ذکر نہیں ہے بحالیکہ وہ کسی دوسری مد کے تحت مستحقین کے زمرے میں آتے ہوں لیکن نیکی کے حوالے سے سب سے پہلے قرابت داروں کا اور قیمتوں کا ذکر ہے۔

3۔ قرابت داری کے حوالے سے خرچ کرنے کے لئے اللہ تعالیٰ درجہ بدرجہ اتحقاق کا حکم دیتا ہے کہ سب سے پہلے ماں باپ کا حق ہے، پھر قریب کے رشتہ داروں کا اور پھر قیمتوں، مسکینوں اور مسافروں کا ذکر ہے (79)۔

4۔ انفاق کے لئے صاحبِ نصاب ہونا ضروری نہیں۔ اس لئے اللہ تعالیٰ فرماتا ہے کہ ”جو لوگ آسودگی اور شنگی میں خرچ کرتے ہیں تو یہ بڑا نیک کام ہے اور اللہ تعالیٰ نیک عمل کرنے والوں سے محبت کرتا ہے“ (80)۔

ان آیات سے ظاہر ہے کہ زکوٰۃ تو بہر حال فرض ہے لیکن اس کے علاوہ دوسروں پر حسب مراتب خرچ کرنا بھی ضروری ہے جس میں والدین اور اقرباء کو دوسروں پر سبقت حاصل ہے۔ بہر حال

اس حوالے سے ایک فلاہی ریاست کے قیام کے لئے ریاستی سطح پر صحیح راستے کا تعین بھی کیا جاسکتے ہے۔

- 4 ”**فَلِ الْعَفْوُ**“:

اللہ تعالیٰ، رسول اللہ ﷺ کو مخاطب کر کے فرماتا ہے کہ  
”لوگ آپ سے پوچھتے ہیں کہ کیا خرچ کریں؟ کہہ دیجئے، جو کچھ تمہاری ضرورت  
سے زائد ہو۔ اللہ تمہارے لئے اپنے احکام اس طرح بیان کرتا ہے تاکہ تم غورو فکر کرو“ (73)۔  
یہ اپنی جائز ضروریات پورا کرنے کے بعد جو نجی جائے اسے خرچ کرنے کی ہدایت ہے جو  
ایک فلاحتی ریاست کے قیام میں مدد کا ذریعہ ہو سکتا ہے۔ یہ اتنا زبردست اصول ہے جس کے تحت  
انسان اپنی ہرجائز ضرورت پوری کر سکتا ہے۔ اس میں آئندہ کے لئے یا مشکل وقت کے لئے کچھ بجا  
رکھنا بھی ضرورت کا حصہ ہو گا۔ اس طرح ہر شخص، اپنی حیثیت اور مرتبے کے مطابق اپنی ضروریات  
پوری کر سکتا ہے۔ ان ضروریات کی حد مقرر کرنے کا انسان کو خود اختیار حاصل ہے۔ لہذا یہ اختیار عدل  
سے استعمال کرنے سے اللہ تعالیٰ کی رضا حاصل ہو سکتی ہے۔ اللہ تعالیٰ لوگوں کے درمیان مال میں بھی  
درجات کا ذکر فرماتا ہے۔ یہ تفاوت ہمیشہ سے ہے۔ تاریخ انسانی کے پس منظر اور انسانی فطرت پر غور  
کرنے سے ظاہر ہوتا ہے کہ اسے مٹایا نہیں جاسکتا۔ اس لئے اللہ تعالیٰ فرماتا ہے:

”اور تم ناہ کرو اس فضیلت کی جو اللہ نے تم میں سے کسی کو کسی پر عطا کی ہے۔“

”مردوں کے لئے حصہ ہے ان کی کمائی میں سے اور عورتوں کے لئے حصہ ہے ان کی کمائی میں سے اللہ سے اس کا فضل مانگو یقیناً وہ ہر چیز کا علم رکھتا ہے“ (74)۔

## 6۔ نظام محاصل کے لئے حکمتِ عملی

درج بالا محال کی موجودہ صورت حال کا اگر چاہئے لیں تو معلوم ہو گا کہ پاکستان میں

ریاستی سطح پر صرف زکوٰۃ اکٹھی کی جا رہی ہے جس کا ذریعہ نہ صرف ان اصولوں سے مختلف ہے جن کا ذکر اوپر کیا گیا ہے بلکہ اس میں سارے قابل زکوٰۃ اموال بھی شامل نہیں ہوتے۔

**موجودہ نظام زکوٰۃ** موجودہ نظام زکوٰۃ کے تحت ماہ رمضان کی پہلی تاریخ کو بنکوں میں سیونگ اکاؤنٹ میں پڑے ہوئے پیے سے یک مشت زکوٰۃ کی کٹوتی کر لی جاتی ہے بیشک کسی نے یہ پیسہ ادھار لے کر ماضی قریب میں جمع کرایا گیا ہو۔ لیکن اگر کوئی شخص نہ کٹوانا چاہے تو بنک کو ایک درخواست دینے سے اس پر عمل ہو جاتا ہے۔ ویسے بھی کئی لوگ کٹوتی سے پہلے اپنے پیے بنک سے نکلا لیتے ہیں۔ اس کے علاوہ کرنٹ اکاؤنٹ اور فارن کرنٹ اکاؤنٹ سے زکوٰۃ نہیں کاٹی جاتی اور نہ ہی اُس مال سے جو بنکوں کے لاکروں میں یا لوگوں کے پاس ہوتا ہے۔ اس طرح کی بے شمار دولت، جس پر زکوٰۃ واجب ہے، گورنمنٹ کی طرف سے کٹوتی سے مستثنی ہوتی ہے۔

زکوٰۃ کی تقسیم کا نظام بھی کچھ ایسا ہے جس میں صدقات کے لئے مستحقین کی وہ شرائط پوری نہیں کرتا جن کا ذکر کیا جا چکا ہے۔ نتیجتاً مجموعی طور پر معاشرے میں زکوٰۃ کے ثبت اثرات نظر نہیں آتے۔

**اجتماعی مفاد:** ریاست کی مجموعی ملکیت میں جو مال ہو، اسے لوگوں کے اجتماعی مفاد کے لئے استعمال کیا جاتا ہے۔ لہذا محاصل اکٹھنے کرنے کے نظام اور ہر چیز میں نصاب کے حد کے تقریباً تفصیلی جائزہ لینے کے بعد ایسی حکمت عملی وضع کرنے کی ضرورت ہے جس سے واقعی ایک اسلامی فلاجی ریاست کو تشكیل دینے میں مدد مل سکے، ایسی ریاست جس میں ہر شخص کو خوراک، جسم ڈھانپنے کے لئے کپڑے اور سرچھپا نے کے لئے چھت میسر ہو اور ہر بچے کو کم از کم اٹھارہ سال کی عمر تک مفت تعلیم ملے جو اس کے لئے لازم ہو اور ہر بیمار کے لئے مفت علاج کی سہو لیات میسر ہوں۔

اس مقصد کی تکمیل کے لئے قابل زکوٰۃ اموال کی نشاندہی، زکوٰۃ کے نصاب کا تعین، محاصل اکٹھنے کا طریقہ کار اور استعمال کے راستوں کے لئے ایسی شفاف حکمت عملی درکار ہے

جس پر صحیح معنوں میں عمل درآمد ہو سکے۔ اس کے ساتھ ساتھ اسے موجودہ محصولات کے نظام سے بھی مربوط کرنے کی ضرورت ہے۔ لہذا اس کا خیر کے لئے معاشیات، اقتصادیات، دین اور دوسرے متعلقہ شعبہ جات سے ماہرین کی خدمات، گہری سوچ اور افہام و تفہیم سے لائے عمل تیار کرنے سے کامیابی ممکن ہے۔

اللہ تعالیٰ حکم فرماتا ہے کہ

”امانتوں کو ان کے اہل داروں کے سپرد کر دو اور لوگوں کے درمیان انصاف سے  
فیصلہ کرو (83)۔

یہاں ادائے امانت سے مراد تمام معاملات ہیں، خواہ معاملہ پیسہ لینے دینے کا ہو یا تقسیم کیا اپنی ذمہ داری کی ادائیگی کا، اس کو انصاف کی ترازو پر تو لئے اور دیانت، اہلیت اور قابلیت کا معیار بخوبی خاطر رکھنے کا حکم ہے۔ اس حکم کے تحت ناجائز طور پر تجدید یا تقسیم دولت، لوث کھوٹ رشوت، ناجائز طریقہ سے دولت یا جاسیداد کا ارتکاز اور مال کا غلط استعمال وغیرہ سب حرام ہیں۔ اس کا اطلاق حکومت وقت پر ہوتا ہے اور عوام پر بھی۔ اگر یہ اصول اپنا لئے جائیں تو معاشرے سے ہر قسم کی برائی، بے اعتدالی اور ناقصی کا خاتمه ہو سکتا ہے۔

## 7۔ اسلامی فلاجی ریاست کے لئے منصوبہ بندی

اسلام میں ”قل العفو“ کے اصول کے ساتھ زکوٰۃ اور عشر کی فرضیت، انفاق کا تصور اور وراثت کی تقسیم کے لئے احکام الہی اور اخلاقی بنیادوں پر کسپ اموال اور صرف اموال ایسے تصورات ہیں جو سرمایہ داری اور اشتراکیت دونوں کی نفی کرتے ہیں۔ ان پر عمل کرنے سے انسان کو جاسیداد اور مال و متاع پر حقیقتی ملکیت حاصل ہوتی ہے جو اشتراکیت کی نفی ہے لیکن اس کے ساتھ دولت کے بے جا

ارتکاز کی بھی بخ کرنی ہوتی ہے جو سرمایہ داری کا سد باب ہے۔ لہذا ایسا اسلامی نظام معيشت طبقاتی کشمکش کے خاتمے کے ساتھ، معاشری توازن کو عدل کے ترازو پر قائم رکھتا ہے جو اجتماعی فلاح کا باعث ہے۔

اختصر یہ کہ موجودہ دور کی ضروریات اور حالات کے پیش نظر قُلِ الْعَفْوُ کی حکمت کو سامنے رکھتے ہوئے زکوٰۃ، عشر، صدقات اور انفاق کی وصولی کے لئے ایک جامع منصوبہ بندی درکار ہے۔

قرآن میں ہو غوطہ زن اے مرد مسلمان  
اللہ کرے تجھ کو عطا جدت کردار  
جو حرف "قُلِ الْعَفْوُ" میں پوشیدہ ہے اب تک  
اس دور میں شاید وہ حقیقت ہو نمودار

منصوبہ بندی کے ساتھ ایک ایسا نظام تیار کرنے کی بھی ضرورت ہے جس سے بے جا ارتکاز دولت کی بخ کرنی کے ساتھ، لوگوں کے زائد از ضرورت مال کی تقسیم اجتماعی بہتری کے لئے ممکن ہو سکے۔ اور یہی عدل پر مبنی ایک فلاجی ریاست کے قیام کا تصور ہے جس کے لئے زکوٰۃ، عشر، انفاق سے متعلق مالیاتی پالیسیوں میں قلیل المدت اور طویل المدت منصوبہ بندی درکار ہے۔

انسانی حقوق کے تحفظ کی خاطر کئی ایک ترقی یافتہ ممالک، اقتصادی میدان میں عمدہ منصوبہ بندی اور حکمت عملی کے تحت، ہر شہری کی بنیادی ضروریات پورا کرنے کا انتظام کئے ہوئے ہیں۔ اس سے ہر شخص کو کھانے پینے اور سرچھپانے، مفت بنیادی تعلیم اور صحت کی مکمل نگہداشت کے لئے تحفظ حاصل ہے۔ وہاں کسی شخص کو سڑک پر مانگنے کی ضرورت ہے نہ اجازت۔

اس کی ایک مثال کینیڈا کی ریاست ہے جس میں بے شمار قومیں آباد ہیں، دو قومی زبانیں ہیں لیکن پوری قوم یک جان بے شمار قلب ہوتے ہوئے تیزی سے ترقی کی منزلیں طے کر رہی ہیں۔

ایے ممالک میں نقل مکانی کے لئے بے شمار مسلمان خواہش مند ہیں۔ اگرچہ اسلام کا اقتصادی نظام اس نظام سے کہیں بہتر ہے لیکن اس کی عملی شکل مسلم ریاستوں میں نظر نہ آتا لمحہ فکر یہ ہے۔ بہر حال دوسری حاضر میں منصوبہ بندی بھی ایک سائنس بن چکی ہے جسے صحیح خطوط پر تیار کرنے کے لئے دوسری قوموں کے تجربات اور طریقہ کار سے فائدہ اٹھایا جا سکتا ہے۔

مسلمانوں کے پاس اتنے وسائل موجود ہیں جن سے اگر صحیح طور پر استفادہ کیا جائے اور دولت کی تقسیم کے لئے عادلانہ اسلامی فلاجی نظام نافذ ہو تو ہر شخص کی بینادی ضروریات پوری ہو سکتی ہیں۔ مشرق و سطی میں تسلی اور معدنیات کے دنیا بھر میں سب سے زیادہ ذخائر ہیں۔ اسی طرح بیشتر مسلم ممالک میں زمین کا بڑا رقبہ اور بہت بڑی افرادی قوت بھی موجود ہے۔ ان کو صحیح خطوط پر استعمال کر کے نہ صرف معاشی مسائل کا خاتمه کیا جا سکتا ہے بلکہ اس دنیا کو جنت نظیر بنایا جا سکتا ہے۔ اس کے لئے تعلیم، سائنس اور مینکنالوجی، صنعت و حرفت اور زراعت کو جدید ترین خطوط پر ترقی دینے کے لئے دیانت داری سے کام اور ہر چیز اور خدمات کا اونچا معیار اور محنت شاقہ کے لئے ایک جامع منصوبہ بندی اور اس کے ساتھ قابل عمل اور موکر حکمت عملی درکار ہے۔

انسان کی تقدیر میں وہی کچھ لکھا ہوتا ہے جس کے لئے وہ کوشش کرتا ہے۔

تقدير کے پابند نباتات و جمادات  
مومن فقط احکامِ الٰہی کا ہے پابند

## اسلام میں حقوق نسوان

اسلام میں حقوق نسوان کے متعلق عام طور پر یہ تصور پایا جاتا ہے کہ عورت کو مرد کے مقابلے میں کم تر حقوق حاصل ہیں۔ اس حوالے سے کئی ایک تحفظات پائے جاتے ہیں۔ بہر حال اگر موجودہ دور کے حالات کا بغور جائزہ لیا جائے تو معلوم ہو گا کہ یہ حقیقت ہے کہ عملی طور پر اگرچہ مشرق میں کئی ایک جگہ پر عورت کے حقوق کو پامال کیا جا رہا ہے، اسی طرح مغرب میں بھی عورت کی عربانی کی وجہ سے اور کئی اور طریقوں سے اس کا استحصال ہو رہا ہے۔

درactual دور قدیم سے لے کر حضرت محمد ﷺ کی بعثت تک دنیا کے اکثر حصوں میں عورت کو مرد سے کم تر، لوٹدی کی طرح محکوم اور قابل نفرت سمجھا جاتا تھا۔ اسلام وہ پہلानہ ہب ہے جس نے ایسے تمام تصورات کو رد کر کے عورت کو اس کی صنف اور طبعی رجحانات کی روشنی میں شخصی، سماجی، تمدنی اور معاشری حقوق عطا کیے۔

بہر حال یہ بھی ایک حقیقت ہے کہ عورت مرد ہے نہ مرد عورت۔ لہذا ان کو ہر طرح سے برابر سمجھنا ایک غیر عقلی سوچ ہے۔ اگرچہ بہت سے حقوق میں مرد اور عورت دونوں برابر ہیں لیکن کئی ایک معاملات ایسے ہیں جن میں عورت کو مرد پر فوکیت اور اسی طرح مرد کو عورت پر فضیلت حاصل ہے۔ اسلام ایک دوسرے کے حقوق کی نشاندہی کے ساتھ ان کے فرائض کا بھی تعین کرتا ہے جن کا مختصر جائزہ پیش کیا جاتا ہے۔

اللہ تعالیٰ فرماتا ہے کہ ”عورتوں کا حق مردوں پر دیسا ہی دستور کے مطابق ہے جیسا دستور کے مطابق مردوں کا عورتوں پر اور مردوں کے لئے ان پر ایک فضیلت حاصل ہے (84)۔“ وہ ایک

دوسرے کی پوشک ہیں (85)۔ ایک دوسرے کے لئے باعث تسلیم، محبت اور رحمت ہیں (86)۔ اگرچہ ان آیات میں مرد اور عورت کی ہر طرح سے برابری مان لی گئی ہے لیکن مرد کو عورت پر ایک فضیلت کا بھی ذکر ہے۔ اس سے مراد، جیسا کہ عام طور پر ساری دنیا میں دستور ہے، مرد جسمانی طور پر زیادہ طاقتور ہوتا ہے اور اکثر ویژتوں ہی گھر کے اخراجات اور حفاظت کا ذمہ دار ہوتا ہے۔ اس لئے فطری طور پر بھی عورت ایک ایسے مرد سے شادی کرتا چاہتی ہے جو اس کی ہر طرح سے حفاظت کر سکے۔ بہر حال اللہ تعالیٰ اور رسول اللہ ﷺ اعمال، معاشرے، اور معیشت میں کردار کے حوالے سے عورت اور مردوں کو برابر کے حقوق عطا کرتے ہیں اور کئی ایک دوسرے معاملات میں انکے حقوق کا اپنے اپنے مقام اور حیثیت کے مطابق تحفظ فرماتے ہیں جو درج ذیل تفصیل سے ظاہر ہے۔

## 1۔ عورتوں اور مردوں میں برابری

**اعمال میں برابری:**  
ارشاد باری تعالیٰ ہے کہ ”عمل کرنے والا مرد ہو یا عورت جو نیک کام کرے گا، بحالیکہ وہ مومن ہو، اللہ اسے پاک زندگی سے زندہ رکھے گا اور اس کے اعمال کا اچھا بدلہ دے گا (87)۔ اسے بہشت میں داخل کرے گا اور اس کی ذرہ بھر بھی حق تلفی نہ ہوگی (88)۔ اس کے اعمال ضائع نہیں کرے گا (89)۔ اس کے لئے بخشش اور اجرِ عظیم ہے (90)۔ ”بیشک صدقہ دینے والے مرد اور صدقہ دینے والی عورتیں اور جنہوں نے اللہ کو قرض حنہ دیا ان کو ان کے لیے بہترین اجر بڑھا چڑھا کر دیا جائے گا اور وہ لوگ جو اللہ اور اس کے رسولوں پر ایمان لائے وہی اپنے رب کے نزدیک صدقیق اور شہید ہیں۔ ان کے لیے ان کا اجر اور ان کا نور ہے (91)۔  
”یقیناً مسلمان مرد اور مسلمان عورتیں، مومن مرد اور مومن عورتیں، فرمانبردار مرد اور فرمانبردار

عورتیں، راست باز مرد اور راست باز عورتیں، صبر کرنے والے مرد اور صبر کرنے والی عورتیں، آگے جھکنے والے مرد اور اللہ کے آگے جھکنے والی عورتیں، صدقہ زینے والے مرد اور صدقہ دینے والی عورتیں، روزہ رکھنے والے مرد اور روزہ رکھنے والی عورتیں، اپنی شرم گاہوں کی حفاظت کرنے والے مرد اور اپنی شرم گاہوں کی حفاظت کرنے والی عورتیں، اللہ کو بہت زیادہ یاد کرنے والے مرد اور اللہ کو یاد کرنے والی عورتیں، اللہ نے ان سب کے لیے مغفرت اور اجر عظیم رکھا ہے۔ کسی مومن مرد یا کسی مومن عورت کو زیب نہیں دیتا کہ جب اللہ اور اس کا رسول ﷺ کی بات کا فیصلہ فرمادیں تو ان کے پاس کسی قسم کا اختیار باقی رہے اور جو کوئی نافرمانی کرتا ہے تو حقیقت میں وہ کھلی گمراہی میں جا گرتا ہے (92)۔

شرم و حیا کے حوالے سے بھی اللہ تعالیٰ عورتوں اور مردوں کے لیے ایک ہی حکم فرماتا ہے کہ دونوں شرم و حیا کی پاسداری کریں اور ان کے لیے بہترین لباس تقلی کالباس ہے۔

**اصلاح معاشرہ میں کردار:** اصلاح معاشرہ میں بھی اللہ تعالیٰ عورت اور مردوں کو کردار ان الفاظ میں واضح کرتا ہے کہ ”مومن مرد اور مومن عورتیں ایک دوسرے کے رفیق ہیں کہ معروف کا حکم دیتے ہیں اور منکر سے روکتے ہیں۔ نماز قائم کرتے ہیں اور زکوٰۃ دیتے ہیں اور اللہ اور اس کے رسول کی اطاعت کرتے ہیں۔ یہ لوگ ہیں جن پر اللہ اپنی رحمت ضرور نازل فرمائے گا۔ بے شک اللہ غالب اور حکمت والا ہے ایسے مومن مردوں اور مومن عورتوں سے اللہ کا ایسی جنتوں کا وعدہ ہے جس کے نیچے نہریں بہتی ہوں گی، ان میں نیس قیام گا ہیں ہوں گی اور سب سے بڑھ کر یہ کہ ان کو اللہ کی خوش نودی حاصل ہوگی جو ایک عظیم کامیابی ہے (93)۔

”پس خوب جان لو کہ اللہ کے سوا کوئی معبود نہیں اور اپنے گناہوں کی اور مومن مردوں اور مومن عورتوں کے لئے معافی مانگو۔ اللہ تعالیٰ تمہاری سرگرمیوں سے اور تمہارے ٹھکانوں سے بخوبی واقف ہے (94)۔ جو لوگ مومن مردوں اور مومن عورتوں کو ایسے کاموں کی اذیت دیتے ہیں جو انہوں نے نہیں کئے تو بیشک انہوں نے کھلے گناہ کا اور بڑے بہتان کا اپنے اوپر بوجھا ٹھایا (95)۔

**اصلاح معاشرہ کے لئے ازواج مظہرات** اور کئی صحابیہؓ کا دوسروں کو تعلیم دینے میں کردار

بہت اہمیت کا حامل ہے۔

اللہ تعالیٰ فرماتا ہے کہ ”تم اس مقام و مرتبے کی خواہش نہ کرو جس کے باعث اللہ نے تم میں سے بعض کو بعض پر فضیلت دی ہے۔ مردوں نے جو کمایا اس میں ان کا حصہ ہے اور عورتوں نے جو کمایا اس میں ان کا حصہ ہے اور تم اللہ سے اس کا فضل مانگو، بیشک وہ ہر چیز کا علم رکھتا ہے“<sup>(96)</sup>۔ معیشت میں حضرت خدیجہ الکبریؓ کا ایک تاجرہ کی حیثیت سے کردار اس سلسلے میں اہم دلیل ہے۔

**شرم و حیاء کے لئے برابری کا حکم:** اللہ تعالیٰ عورتوں کے حقوق مردوں کے برابر عطا فرماتا ہے۔ اس لئے شرم و حیاء کے متعلق بھی اسی نسبت سے اللہ تعالیٰ حکم فرماتا ہے کہ ”مومن وہ ہیں جو اپنی شرمگاہوں کی حفاظت کرتے ہیں“ اور حکم دیتا ہے کہ ”مومن مرد اور مومن عورتیں اپنی نظریں نیچی رکھیں اور اپنی شرمگاہوں کی حفاظت کریں۔“ مردوں کے بارے میں خاص طور پر ذکر ہے کہ ”یہ طریقہ ان کے لئے زیادہ پاکیزہ ہے اور اللہ تعالیٰ ان سے پوری طرح باخبر ہے جو وہ کرتے ہیں“<sup>(97)</sup> گویا اللہ تعالیٰ مردوں کے دلوں کی کیفیت سے خوب واقف ہے کہ کس طرح ان کی نظریں عورتوں کا پیچھا کرتی ہیں اور کیسے کیسے گندے خیالات ان کے دلوں میں گزرتے ہیں۔ اللہ تعالیٰ کے ان احکامات سے صاف ظاہر ہے کہ نظریں نیچی رکھنے کی تخصیص صرف عورت کے لئے نہیں بلکہ خاص طور پر مردوں کو بھی اپنی نظریں نیچی رکھنے اور شرم و حیاء کا خیال رکھنے کا حکم ہے۔

نگاہ پاک ہے تیری تو پاک ہے دل بھی  
کہ دل کو حق نے کیا ہے نگاہ کا پیرو

## 2۔ مرد اور عورت کے فرائض

**شوہر کے فرائض**      اللہ تعالیٰ فرماتا ہے کہ ”مرد عورتوں پر قیم ہیں یعنی نظام اور معاملات کو درست چلانے والے، حفاظت و نگرانی کرنے والے اور ضروریات مہیا کرنے کے ذمہ دار ہیں۔ اس لئے اللہ نے بعض کو بعض پر فضیلت بخشی“<sup>(98)</sup> لیکن ساتھ ہی تنبیہ بھی فرماتا ہے کہ ”مومنو! تم پر جائز نہیں کہ زبردستی عورتوں کے وارث بن جاؤ“<sup>(99)</sup>۔

**بیوی کے فرائض**      ارشاد باری تعالیٰ ہے کہ صالح یعنی نیک عورتیں وہ ہیں جو اطاعت شعار ہیں اور مردوں کی عدم موجودگی میں اللہ کی حفاظت و نگرانی میں ان کے حقوق کی نگہبانی کرتی ہیں<sup>(100)</sup> یعنی مال و آبرو اور حقوق کی حفاظت کرتی ہیں۔

## 3۔ عورت کیے لئے خصوصی فضیلت اور تحفظ

**عورت کی فضیلت:**      رسول ﷺ سے کسی نے دریافت کیا کہ میرے حسن سلوک کا سب سے زیادہ حق دار کون ہے۔ آپ ﷺ نے فرمایا کہ ”تیری ماں“۔ اس نے پھر پوچھا۔ فرمایا: ”تیری ماں“۔ اس نے تیری بار پوچھا۔ فرمایا: ”تیری ماں“۔ اُس کے پھر دریافت کرنے پر فرمایا: ”تیرا باپ“۔ آپ ﷺ نے بیٹی کو رحمت قرار دیا اور بیٹی کی پروردش پر انعام کا وعدہ کیا کہ وہ بندے کے دوزخ میں جانے میں آڑے آئے گی<sup>(101)</sup>۔

**عورت سے حسن سلوک:**      اللہ تعالیٰ عورت سے پیار، محبت اور رحم کی تاکید

فرماتا ہے۔ عورتوں سے اچھے انداز میں معاملہ نہیں اور حسنِ سلوک سے پیش آنے کے لیے حکم ہے کہ ”عورتوں سے حسن سلوک سے پیش آو۔ اگر وہ تم کو ناپسند ہوں تو عجب نہیں کہ تم کسی چیز کو ناپسند کرتے ہو اور اللہ اس میں بہت سی بھلائی پیدا کر دے“ (102)۔

رسول ﷺ نے فرمایا کہ:

”تم میں سے بہترین لوگ وہ ہیں جو اپنی بیویوں کے حق میں اچھے ہیں اور اپنے اہل دعیال سے لطف و مہربانی کا سلوک کرتے ہیں“ (103)۔

مرد کے جبری تسلط سے عورت کی آزادی: عورت کو، اپنے خاوند کے کسی جبر کے بغیر، فیصلہ کرنے کے لئے اللہ تعالیٰ شادی کے وقت اسے مہر دینے کی شرط عائد کرتا ہے جس کا ذکر قرآن مجید کی مختلف آیات میں ہے۔

**عورت کا تحفظ:**  
اللہ تعالیٰ یوہ عورتوں اور خاص طور پر مطلقہ عورتوں کو تحفظ فراہم کرنے کے لیے بھی تفصیل سے احکام صادر فرماتا ہے۔ اگر عورت حاملہ ہو تو اس کے تحفظ کے لیے خصوصیت سے بیان ہے تاکہ عورت ہر حال میں کسی بھی قسم کے استھان سے محفوظ رہے (104)۔

**تحفظ کی خاطر پرده:**  
عورتوں کے پرده کے سلسلہ میں بیان ہے جس کا تعلق اس واقعہ سے ہے جب منافقین مرد، مومن عورتوں کو تجھ کر کے پریشان کرتے تھے۔ اس حوالے سے اللہ تعالیٰ ارشاد فرماتا ہے کہ:

”جو لوگ اذیت دیتے ہیں مومن مردوں اور مومن عورتوں کو ایسے کاموں کا (الزام لگا کر) جوانہوں نے نہیں کئے تو بیشک انہوں نے اپنے اوپر بڑے بہتان کا اور کھلے گناہ کا بوجھ اٹھایا ہے۔ اے نبی ﷺ! اپنی بیویوں، بیٹیوں اور اہل ایمان عورتوں سے کہیں کہ وہ اپنے اوپر اپنی چادر کے پلوٹ کا لیا کریں۔ یہ زیادہ مناسب طریقہ ہے تاکہ وہ پہچان لی جائیں اور ستائی نہ جائیں اور اللہ معاف کرنے والا اور رحم کرنے والا ہے۔ اگر منافق بازنہ آئیں تو یہ وہ لوگ ہیں جن کے دلوں میں روگ ہے اور وہ لوگ مدینہ میں ہیجان انگیز افواہیں پھیلاتے ہیں تو ہم ضرور آپ ﷺ کو ان پر مسلط کر دیں گے۔ پھر وہ

آپ ﷺ کے پاس مدینہ میں تھوڑی مدت ہی رہ سکیں گے“ (105)۔

عورتوں کے پردوے کے لئے اللہ تعالیٰ یہ بھی حکم دیتا ہے کہ ”وہ اپنی زینت ظاہرنہ کریں مگر جو خود ظاہر ہو جائے اور اپنی اوڑھنیوں کو اپنے سینوں پر ڈالے رکھیں“۔ اس حکم کے ساتھ اللہ تعالیٰ عورتوں کو اجازت دیتا ہے کہ وہ اپنی زینت اپنے قریبی عزیز واقارب کے سامنے ظاہر کر سکتی ہیں جن کی تفصیل قرآن مجید میں بیان کی گئی ہے“ (106) اور فرماتا ہے کہ ”بڑی عمر کی عورتوں کے لئے، جو نکاح کی توقع نہیں رکھتیں، اجازت ہے کہ وہ اپنی چادریں بھی اتار لیں تو ان پر کچھ گناہ نہیں بشرطیکہ وہ اپنی زینت کی نمائش کرنے والی نہ ہوں۔ تاہم وہ بھی حیاداری ہی برتنیں جوان کے حق میں اچھا ہے“ (107)۔

ان آیات سے ظاہر ہے کہ چادر کے پلاو اور لٹکانے کا مقصد مومن عورتوں کی دوسروں سے علیحدہ پیچان ہے تاکہ وہ بُرے لوگوں کی شیطنت سے بچ سکیں۔ یہ حکم بُرے خوبصورت انداز میں اللہ تعالیٰ فرماتا ہے کہ ”یہ زیادہ مناسب طریقہ ہے“۔ لہذا پردوے کی حکمت سمجھنے کی ضرورت ہے۔ اللہ تعالیٰ کے اس حکم سے ظاہر ہے کہ یہ عورتوں کو ایسے مردوں کے شر سے بچانے کے لئے ہے جن کا شمار منافقین میں ہوتا ہے۔

موجودہ دور میں مسلمان بہت تکلیف دہ صورتِ حال سے دو چار ہیں جس میں کئی ایک غیر مسلم ممالک میں مسلمان عورتوں کو جنہوں نے پردوہ کیا ہوتا ہے اچھی نگاہ سے نہیں دیکھا جاتا؛ مثلاً فرانس میں ایک نئے قانون کے تحت جا ب غیر قانونی قرار دیا جا چکا ہے۔ لہذا سعودی عرب کے ایک دینی عالم نے اس حکومتی قدم کی مذمت کرتے ہوئے فتویٰ دیا کہ اس ملک میں جا ب ضروری نہیں رہا۔ اس طرح مصر، انگلستان اور کینیڈا کے کئی ایک دینی علماء نے بھی ان معاشروں میں مسلمان عورتوں کے تحفظ کی خاطر اس قسم کے فتوے دیے ہیں جن کے حوالے انتہیت سے مل سکتے ہیں۔ اس طرح انہوں نے اللہ تعالیٰ کے حکم کی روح کو سمجھتے ہوئے فتوے دیے ہیں تاکہ ”مسلمان عورتیں ستائی نہ جائیں“۔ اللہ تعالیٰ مردوں کو بھی اپنی نظریں نیچی رکھنے اور شرم و حیا کا خیال رکھنے کا حکم دیتا ہے اور

عورتوں کیلئے ایسا بایحال بس درکار ہے جس سے انگی عصمت کی حفاظت ہو اور جس سے مردوں کی تحری نظر میں ان کی طرف خواہ مخواہ نہ پہنچتی چلی آئیں۔ الختیریہ کہ اللہ اور رسول ﷺ کے ہر حکم میں ایک حکمت ہے جس کو سمجھنے اور اس حکمت کے مطابق عمل کی ضرورت ہے۔

بہر حال مردوں کی اخلاقی تربیت درکار ہے تاکہ ان کے دلوں میں پاکیزگی پیدا ہو اور ان کی نظر میں بھی نیچی رہیں اور عورتوں کا تعاقب نہ کرتی رہیں جو اکثر دیکھنے میں آتا ہے۔ دوسری طرف عورتوں کی عربی فی جس سے مخالف صنف کے جذبات مشتعل ہوں، ان کی آزادی کی عکاس نہیں ہوتی بلکہ مردوں کی جنسی جس کی تسلیم کا ذریعہ بنتی ہے۔ اس کے نتیجہ میں کئی معاشرتی اور اخلاقی بیماریاں جنم لے سکتی ہیں جبکہ ایک بایحال بس عورت کے صحیح مقام اور قدر و منزلت کا آئینہ دار ہوتا ہے۔

عورتوں پر بے جا پابندیاں: اللہ تعالیٰ نے رسول ﷺ کی ازواج مطہرات کے تقدس کو قائم رکھنے کے لئے خاص طور پر انہیں گھر کے اندر رہنے کی تلقین اس لئے فرمائی کیونکہ ”وہ عالم عورتوں کی مانند نہیں“ (108)۔ کچھ لوگ اپنی کم فہمی کی بنا پر اس کا اطلاق اپنی گھروالیوں پر کر کے انہیں گھروں میں بند رہنے پر مجبور کرتے ہیں۔ بہر حال قرآن مجید میں نہ کسی حدیث مبارکہ سے کوئی حکم ملتا ہے جس کا مقصد عورتوں کو گھروں میں بند رکھنا مقصود ہو یا جس سے دنیاوی کاموں میں حصہ لینے کی ممانعت ہو۔

آج کل کچھ لوگ اپنی کم فہمی کی وجہ سے عورتوں کو گاڑی چلانے سے بھی روکتے ہیں حالانکہ گاڑی چلانا مواصلات کا ضروری حصہ ہے۔ اگر ایک عورت کا رچلا کر اپنے بچوں کو سکول چھوڑنے یا گھر کی ضروریات خریدنے بازار جاتی ہے یا ایک ڈاکٹر یا سکول ٹیچر یا کسی اور فرض کی ادائیگی کے لئے یا اپنے عزیز واقارب سے ملنے کے لیے گاڑی چلا کر جاتی ہے تو یہ ضرورت بن چکی ہے۔ اس لئے عورت کا گاڑی چلانا قابل اعتراض نہیں ہوتا چاہے کیونکہ قرآن مجید سے یا احادیث مبارکہ سے ایسا کوئی حکم ثابت نہیں ہوتا جس کا مقصد عورتوں کو گھر کی چار دیواری میں بند کر دینا ہو۔ یہ بات بھی قابل غور ہے کہ حج، عمرہ اور سعی کے دوران عورت مرد اکٹھے مختلف مناسک ادا کر رہے ہوتے ہیں اور عورتوں

کے لیے حکم ہے کہ طواف کے دوران انہیں کھلار کھیں۔

آپ ﷺ اور صحابہ کرام کی معیت میں عورتوں نے کئی سفر کئے اور آپ ﷺ کے ساتھ معاشرتی زندگی کی بہتری کے لئے بھی بھرپور کردار ادا کیا۔ یہ بات بھی غور طلب ہے۔

#### 4 - عورت اور مرد کے خصوصی حقوق

**حقوق و راشت:** انسانی تاریخ کے مطالعہ سے ظاہر ہے کہ عورت کو ہمیشہ حقوق و راشت سے محروم کیا جاتا رہا۔ آج بھی اسے محروم کرنے کے لئے مختلف ہتھکنڈے استعمال کیے جاتے ہیں۔ اسلام نے پہلی بار و راشت میں اس کے حقوق کا ایک فرض کے طور پر تعین کیا۔ اولاد میں تقیم و راشت کے لیے اگر چڑھتے کی نسبت لڑکی کا حصہ بظاہر کم دکھائی دیتا ہے لیکن اس کی حکمت یہ ہے کہ وہ جس فرد سے شادی کرتی ہے اس لڑکے کو اپنے والدین سے زیادہ حصہ ملتا ہے کیونکہ عام طور پر مالی کفالت کی ذمہ داری مرد کی ہوتی ہے۔ لہذا دونوں کے حصے میں ایک طرح سے برابری ہو جاتی ہے۔ بہر حال اگر کسی کے خصوصی حالات کی وجہ سے ایسا ممکن نہ ہو تو اس کے لئے مناسب وصیت کی جا سکتی ہے (109)۔ بعض اوقات ورشت میں عورت کا حصہ مرد سے زیادہ بھی ہوتا ہے۔

اللہ تعالیٰ فرماتا ہے کہ ”جو مال مال باپ اور شتر دار تر کہ میں چھوڑ جائیں، خواہ چھوڑ اہو یا زیادہ، اس میں مردوں کا حصہ ہے اور عورتوں کا بھی۔ یہ حصے مقرر ہوئے ہیں“ (110)۔

**شادیاں:** اسلام کے سوادنیا کے کسی مذہبی کتاب میں بیویوں کی تعداد مقرر نہیں۔ لہذا پہلے لوگ جتنی چاہیے بیویاں رکھتے تھے اسلام نے کثرتیا زواج کو محدود کیا اور ایک بیوی کا ترجمحاذ کر کیا۔ اگرچہ اسلام صرف اس صورت میں ایک سے زیادہ بیویوں کی اجازت دیتا ہے، جس کا ذکر خاص طور پر قسمیوں کے حوالے سے ہے، جب مردان کے درمیان انصاف کرنے کے قابل ہو (111) اگرچہ یہ کہنے میں آسان ہے لیکن صحیح معنوں میں انصاف کرنا انتہائی مشکل بلکہ ایک طرح سے ناممکن ہے۔ بہر حال اس اجازت میں بھی بڑی حکمت پوشیدہ ہے۔ ایک یہ کا یہے ہنگامی حالات، جیسے جنگ وغیرہ، کی

وجہ سے جہاں عورتوں کے مقابلے میں مردوں کی تعداد کم ہو جاتی ہے وہاں پر عورت کی فطری جذباتی اور جنسی خواہش کو پورا کرنے کا راستہ ملتا ہے دوسری یہ کہ معاشرے میں برائی، جو چوری چھپے ہوتی ہے، پیدا نہیں ہوتی۔

پیے کے لین دین میں شہادت: صرف پیے کے لین دین کے سلسلے میں شہادت سے متعلق ایک مرد اور دو عورتوں کی گواہی رکھنے کی ہدایت ہے تاکہ ”اگر ایک عورت غلطی کر لے تو دوسری یاد دلا دے“۔ پس مقصد ظاہر ہے کیونکہ کبھی کبھی ایک عورت اپنے خصوصی حالات کی وجہ سے شہادت دینے کے قابل نہیں ہو پاتی۔ پیے کے لین دین کے علاوہ کسی اور معاملے میں ایسی تخصیص نہیں۔ ۹

فضیلت کے اعتبار سے عورت اور مرد کا ایک دوسرے سے مقابلہ کرنا مناسب نہیں۔ اگرچہ اللہ تعالیٰ نے مرد کو عورت پر ایک درجہ فضیلت بخشی ہے لیکن عورت بھی مرد پر کئی درجہ فوقیت رکھتی ہے۔ مرد جسمانی طور پر زیادہ طاقتور ہے اورختی برداشت کر سکتا ہے لیکن عورت جذباتی طور پر زیادہ مضبوط اور تکلیف سہہ سکتی ہے۔ اس طرح اللہ تعالیٰ نے باہم مردوں کے درمیان اور باہم عورتوں کے درمیان بھی درجات رکھے ہیں۔ لہذا عقل مندوہی ہی ہیں جو حقیقتوں کو مان لیتے ہیں۔ کیونکہ اللہ تعالیٰ فرماتا ہے کہ ”اس چیز کی آرزو نہ کرو جس چیز کے باعث اللہ نے تم میں سے بعض کو بعض پر فضیلت دی ہے (۱۱۲)“۔

وجودِ زن سے ہے تصویرِ کائنات میں رنگ  
 اسی کے ساز سے ہے زندگی کا سوزِ دروں  
 شرف میں بڑھ کے شیا سے مشت خاک اس کی  
 کہ ہر شرف ہے اُسی درج کا ذرہ مکنون  
  
 مکالاتِ افلاطون نہ لکھ سکی لیکن  
 اسی کے شعلے سے ٹوٹا شرارِ افلاطون

## اخلاقیات سے متعلق چند مسائل

مسلمانوں کے کچھ مسائل ایسے ہیں جن کا تعلق خاص طور پر ان اخلاقی قدروں سے ہے جس کی وجہ سے وہ انجھاطاط کا شکار ہو رہے ہیں۔ آج دنیا ترقی کی منازل تیزی سے طے کرتی جا رہی ہے۔ ترقی یافتہ ممالک میں باہمی اتحاد، معاشرے میں لظم و ضبط، امن اور ایک دوسرے سے خوش گوار تعلقات کے حوالے سے اچھے اخلاق صاف نظر آتے ہیں۔ صاف ستراماحول، تعلیم اور تحقیق و ایجادات کے ذریعہ پر سکون معیاری اور صحیت مند زندگی گزارنے کی فضا پیدا کرنے کے لئے محنت ہو رہی ہے۔ بلاشبہ اس کوشش میں بہت سے مسلمان بھی شامل ہیں جنہیں سلام پیش کیا جاتا ہے لیکن مجموعی طور پر مسلمان ممالک میں ایسے حالات کم نظر آتے ہیں۔

اسلام ایسے اخلاقی حسنہ کی تعلیم دیتا ہے جس سے انسانوں کے درمیان محبت، بھائی چارے، اخوت اور ہم آہنگی کی فضا پیدا ہو، ایک دوسرے کی جان و مال اور عزت و آبرو کا تحفظ ہوا اور باہم معاملات میں سچائی، دیانت اور عدل و انصاف کا بول بالا ہوا اور دوسروں کے لئے بھلائی کے کام ہوں۔ بد قسمتی سے ان فضائل کا اکثر لوگوں میں فقدان پایا جاتا ہے۔ انتشار، نفرت، تعصُّب، بُخل، حسد، نا انصافی، بد عہدی، دروغ گوئی، خیانت، بد دیانتی، بد گوئی، غیبت، گندگی، سُستی، کام چوری اور دوسری منکرات فطرت سے کئی بار واسطہ پڑتا ہے۔ لہذا بجائے اخلاقی حسنہ کے، جن کی تعلیم رسول اللہ ﷺ نے فرمائی، مسلمانوں کے نزدیک صرف ایسے مسائل توجہ طلب ہیں جن کا اپنی یا معاشرے کی بہتری سے کوئی واسطہ نہیں۔ ان میں سے چند ایک کا ذکر کیا جاتا ہے۔ بہرحال سب سے پہلے زندگی میں عدل قائم کرنے کی ضرورت ہے جس کا موجودہ دور میں فقدان پایا جاتا ہے۔

## 1 - عدل و احسان اور معاشرتی احکام

اللہ تعالیٰ انسان کو انفرادی طور پر زندگی کے ہر پہلو میں اور ہر قدم پر اجتماعی طور پر پورے معاشرے میں عدل قائم کرنے کا حکم دیتا ہے لیکن موجودہ دور کا ایک بڑا مسئلہ عدل کا فقدان ہے خواہ معاملہ انسان کی اپنی ذات کا ہو یا دوسروں سے تعلقات و معاملات کا۔ ذاتی زندگی کے نقطہ نظر سے مجموعی طور پر لوگوں میں انتہا پسندی کا غالبہ ہے۔ ایک وہ لوگ ہیں جنہوں نے دین کو محدود تصور دے کر جامد کر دیا ہے۔ چنانچہ اصل مقصد اور روح سے بیگانہ اس کے صرف ظاہری خدو خال کو دین سمجھتے ہیں جس کا نتیجہ ایک طرف کسی مپرسی کی زندگی اور دوسری طرف انتہا پسندی اور تشدد ہے۔ دوسرے وہ لوگ ہیں جو دین کو مذہب کارنگ دے کر دنیا سے بیگانہ ہیں۔ ایک وہ ہیں جو دین سے بیگانہ رہنا چاہتے ہیں اور صرف روٹی یا دولت کمانے کی دوڑ میں لگے ہوئے ہیں۔ اس کا نتیجہ وہی کچھاً، بے چینی، پریشانی اور اضطراب ہے جس سے کئی طرح کی جسمانی، وہنی اور معاشرتی بیماریاں جنم لتی ہیں۔ لہذا موجودہ دور کو اگر روح کا تاریک دور کہا جائے تو غلط نہ ہو گا۔

قرآن مجید میں عدل و انصاف کے بارے میں مختلف پیرائیوں میں حکم ہے لیکن ایک ایسی آیات مبارکہ، جو قریبًا دنیا کے ہر کونے میں جمعہ کی نماز سے قبل خطبہ کے آخر میں پڑھی جاتی ہے، مسلمانوں کو عدل و احسان کرنے کے حکم کی یاد دہانی کرتے ہوئے تذکیرہ کارستہ بتاتی ہے۔

افسوس کی بات یہ ہے کہ ایسے ممالک جن کی زبان عربی نہیں ان میں شاید ہی کچھا یہ لوگ ہوں گے جو ان کے معنی سمجھتے ہیں! ظاہر ہے اگر معنی کی سمجھ نہیں تو ان کی یاد دہانی کیسے ہو گی؟ لہذا ان پر عمل کا سوال ہی پیدا نہیں ہوتا۔ دراصل خطبہ کا معنی خطاب ہے جو جمعہ کے لئے لوگوں کے اجتماع کی روح ہے لیکن چونکہ سارا خطبہ عربی میں ہوتا ہے اس لئے یہ صرف ثواب کی خاطر پڑھا یا سنا جاتا

ہے، اس طرح اپنا مقصد پورا نہیں کر پاتا۔

إِنَّ اللَّهَ يَا مُرْبِّا الْعَدْلِ وَالْإِخْسَانِ وَإِيتَمَاءِ ذِي الْقُرْبَىٰ وَيَنْهَا عَنِ الْفَحْشَاءِ وَالْمُنْكَرِ وَالْبَغْيِ يَعْظُلُكُمْ لَعْلَكُمْ تَذَكَّرُونَ (113).

(بیشک اللہ تعالیٰ حکم دیتا ہے عدل کا اور احسان کا اور قرابت داروں سے صدر جمی کا اور بے حیائی کے کاموں اور منکرات اور ظلم و زیادتی سے بچنے کا۔ وہ تمہیں نصیحت کرتا ہے تاکہ تم سبق حاصل کرو)۔

اگرچہ یہ چند الفاظ ہیں لیکن ایک بڑا جامع حکم ہے جو زندگی میں عدل کے ساتھ ساتھ تزکیہ نفس کے لئے بھی رہنمائی کرتا ہے۔ اس میں چھ چیزوں کا ذکر ہے۔ عدل، احسان، قرابت داروں سے صدر جمی یعنی نیکی کرنا اور فحاشی، منکرات، فطرت اور ظلم و زیادتی سے اجتناب۔

**عدل:**  
یہ ایک بہت ذہنی اور وسیع تصور کا حامل ہے۔ عدل اور انصاف میں فرق ہے۔ انصاف کے معنی برابری ہے یا قانونی تقاضوں کے مطابق فیصلہ کرنا ہے جب کہ عدل ایسا تو ازن قائم کرتا ہے جس میں ہر ایک کے حقوق پورے ہوں۔

انفرادی طور پر عدل قائم کرنے کے حکم کی رو سے انسان کے اندر روح بخاری اور روح علوی کی نسبت جسم اور روح کے حقوق کی عدل کے ساتھ ادا۔ یہی ایک فرض کی حیثیت کی حامل ہے جو فطری تقاضوں کے عین مطابق ہے۔ جسمانی ضروریات پورا کرنے کے لیے اللہ تعالیٰ نے جو کچھ آسمانوں اور زمین میں ہے انسان کے بس میں کر دیا ہے۔ لہذا ان سے فائدہ اٹھاتے ہوئے اپنی اور انسانیت کی اجتماعی ضروریات پورا کرنا عین مشیت اللہ ہے۔ روح کی احتیاج کے حوالے سے ایمان اور اعمال صالح سے پاکیزہ زندگی کے ساتھ اللہ تعالیٰ سے فطری تعلق کی ایفاء، جو زریعہ اطمینان قلب بھی ہے، انسان کے اندر عدل کا قیام ہے۔ اس کے نتیجہ میں نیکی اور اخلاقی فاضلہ انسان کی فطرت قرار پاتے ہیں جو اپنی ذات اور پورے معاشرے کے لئے باعثِ امن ہیں۔ معاشرے میں

عدل کا ایک بڑا تقاضا ہے کہ ہر شخص کو اس کی قابلیت اور محنت کے مطابق صلے ملے اور کسی کی حق تلفی نہ ہو اور ہر طرف انصاف کے تقاضے پورے ہوں۔

**احسان:** حُسن سلوک، عفو و درگزراور دوسروں کو واجب سے زیادہ دینے کا نام احسان ہے۔ عبادات کے حوالے سے یہ عمل اخلاص اور حُسن عبادت کا غماض ہے۔ عدل موجب امن ہے جب کہ احسان معاشرے میں خوشگواریاں پیدا کرتا ہے۔ گویا عدل اساس اور احسان اس کا حسن ہے۔ عبادات کے حوالے احسان یہ ہے کہ تم اللہ تعالیٰ کو دیکھ رہے ہو اور اگر ایسا نہیں لیکن وہ تو بہر حال تمہیں دیکھ رہا ہے۔

**صلہ رحمی:** قرابت داروں سے صلہ رحمی، استطاعت کے مطابق حفظ مراتب کو بخوبی خاطر رکھتے ہوئے اپنے عزیزاً قارب کی مدد کرنا اور ان کی تکالیف دور کرنا ہے۔ اس سلسلے میں اللہ تعالیٰ والدین کو دوسروں پر فویت دیتا ہے پھر بیوی پچھے، پھر بہن بھائی، پھر دوسرے قرابت داروں کا حق ہوتا ہے۔

ان تینوں بھلائیوں کے ساتھ اللہ تعالیٰ تین برایوں سے اجتناب کا ذکر فرماتا ہے۔  
**فناشی:** اس کا مطلب بے حیائی، ناشائستہ حرکتیں اور شرم ناک افعال ہیں۔

**منکرات:** اس سے مراد وہ تمام چیزیں ہیں جنہیں فطرت ناپسند کرتی ہے؛ مثلاً ناجائز کام، بد دیانتی، جھوٹ، ڈاکہ، چوری اور ان میں ہر قسم کی شرعی اور اخلاقی برایاں شامل ہیں جن سے فطرت انکار کرتی ہے۔

**بُنی:** اس کے معنی ظلم و زیادتی، فتنہ و فساد اور قتل و غارت اور حد سے بڑھتے ہوئے دوسروں کے حقوق چھین لینا ہے۔

## 2۔ اسلامی اخلاقی قدریں

آج ترقی یافتہ ممالک اس لئے ترقی یافتہ ہیں کیوں کہ وہ ان قدروں کی پاسداری کرتے ہیں جن کی تعلیم اسلام نے دی ہے۔ بہر حال اس ترقی سے فائدہ اٹھانے کا حق سب کو حاصل ہے جو انسان کی بہتری کے لئے نہ صرف اہم بلکہ ناگزیر ہے۔ اس حوالے سے جن قدروں کا خصوصیت سے ذکر ضروری ہے اور جنہیں بیشتر مسلمانوں نے بدمستی سے چھوڑ دیا ہے ان کا مختصر جائزہ یہاں پیش کیا جاتا ہے؛ مثلاً صفائی، محنت اور میراث، وقت کی قدر، سچائی، دیانت، ایفائے عہد ہر چیز میں اونچا اور قابل اعتبار معيار۔ یہ قدریں وہ اسلامی قدریں ہیں جو ظاہری شکل و صورت میں تبدیلی کے ذریعہ پیدا یا کم نہیں ہوتیں بلکہ ان کا تعلق ذہن اور دل کی کیفیت سے ہے۔ لہذا آج مسلمانوں کے لئے ان صفات کا اپنا اشد ضروری ہے۔ بلاشبہ مغربی تہذیب کے وہ اطوار جو اسلام سے متصادم ہیں؛ مثلاً منکراتِ فطرت یعنی بے حیائی، جوا، شراب نوشی اور دوسری تمام نشرہ آور چیزوں کا استعمال وغیرہ، ان سے بچنا بھی لازم ہے۔

شرق سے ہو بے زار، نہ مغرب سے خذر کر  
فطرت کا اشارہ ہے کہ ہر شب کو سحر کر

**صفائی و پاکیزگی:**  
اللہ تعالیٰ پاک و صاف رہنے اور توبہ کرنے والوں سے محبت کرتا ہے (۱۱۴) اور فرماتا ہے کہ ”جس نے اپنے آپ کو پاک کیا وہ فلاح پا گیا“ اور ”تا پاکی سے دور رہو“ (۱۱۵)۔ رسول اللہ ﷺ نے فرمایا کہ ”صفائی نصف ایمان ہے“ (۱۱۶) اللہ تعالیٰ اور رسول اللہ ﷺ کے احکام کے باوجود کئی ایک مسلم ممالک ہیں جہاں بہت گندگی پائی جاتی ہے۔ بیشتر

شہروں، قصبوں اور دیہات کی سڑکوں اور گلیوں میں جگہ جگہ گندگی کے ڈھیر نظر آتے ہیں۔ نالیاں لغفن سے الٹی ہوتی ہیں۔ حتیٰ کہ کئی مساجد ایسی ہیں جن میں داخل ہونے والے دروازے کے ساتھ غسل خانوں سے پیشاب کی نوکی سڑاںد سے دماغ پھٹنے لگتا ہے۔ مسجد میں کئی نمازوں کا لباس بھی میلا اور جسم بودار ہوتے ہیں۔

مسجد اللہ تعالیٰ کے حضور حاضر ہونے کی جگہ ہیں۔ آپ ﷺ کو وہ شخص انتہائی ناپسند تھا جو مساجد میں گندگی پھیلاتا۔ آپ ﷺ کا فرمان ہے کہ ”اللہ تعالیٰ اس کا زیادہ مستحق ہے کہ بندہ اس کے حضور بن سنو رکر جائے“۔ آپ ﷺ میلے کچلے رہنے والوں کو بھی سخت ناپسند فرماتے ہیں (۱۱۷)۔

آپ ﷺ مساجد کے علاوہ، مکانات، شہر، عام راستوں اور لوگوں کے بیٹھنے کے مقامات کو پاک و صاف رکھنے کی تاکید فرماتے۔ چنانچہ ایسے تمام مقامات، راستوں، دریا کے گھاٹ، مویشیوں کے پنگھٹ، پھل دار درختوں کے نیچے، حشرات کے بلوں، غسل خانوں اور سایہ دار مقامات پر پیشاب اور پا خانہ کرنے والوں پر آپ ﷺ نے لعنت فرمائی (۱۱۸)۔ آپ ﷺ فرماتے کہ ”اپنے مکانات کو پاک و صاف رکھو اور گھروں کے رو بروخ و خاشاک یعنی کوڑا کر کت جمع نہ کرو۔ گھر کے آنکنوں کو بھی صاف سترہ رکھو کیونکہ اللہ تعالیٰ پاک ہے اور پاکیزگی پسند کرتا ہے“ (۱۱۹)۔

آج کسی ترقی یافتہ ملک میں جائیں تو ہر طرف صفائی نظر آتی ہے خواہ سڑکیں ہوں یا میدان، پلک ٹرانسپورٹ ہو یا پلک ٹائلز۔ کئی ایک ممالک ایسے بھی ہیں جہاں سڑک پر سگریٹ کا بٹ پھینکنے کی سزا جرمانے کی صورت میں ہے۔ یورپ میں طالب علمی کے زمانے کا ایک واقعہ ہے جب ایک دفعہ دوستوں کے ہمراہ سیر و تفریج کے لیے شہر سے باہر کھیتوں میں کھانا کھانے بیٹھے اور مالٹے کے چھلکے کھیت میں پھینک دیئے۔ انہیں ایک دوسرے ساتھی نے اٹھا کر اپنی گاڑی میں رکھ لیا۔ پوچھنے پر جواب ملا کہ ”اس طرح پھینکنے سے ملک گندہ ہوتا ہے۔ اس کی صحیح جگہ گھر کا کچرا دان ہے جہاں سے یہ مناسب طریقہ سے اٹھایا جائے گا“۔ ترکی میں ایک اور ایسا ہی تجربہ ہوا جس میں کوک پینے کے بعد خالی بوتل گلی کے ایک کونے میں رکھنے پر موقع پر کھڑا ایک فقیر تمہہ کرتا ہے کہ اس کی صحیح

جگہ کوڑے کا ذبہ ہے۔ یہ وہ شعور ہے جو اسلام سکھاتا ہے لیکن اکثر مسلمان اس سے بے خبر ہیں۔

محنت اور میراث: اللہ تعالیٰ فرماتا ہے کہ

”انسان کو محنت کے ماحول میں پیدا کیا گیا ہے اور یہ کہ سستی نہ کرو اور غم نہ کھاؤ، تم ہی

غالب ہو گے“۔ (120)

پس دینی فرائض کی ادائیگی اور دنیاوی ضروریات کو پورا کرنے کے لئے محنت کرنا عین عبادت ہے۔ اس میں رزقی حلال یعنی پاکیزہ روزی خصوصیت کی حامل ہے جو کمائی کے تمام ذرائع پر محيط ہے۔ چونکہ روزی کمانا انسان کی ایک بنیادی ضرورت ہے اس لئے اس کے حصول کی خاطر انسان اکثر ہر قسم کے جائز و ناجائز طریقے استعمال کرنے کی طرف مائل ہوتا ہے۔ ذریعہ معاش کوئی بھی ہو، کار و بار ہو یا ملازمت، صنعت ہو یا زراعت، ہر ایک میں دیانتداری، محنت اور کام کے معیار کو ملحوظ خاطر رکھنے سے روزی پاکیزہ رہ سکتی ہے۔ رسول ﷺ نے فرمایا کہ

”جب کوئی شخص اپنا کام خوبی اور مہارت سے انجام دے تو اللہ تعالیٰ اسے پسند فرماتا

ہے“ (119)۔

اس کا مطلب صاف ظاہر ہے کہ ہر کام میں اونچا معیار اللہ تعالیٰ کی عین منشا ہے خواہ معاملہ اشیاء کا ہو یا خدمات کا لیکن آج کل بیشتر مسلمان اس کی پرواہیں کرتے۔ کسی قوم کی ترقی کا انعام اقبالیت یعنی میراث کی بنیاد پر فیصلے ہیں۔ بدقتی سے مسلمانوں میں اس کا بھی عام طور پر فقدان پایا جاتا ہے۔

وقت کی قدر: مسلمانوں کی موجودہ کمپرسی کی ایک بڑی وجہ وقت کی بے قدری ہے۔ اگر اپنے گرد و نواح کا جائزہ لیا جائے تو لوگ بے مقصد گھومتے پھرتے اور بیٹھے نظر آتے ہیں۔ کچھ لوگ بڑے فخر یا انداز میں اپنے کام کرنے والی جگہ پر زیادہ کام نہ ہونے کا ذکر کرتے ہیں اور اس طرح وقت کا ضیاع کرتے ہیں۔ فتروں، دکانوں، سکولوں اور کئی دوسرے قومی اداروں میں حاضری

اور کام نہیں کے لئے وقت کی پروانہیں کی جاتی۔ اگر کوئی رسمی کانفرنس، میٹنگ یا غیر رسمی ملاقات ہو، کھانا ہو یا شادی بیاہ، بیشتر موقعوں پر وقت کی پابندی کا خیال نہیں رکھا جاتا۔ یہ اسلامی معاشرہ کی تصوری نہیں ہو سکتی۔ اللہ تعالیٰ وقت کی قسم کھاتا ہے کہ بیشک انسان خسارے میں ہے یعنی جو وقت ضائع کرتا ہے سوائے اس کے جو ایمان لا یا اور نیک کام کرتا رہا (121)۔

**سچائی، دیانت اور ایفائے عہد:** سچائی، دیانت اور ایفائے عہد تینوں تقلیٰ کے اہم ترین جزو ہیں۔ بد قسمتی سے موجودہ دور میں ایک عام مسلمان، جس کا بہترین لباس تقلیٰ ہونا چاہیے، سمجھتا ہے اور کئی بار کھلے عام کہتا ہے کہ جھوٹ اور وعدہ خلافی کے بغیر کام ممکن ہی نہیں۔ اس لیے اکثر اوقات لین دین میں جھوٹ، بد دیانت اور وعدہ خلافی سے واسطہ پڑتا ہے۔

آپ ﷺ کا ارشاد ہے کہ

”منافق کی تین نشانیاں ہیں۔ جب بات کرے تو جھوٹ بولے، جب وعدہ کرے تو پورانہ کرے اور جب اس کو کسی چیز کا میں بنادیا جائے تو خیانت کرے“ (122)۔

گویا دیانت داری سے کام نہ کرنا بھی سخت قسم کی خیانت ہے۔ دیانت کی ایک دوسرے ملک میں مثال دیکھنے میں آئی جس میں ڈیوٹی کے دوران ایک غیر مسلم شخص کے موبائل کی گھنٹی بجھتی ہے جسے وہ بند کر دیتا ہے۔ پوچھنے پر بتاتا ہے کہ دوست کافون تھا جس سے ڈیوٹی کے دوران بات کرنا کام میں بد دیانتی ہو گی۔

**ایفائے عہد:** اس کی ایسی ایسی خوبصورت مثالیں رسول ﷺ کی زندگی سے متی ہیں جن کی نظر نہیں۔ ایک دفعہ آپ ﷺ وعدہ نبھانے کی خاطر تین دن اور تین راتیں اس شخص کا ایک جگہ پر انتظار فرماتے رہے جو ملنے کا وعدہ کر کے خود بھول گیا تھا۔

سدتِ مصطفویٰ ﷺ کی پیروی کی سب سے پہلی شرط وہ خصائص ہیں جن کی وجہ سے آپ ﷺ بعثت سے پہلے بھی پہچانے جاتے تھے یعنی صادق اور امین۔ آپ ﷺ نے فرمایا کہ میں اخلاق کی تکمیل کے لئے بھیجا گیا ہوں۔ الہذا صحیح معنوں میں سنتِ مصطفویٰ ﷺ کی پیروی صرف ظاہری شکل

وصورت میں تبدیلی سے نہیں بلکہ آپ ﷺ کے اخلاق حسنہ کو اپنانے سے ہے۔ ان میں خصوصیت کے ساتھ تقولی اور فضائل اخلاق شامل ہیں جیسے سچائی، دیانت، ایفائے عہد، انفاق یعنی دوسروں پر خرچ کرنا، عدل و النصف، حیا، عفت و پاکی بازی، اخوت، محبت، خیرخواہی، سخاوت، رحم اور درگزر، صبر، استقلال اور ثابت قدمی وغیرہ۔

**سوج کا انداز:** آج کل کئی ایک ممالک میں کچھ تنظیموں، گروہوں اور افراد نے قومی ریاست کے اندر اپنی چھوٹی چھوٹی ریاستیں بنارکھی ہیں اور ان میں اپنے ہی قانون وضع کئے ہوئے ہیں جو ملکی قوانین سے متصادم ہیں۔ یہ لوگ اسلام کے، اپنی ہی قسم کے، محدود اور جامد تصور کی تعلیم و تربیت دیتے ہیں اور دوسرے لوگوں کو اس کے مطابق چلنے پر مجبور کرتے ہیں۔ پاکستان کے کچھ علاقوں میں ایسے لوگ موجودہ دور کی ترقی سے نالاں ہو کر گھروں سے ٹی وی، کمپیوٹر وغیرہ نکال باہر پھینک رہے ہیں اور دوسروں کو بھی ایسا کرنے پر مجبور کر رہے ہیں۔ حتیٰ کہ وہ دکانیں، جہاں بکتے ہیں انہیں بھی بند کرنے کے درپے ہیں۔ کئی جگہ پر لڑکیوں کے سکولوں کو بند کیا جا رہا ہے تاکہ بچیاں تعلیم حاصل نہ کر سکیں اور کئی جگہ ایسے سکولوں پر حملہ ہو رہے ہیں۔ ان کے نزدیک یہ نیک کام ہیں۔ اس کے لیے تشدد سے بھی گریز نہیں کرتے جس سے تفرقہ اور تنگ نظری کے واقعات روز بروز بڑھ رہے ہیں۔ نتیجہ یہ ہے کہ دنیا میں اسلام کی تصویر مسخ ہوتی جا رہی ہے۔

اس سلسلے میں یہ معلوم ہونا چاہیے کہ زمانہ اپنی رفتار سے ترقی کی منازل طے کرتا جاتا ہے۔ انسان تعلیم، تحقیق اور تجربات کے نتیجہ میں زندگی میں آسانیاں پیدا کرنے کے لیے نئی نئی راہیں نکال رہا ہے۔ یہی ٹی وی، کمپیوٹر وغیرہ اس دور میں تعلیم حاصل کرنے، تبلیغ اسلام اور دنیا کے حالات جانے کا بہترین ذریعہ ہیں۔ حتیٰ کہ کمپیوٹر کا نظام آہستہ آہستہ ہر چیز میں داخل ہو رہا ہے۔ کل اسی کی مدد سے انسان خلاوں کا سفر منشوں اور سینڈوں میں طے کر سکتا ہے لیکن کسی کار آمد چیز کے غلط استعمال کی وجہ سے اسے ختم نہیں کیا جاسکتا۔

دنیا میں علم، سائنس اور نیکنالوجی کا سیلا ب تیزی سے آگے بڑھ رہا ہے جو اس کے ساتھ

نہیں چلتا وہ اُسے بہا کر لے جائے گا۔ کبوتر کے آنکھیں بند کر لینے یا شتر مرغ کی طرح سریت میں مہپا لینے سے حقیقتیں نہیں بدلتیں۔ ایسی صورت میں یہ سیالب مسلمانوں کو دوبارہ نوآبادیوں کی طرف دھکیلتا جا رہا ہے جو پہلے سے مختلف شکل میں ہوں گی۔ یہ ثقافتی تبدیلی میں یلغار کے ساتھ اقتصادی نوآبادیاں بنتی نظر آ رہی ہیں۔

اس میں شک نہیں کہ جہاں ٹی وی پر بہت اچھے پروگرام آتے ہیں، کئی نامناسب بھی ہوتے ہیں۔ کچھ نوجوان کمپیوٹر سے انٹرنیٹ کے ذریعہ فتح فلمیں بھی دیکھتے ہیں لیکن کیا یہ ٹی وی یا کمپیوٹر ختم کرنے کا جواز ہو سکتا ہے؟ اگرچہ موبائل فون جو ایک بہت کار آمد چیز ہے اور ہر شخص کی ضرورت بن چکا ہے لیکن اس کا غلط استعمال بھی ہو رہا ہے۔ تو کیا اس وجہ سے اسے بھی ختم کر دینا چاہیے؟ ہرگز نہیں۔ یہ زیادہ پرانی بات نہیں جب لاڈ پسکرایجاد ہونے کے ساتھ اس پر اذان دینے پر اعتراضات ہوئے لیکن بعد میں سمجھ آئی کہ یہ غلط تھے۔ چاقو کا استعمال، گوشت، پھل اور سبزیاں کاٹنے کے لئے ہوتا ہے لیکن کئی لوگ اس سے قتل کارتکاب بھی کرتے ہیں جو چاقو کے وجود ختم کرنے کا جواز ہرگز نہیں۔

موجودہ دور میں کمپیوٹر، موبائل اور ہر چندی سے نئی ایجادات نے دنیا میں انقلاب برپا کر دیا ہے۔ ترقی کے بغیر آج دنیا میں باعزت اور آزادی کے ساتھ زندہ رہنا ممکن نہیں رہا۔ صرف وہ قومیں زندہ رہنے کا حق رکھتی ہیں جو تحریر کائنات کے ذریعہ دنیا میں اپنا مقام پیدا کرتی ہیں۔

اصل چیز انسان کی صحیح اخلاقی تربیت ہے کہ وہ ہر چیز کا استعمال صحیح طور پر کرے۔ وہ اسلامی قدروں کی روشنی میں تمہرے اخلاق ہے تاکہ ضمیر خود فیصلہ کرے کہ برائی سے بچتا ہے اور نیکی کی طرف رجوع کرنا ہے۔ ضمیر صحیح فیصلہ کرنے کے قابل اس وقت ہوتا ہے جب وہ تمہرے اخلاق سے بیدار ہو۔

وہی جہاں ہے ترا، جس کو تو کرے پیدا

یہ سنگ و خشت نہیں، جو تری نگاہ میں ہے

مہ و ستارہ سے آگے مقام ہے جس کا  
وہ مشت خاکِ ابھی آوارگان راہ میں ہے

### 3۔ تعمیرِ اخلاق کے لئے اقدام

وہ لوگ جو اسلام کے صحیح تصور سے نا آشنا ہونے کی وجہ سے موجودہ دور کی ترقی سے نالاں ہیں یا ان کی کم فہمی کا نتیجہ ہے۔ لہذا انہیں ہمدردی سے سمجھانے کی ضرورت ہے۔ خدا نخواستہ یا ایسے لوگ نہیں ہوں گے جو دوسروں کا آلہ کار بن کر مسلمانوں کو جاہل، پس ماندہ اور غریب رکھنا چاہتے ہیں۔ انہیں زندگی کے مختلف پہلوؤں کے جدید تصور، جیسے صفائی و پاکیزگی، لظم و ضبط، معیاری بود و باش اور دوسری اخلاقی اقدار سے روشناس کرنے سے ان کے اذہان میں وسعت پیدا ہو سکتی ہے۔

ایک اچھا انسان ہونے کے ناطے ہر شخص کو اپنے اندر ایسا کردار پیدا کرنے کی ضرورت ہے جس سے برائی سرزد ہونے پر وہ خود اپنے آپ کو محابے کے لئے پیش کر دے۔ اس کی مثال وہ عورت ہے جو رسول ﷺ کی خدمت میں بار بار حاضر ہوتی ہے تاکہ اسے گناہ میں مرتكب ہونے کی سزا دی جائے۔ جب تک اسے سزا نہیں مل جاتی وہ واپس بھیجے جانے کے بعد پھر حاضر ہو جاتی ہے۔ اخلاق کے بارے میں علم ہونا ایک بات ہے لیکن اسے زندگی کا حصہ بنالیتا دوسری بات۔ اکثر لوگ جانتے ہیں کہ فضائلِ اخلاق کیا ہیں لیکن وہ ان کی فطرت کا حصہ نہیں بنتے۔ سب جانتے ہیں کہ دیانتداری اعلیٰ قدروں میں شامل ہے اور بد دیانتی کی دنیاوی قانون کے تحت اور اللہ کے قانون کے مطابق بھی سزا ہے۔ رشتہ دینے اور لینے والا دونوں دوزخی ہیں لیکن حقیقت اس کے برعکس ہے۔ لہذا ضرورت انسان کے اندر ڈھنی انقلاب لانے کی ہے جس سے فضائل اس کی روح کی پکار بن جائیں اور رذائل سے اسے نفرت ہونے لگے۔ ایسا شخص جو جانتا ہے کہ برائی کیا ہے لیکن پھر بھی اسے اپنا تاہم ہے اس شخص سے بہتر نہیں ہو سکتا جو دیے ان پڑھ ہے لیکن فضائلِ اخلاق اس کی فطرت کا حصہ ہیں۔

انسان اور سوسائٹی کا ایک دوسرے پر اثر انداز ایک شخص اگر سوسائٹی پر اثر انداز ہوتا ہے تو سوسائٹی بھی اس پر اور اس کے عزیز واقارب پر اثر انداز ہوتی ہے یعنی یہ دور ویہ معاملہ ہے۔ جب یہ احساس پیدا ہو جائے کہ میرا اثر سوسائٹی پر ہو رہا ہے اور سوسائٹی میرے عزیز واقارب اور میری نسل پر اثر انداز ہو رہی ہے تو ظاہر ہے ہر شخص اپنے اور سوسائٹی دونوں میں ثبت تبدیلی لانے کی کوشش کرے گا۔ بہر حال سب سے پہلے اپنے اندر تبدیلی لانے کے لئے کوشش درکار ہے کیونکہ جیسا کہ علامہ اقبال نے فرمایا:

افراد کے ہاتھوں میں ہے اقوام کی تقدیر  
ہر فرد ہے ملت کے مقدر کا ستارہ

تعمیر شخصیت میں ذہن کا کردار: اللہ تعالیٰ نے انسان کو بہت عمدہ مگر پچیدہ شخصیت پر تخلیق فرمایا ہے۔ انسان کو ایک جسم عطا ہوا ہے جس میں ایک دماغ ہے جو سوچتا ہے۔ ایک ذہن ہے جو فیصلہ کرتا ہے۔ ایک دل ہے جو جذبات کا گھر ہے۔ ایک انا ہے جو متکبر ہے اور ایک خودی ہے جو انسان کی ذات کی پہچان ہے۔ پھر اس کا ایک شعور ہے جو دیکھتا ہے اور سنتا ہے۔ ایک تحت الشعور ہے جو ہر چیز کا ریکارڈ رکھتا ہے اور ایک شعور بالا ہے جو پوری کائنات پر محیط ہے۔ انسانی شخصیت کی تعمیر کے حوالے سے تحت الشعور خصوصیت کا حامل ہے کیونکہ اس میں جوبات داخل کر دی جائے انسان شعوری طور پر اس پر بلا چون وچار عمل کرتا ہے۔ چنانچہ اگر ایک اچھے خیال کا نجاح اس کے اندر صحیح طور پر بویا جائے تو وہ ضرور پودا بنتا، پھلتا اور پھولتا ہے۔ یہ نجح شعور کے ذریعہ ڈالا جاتا ہے۔ ہر نجح سے پودا پھوٹنے اور اس کی نشوونما کیلئے جس طرح خاص موسم اور حالات درکار ہیں اسی طرح خیالات کو بھی صحیح طور پر اثر انداز ہونے کے لئے مناسب وقت اور طریقہ کا درکار ہے۔

تحت الشعور کبھی نہیں سوتا۔ تجربہ کے طور پر رات سونے سے پہلے اپنا نام لے کر ذرا اوپھی آواز میں اپنے آپ کو حکم دیں کہ مجھے صبح فلاں وقت جگاؤ دینا۔ آپ دیکھیں گے کہ عین اسی وقت بیدار ہو گئے۔ اگر سونے سے فوراً پہلے جو خیالات اس میں بوئے جائیں وہ پودا بن کر پھل دیتے ہیں۔ دعا بھی دراصل اپنے تحت الشعور کے ذریعہ شعور بالا کو بات پہنچاتی ہے۔

ہماری دعائیں اثر کیوں نہیں رکھتیں؟ کیونکہ زبان تو ہلتی ہے لیکن دل اس کا ساتھ نہیں دے رہا ہوتا۔ لہذا اگر اپنے اندر تبدیلی درکار ہے تو اس کے لئے خلوص اور خشوع و خضوع سے پچی خواہش اور دعا کی ضرورت ہے۔ اس لئے اللہ تعالیٰ نمازوں میں خشوع و خضوع کا حکم فرماتا ہے تاکہ جو بات نماز میں کہی جائے وہ شعور سے تحت الشعور کا حصہ بن کر حقیقت کا روپ دھار لے۔ لہذا تعمیر اخلاق کے لئے انفرادی تبدیلی کا یہ ایک موثر راستہ ہے۔ قومی سطح پر بھی ایسی منصوبہ بندی کی ضرورت ہے جس سے مسلمانوں میں وہ اخلاق حسنہ پیدا ہوں جن کی تکمیل کے لئے رسول اللہ ﷺ اس دنیا میں تشریف لائے۔

یقینِ محکم، عملِ چیم، محبتِ فاتحِ عالم  
جهادِ زندگانی میں ہیں یہ مردوں کی شمشیریں

#### 4۔ تعمیر اخلاق کے لئے منصوبہ بندی

حسنِ خلق ایک مومن کی بنیادی صفت ہے۔ لہذا تعمیر اخلاق کے لئے کوشش دراصل ایمان کو مختلف سطح پر لوگوں کے دلوں میں اتا رنے کی کوشش ہے۔ اگر موجودہ صورتِ حال کا جائزہ لیں تو معلوم ہو گا کہ بچوں، نوجوانوں اور بڑوں سب کی تعمیر اخلاق کے لئے مختلف سطح پر منصوبہ بندی اور

حکمت عملی کی ضرورت ہے۔

**قائدین علاقہ کا کروار:** اصلاح اخلاق کے لئے ہر علاقے کے قائدین کا کروار بہت اہمیت کا حامل ہے۔ ایسے حضرات لوگوں میں احساس پیدا کر سکتے ہیں کہ اصلاح اخلاق کے لئے واقعی ایک ثابت تبدیلی کی ضرورت ہے تاکہ وہ اس کے لئے مناسب منصوبہ بندی کی جاسکے۔ لہذا سب سے پہلے موجودہ حالات کا جائزہ اور اخلاقیات سے متعلق مسائل کی نشاندہی اور ان میں ترجیحات کا تعین ہونا اہم اقدام ہیں۔ اس کے لئے درج ذیل اقدام و رکار ہیں:

- 1 عمل درآمد کرنے والوں کا انتخاب، کام کرنے کی شرائط اور تحفظات کی نشاندہی۔
- 2 مطلوبہ وسائل کا تخمینہ اور ان کے حصول کے ذرائع اور طریقہ کار۔
- 3 ممکنہ مشکلات کی نشاندہی اور ان سے نہنے کا طریقہ کار۔
- 4 محابی کا پروگرام اور غلطیوں، کمزوریوں اور ناکامیوں کے سد باب کے راستے۔

**شرائط کا گردگی:** تعمیر اخلاق کے لئے کام کرنے والوں کے لئے شرائط کا گردگی کا تعین کرنا بھی ضروری ہے تاکہ ہر قسم کی مشکلات پر قابو پایا جاسکے؛ مثلاً

- 1 ہر کام مشاورت سے طے پانا اور تنقید برائے تعمیر کی حوصلہ افزائی ہو۔
- 2 نرمی اور دادائی سے احترام اور وقار کے ساتھ خوشخبری کے انداز میں دعوت دینا۔
- 3 اور مسلکوں سے بالاتر ہر کر منفی سوچ پر براہ راست حملہ کی بجائے صبر و تحمل، لظم و ضبط اور استقلال سے منزل کی طرف پیغم قدم اٹھانا۔

- 4 سب سے خلوص، محبت، بھائی چارہ اور امداد باہمی کا برپا کرنا۔
- 5 قیادت، افکار و نظریات، ارباب اثر و اقتدار کی اعانت اور ذہین طبقہ، نوجوان نسل، طالب علم اور خواتین کو ان کاوشوں میں خصوصیت کے ساتھ شامل کرنا۔
- 6 ہر قسم کے ذاتی مفاد سے بالاتر ہو کر صرف اور صرف اللہ تعالیٰ کی رضا کے حصول کی خواہش دل میں رکھنا۔

## 5۔ عصر حاضر کے تقاضے

آج مسلمان دنیا وی طور پر اور اخلاقی اور روحانی نقطہ نظر سے بھی ایک تاریک دور سے گزر رہے ہیں۔ یہ کل دنیا کی آبادی کا قریبًا پانچواں حصہ ہیں اور ستاؤں ممالک میں ان کی اکثریت ہے۔ ان کے پاس دنیا کی کل تو اتنائی کا ستر فیصد ہے اور دنیا کے تمام خام مال کا چالیس فیصد۔ بدقتی سے سیاسی سطح پر، اقتصادی طور پر اور نہ ہی اخلاقی قدروں کی پاس داری میں انہیں دنیا میں کوئی خاص مقام حاصل ہے۔ تعلیم، سائنس و شیکنا لو جی اور صنعت و حرفت سب میں دوسروں سے بہت پیچھے ہیں۔

موجودہ دور کی بڑھتی ہوئی آبادی کے نتیجہ میں ہر میدان میں چیزیں پیش کی جائیں گے اور ہر ہو رہی ہیں۔ اور ان کے حل کے لئے انسانی ذہن کی کاوش کے نتیجہ میں دنیا میں انقلابی تبدیلیاں رونما ہو رہی ہیں۔ نتیجہ یہ ہے کہ ہر شعبہ زندگی، ہر مضمون ایک تخصیص یعنی سپیشلٹی بن چکا ہے اور چیزیں معاملات کے حل کے لئے جدید سوچ کے ذریعہ را ہیں تلاش کی جا رہی ہیں۔ دور حاضر میں تکوار سے لڑائی ممکن ہے نہ سادہ جمع تفریق سے اقتصادی مسائل کا حل۔ لظم و ضبط، انتظامیہ حتیٰ کہ کھیل بھی اپنی تکنیکی چیزیں گیوں کی وجہ سے سائنس اور آرٹ بن چکے ہیں۔ صحت کے میدان میں جسم کے اندر ثبوت پھوٹ کی مرمت کے لئے انسان نئی تخلیقی را ہوں پر گامزن ہے اور علم کے میدان میں وہ کہکشاوں میں داخل ہو رہا ہے۔

اس کے برعکس کئی مسلمان ممالک اپنے ایک شہر میں یہ فیصلہ نہیں کر پاتے کہ عید کا روز کون سا ہو گا۔ آج دنیا انتہنیٹ اور موبائل کے ذریعہ ایک گاؤں بن چکی ہے۔ کمپیوٹر ایسی ایسی تبدیلیاں لارہا ہے جو بھی وہم و گمان میں بھی نہ تھیں۔ حتیٰ کہ اگر آج ایک مادی چیز کو فضا میں تحلیل کر کے کسی دوسرے مقام پر پہنچانا ممکن ہو چکا ہے تو کل زندگی بھی ایسے سفر آنکھ جھکتے طے کر سکتی ہے۔ لوگوں کو انصاف دینے کے لئے نئے نئے طریقے اور بنیادی ضرورتیں پورا کرنے کے لئے فلاجی نظام یعنی سوچل سسٹم رائج ہیں۔ ایسے حالات میں مسلمان کا کیا مقام ہے؟ کیا وہ ایک فرسودہ اور جامد سوچ کے ساتھ مقابلے

کی اس دوڑ میں دوسری قوموں کے شانہ بثانہ چل سکے گا؟ اگر ایسا نہ ہو تو یہ ایک بہت بڑا میہہ ہو گا۔ فلسطین، بوسنیا، چھپنیا، عراق، افغانستان کی مثالیں سامنے ہیں جو جہازوں اور میزائلوں کا مقابلہ ڈھنڈوں، غلیلوں، پھروں اور زیادہ سے زیادہ بندوقوں اور دھماکوں سے کرد ہے ہیں اور مارے جا رہے ہیں۔

الہذا یہ وقت نیند سے بیدار ہونے کا ہے اور اللہ تعالیٰ کی ان عنایات سے فائدہ اٹھانے کا ہے۔ یہ اسی وقت ممکن ہے جب کردار میں بلندی، اسلامی قدر و قدر کی پاسداری اور اللہ سے لگاؤ پیدا ہو گا اور علم، محنت، غور و فکر اور تحقیق و تخلیق کو اپنا یا جائے۔ نظرے بازیوں کا وقت اب ختم ہو چکا ہے اور ایک انقلابی سوچ، جامع منصوبہ بندی اور اس پر چیم عمل کی ضرورت ہے۔ اس کے لیے خصوصیت سے نوجوانوں کی توجہ درکار ہے۔ جو اسلام کی روح کو دلوں میں اتار کر اس دنیا کو جنت کو نمونہ بناسکتے ہیں۔

جو انوں کو مری آہ سحر دے  
پھر ان شاہیں بچوں کو بال و پردے  
خدا یا آرزو میری یہی ہے  
میرا نورِ بصیرت عام کر دے

## 6۔ تنجیر کائنات سے استفادہ

قرآن مجید زندگی کے ہر شعبے کا احاطہ کرتے ہوئے انسان کے لئے صحیح را ہیں معین کرتا ہے۔ ایک طرف روحانی تعلق کی طرف روشنی ہے تو دوسری طرف مادی زندگی کی طرف رہنمائی۔ نیابت اللہ کی ذمہ داریوں سے عہدہ برآ ہونے کے لئے اور اس مادی زندگی کی بہتری کے لئے اللہ تعالیٰ فرماتا ہے کہ

”جو کچھ آسمانوں اور جو کچھ زمین میں ہے سب تمہارے لئے مسخر کر دیا۔ جو لوگ غور کرتے ہیں اس میں ان کے لئے نشانیاں ہیں“۔ وہی ہے جس نے تمہارے لئے وہ سب چیزیں پیدا کیں جو زمین میں ہیں (123)۔

پھر گن گن کران کی تفصیل اس طرح بیان فرمائی:

اور رات اور دن اور سورج اور چاند کو اُس کے حکم سے تمہارے کام میں لگا دیا اور ستارے بھی کام میں لگے ہوئے ہیں۔ اس میں ان لوگوں کے لئے نشانیاں ہیں جو سمجھ رکھتے ہیں“۔ اور تمہارے بس میں دریاؤں کو کر دیا اُس سے موتی نکالو جسے تم پہنٹے ہو“۔ اور ”روئے زمین پر بہت سی چیزیں تمہارے فائدے کے لئے پیدا کی ہیں جن کے مختلف رنگ ہیں ان لوگوں کے لئے جو غور کرتے ہیں“۔ ”کیا تم غور نہیں کرتے کہ زمین میں جو کچھ ہے اس کو تمہارے لئے مسخر کر دیا“ (124)۔

اللہ اک اللہ تعالیٰ کی ان عنایات کے پیش نظر سب پر فرض عائد ہوتا ہے کہ غور و فکر اور تعقل و تدبیر سے قدرت کے اصولوں کو سمجھیں اور تحقیق و تخلیق سے اپنی اور انسانیت کی بہتری کے لئے فائدے حاصل کریں۔

تغیر مقامِ رنگ و بوکر	فطرت کو خرد کے رو برو کر
جو اس سے نہ ہو سکا وہ تو کر	بے ذوق گر چہ نہیں فطرت

## مذہبی اختلافات کی بناء پر مسائل

1 - دین میں مفہومت اور اختلافی پہلو

موجودہ دور میں مسلمان باہم گروہی اور فرقہ وارانہ اختلافات کی بناء پر تقسیم ہو کر تکڑے تکڑے ہو چکے ہیں۔ اگرچہ ان میں اختلافات دین کے بنیادی تصور اور ارکان پر نہیں پائے جاتے لیکن وجہ ایسے مسائل ہیں جن کا تعلق انسان کی تعمیر اخلاق سے ہے نہ معاشرے کی بہتر تشكیل سے افسوس یہ ہے کہ ایسے اختلافات ہی تفرقہ، انتشار اور وہشت گردی کا باعث بن رہے ہیں۔ ان میں زیادہ تر کا تعلق فروعات سے ہے۔ اگرچہ یورپ کے تاریک ڈور میں بھی ایسے ہی مذہبی اختلافات پائے جاتے تھے لیکن جب انہوں نے ان سے بالاتر ہو کر سوچنا شروع کیا تو اتحاد، ترقی اور خوشحالی کی راہ پر گامزن ہو گئے۔

دین میں مفہومت: سب مسلمان اس پر متفق ہیں کہ دین اسلام کا بنیادی مقصد ایک ایسا لائحہ عمل دینا ہے جس سے نہ صرف انسان اپنے اندر اللہ کی پہچان کے ساتھ ذاتی طور پر اپنی زندگی کے اس مقصد کی تکمیل کر سکے جس کے لئے وہ اللہ تعالیٰ کا نائب مقرر ہوا ہے بلکہ اس سے ایک خوبصورت اور ہم آہنگ معاشرہ بھی تکمیل پائے۔ اس پر بھی سب مسلمانوں کا اتفاق ہے کہ ان مقاصد کے حصول کے لئے اسلام کے بنیادی ارکان، فرائض کی حیثیت رکھتے ہیں اور معروفاتِ فطرت اپنانا عین قرآن و سنت کی پیروی ہے۔ اس پر بھی سب متفق ہیں کہ منکراتِ فطرت نہ رکھنے والے اعمال ہیں، اس لئے ان سے بچنے کا حکم ہے۔ اگرچہ ان سب پر مسلمانوں کا پوری طرح سے اتفاق ہے لیکن عملی طور پر اس کی تصورِ معاشرے میں نظر نہ آتا یہ لمحہ فکر یہ ہے۔

**وجہ اختلاف :** جیسا کہ پہلے بیان کیا جا چکا ہے کہ مسلمانوں میں تفرقہ کی وجہ وہ فروعات ہیں جن کا تعلق انسان کی شخصیت کی صحیح تعمیر یا معاشرہ کی خوبصورت تشكیل سے دور کا بھی نہیں ہوتا۔ نماز باجماعت سے پہلے اذان دینے پر سب متفق ہیں اور یہ بھی جانتے ہیں کہ رسول ﷺ کے وقت اذان کیسے دی جاتی تھی لیکن آج اذان کے الفاظ پر اختلاف پایا جاتا ہے۔ نماز کے اس بارے میں کسی کو اختلاف نہیں کہ یہ اللہ تعالیٰ سے گفتگو اور سیدھے راستے پر چلنے کی دعا ہے، انسان کے اندر پاکیزگی، اکساری، باہم مساوات، اتحاد، تنظیم، وقت کی پابندی اور برائی سے بچنے کی تربیت ہے لیکن وجہ اختلاف اس کی ادائیگی کی ظاہری شکل پر ہے کہ نماز کے قیام کے دوران ہاتھ کھاں اور کیسے رکھنے ہیں یا کچھ الفاظ کی ادائیگی اونچی آواز سے ہونی چاہیے یا نہیں یا نماز کے دوران کیا پڑھنا چاہیے۔ اگرچہ بہت سے لوگ پابندی کے ساتھ پانچ وقت نماز بھی ادا نہیں کر پاتے لیکن ایسی ہی فروعات کی بنا پر گروہوں میں بٹے ہوئے ہیں۔

سب لوگ دل سے مانتے ہیں کہ رسول ﷺ کے صحابہ کرام رضوان اللہ عنہم سب کے لئے معتر ہیں لیکن اختلاف ان کے درجات کی بنابر پایا جاتا ہے۔ اس بات پر بھی سب کا ایمان ہے کہ صد یقین، شہداء اور صالحین اللہ کے دوست یعنی ولی ہیں لیکن ولی اللہ کے ساتھ تعلق کی نسبت وجہ اختلاف ہے۔ اس بات پر بھی مسلمانوں کا اتفاق ہے کہ دنیا سے رخصت ہو جانے والوں کے لئے دعا کرناسدِ مصطفوی ﷺ ہے لیکن اس کی ظاہری صورت پر اختلاف پایا جاتا ہے۔

اس طرح پرده کے بارے میں سب متفق ہیں کہ ایسا بابس ہو جس سے مخالف صنف کے جذبات مشتعل نہ ہوں لیکن اختلاف اس پر پایا جاتا ہے کہ جسم کا کون سا حصہ، کیسے اور کتنا ڈھانپا جائے۔ پس مجموعی صورت حال یہ ہے کہ وجہ اختلاف دین کے مقصد اور بنیادی اركان کی روح سے بے نیاز مسلکوں کی بنابران کے ظاہری خدوخال ہیں۔

گویا اصولی باتوں پر سب متفق ہیں لیکن فروعات، جو اکثر مبالغہ کی بنابر ہیں، وجہ اختلاف بن چکی ہیں۔ ایسے اختلافات کی بناء پر ایک دوسرے کے ایمان کو غلط کہا جاتا ہے اور صرف اپنی سوچ

کے ایمان کو دوسروں پر مسلط کرنا اپنے ایمان کا حصہ سمجھا جاتا ہے۔ اس کے لئے کئی بار تشدید کو بھی ہاتھ میں لیا جاتا ہے۔ کچھ صدیاں پہلے عیسایوں کا تاریک دو رجھی ایسی ہی فروعات کی وجہ سے تھا۔

ان اختلافات کی وجہ وہ تعلیم اور تربیت ہے جو نوجوانوں اور عام لوگوں کو مختلف اداروں اور ذریعہ ابلاغ سے مختلف مسلکوں کی بناء پر ملتی ہے اور جو تفرقہ کا موجب بنتے ہیں۔ اس میں ممالک کی بنا پر بنی ہوئی مساجد اور مدرسے اور جلوسوں میں علماء اکرام بہت بڑا کردار ادا کر رہے ہیں۔ مسلمانوں کی موجودہ انتشار کی جو افسوس تاک صورت حال ہے علامہ اقبال کے زمانے میں کچھ مختلف نہ تھی۔ لہذا اس پر وہ یوں دکھ کا اظہار کرتے ہیں۔

منفعت ایک ہے اس قوم کی، نقصان بھی ایک ایک ہی سب کا نبی، دین بھی، ایمان بھی ایک حرم پاک بھی، اللہ بھی، قرآن بھی ایک کیا بڑی بات تھی ہوتے جو مسلمان بھی ایک

فرقہ بندی ہے کہیں، اور کہیں ذاتیں ہیں کیا زمانے میں پہنچنے کی یہی باتیں ہیں

تفرقہ اور انتشار کے مختلف پہلو: آج مسلمانوں میں تفرقہ اور انتشار سے گینہ صورت اختیار کر چکے ہیں۔ اگرچہ اس کی سیاسی وجوہات بھی ہیں لیکن ایک بڑی وجہ دین میں فرقوں کی بناء پر سخت قسم کے اختلافات ہیں۔ اگرچہ فرقہ کا تصور کوئی نئی بات نہیں لیکن اس بناء پر تفرقہ اور انتشار یقیناً ایک پریشان کن مسئلہ ہے۔ ان کے کچھ پیروکار مسلکی بنیادوں پر اختلافات کی وجہ سے ایک دوسرے کو

سخت تنقید بلکہ کئی بار تشدید کا نشانہ بھی بناتے ہیں۔ الیہ یہ ہے کہ ان میں سے کچھ انہا پسند دوسرے فرقے والوں پر کفر اور شرک کا الزام بھی لگادیتے ہیں۔ عبادت گاہوں اور علماء پر حملے کئے جاتے ہیں جس سے اب تک بے شمار قیمتی جانیں ضائع ہو چکی ہیں۔ ملک کی بناء پر علیحدہ علیحدہ مساجد بنارکھی ہیں جن میں کئی بار دوسرے ملک کے لوگوں کو نماز پڑھنے سے روکا جاتا ہے لیکن سبھی اپنے آپ کو راہ راست پر خیال کرتے ہیں۔ اللہ تعالیٰ ارشاد فرماتا ہے کہ اس سے بڑھ کر ظالم کون جو اللہ کی مسجدوں میں اللہ کے نام کا ذکر کئے جانے سے منع کرے (125)۔

مسلمانوں میں یگانگت پیدا کرنے، مساجد کا تقدس قائم کرنے اور انہیں جائے امن بنانے کے لئے اللہ تعالیٰ انہیں اپنی ذات سے منسوب فرماتا ہے اور انہیں اللہ کی مساجد کہہ کر بیان فرماتا ہے (126) اور حکم دیتا ہے کہ وہ مسجد جس کی بنیاد تقویٰ پر ہواں قابل ہے کہ اس میں جایا جائے لیکن ایسی مسجد جس کی بنیاد ایک کھوکھلے گرنے والے کنارے پر رکھی ہو۔۔۔ اور جو دلوں میں شک ڈالے اس میں جانے سے منع فرماتا ہے (127)۔ اللہ تعالیٰ کعبہ کو بھی اپنے گھر سے معنوں فرماتا ہے کہ ”وہ جو مکہ میں با برکت اور موجبہ ہدایت انسانوں کے لئے (وحدت کا) پہلا گھر ہے۔۔۔“ وہ جائے امن ہے“ (128)۔ کعبہ کو اپنی طرف منسوب کرنے کا مقصد بھی اس کی حرمت کو قائم کرنا ہے تاکہ لوگ اسے ہر طرح سے امن کی جگہ بنائیں، ایسا امن جس سے دلوں کو تسلی اور معاشرے میں ہم آہنگی کی فضا پیدا ہو۔

رسول ﷺ ساری انسانیت کے لئے معبوث ہوئے۔ اللہ تعالیٰ تمام ایمان والوں کو ایک امت قرار دیتا ہے اور سب کو بھائی بھائی بناتا ہے جبکہ سرکشی کی وجہ سے تفرقہ اور انتشار اس تصور کی نفی ہے۔

سرکشی نے کر دیئے دھندے نقوش بندگی  
آؤ بجدے میں گریں لوح جبیں تازہ کریں

**تفرقہ کی بنابرخون:** یہ کتنے ذکھ کا مقام ہے کہ نفرت، تفرقہ اور باہم گروہی اختلافات کی بنابر مسلمان ایک دوسرے کا خون بھار ہے ہیں۔ بیسویں صدی عیسیٰ کی، روایتی ہتھیاروں کی سب سے لمبی آٹھ سالہ عراق، ایران جنگ میں تقریباً آٹھ لاکھ، ناجیہر یا کی خانہ جنگی میں تقریباً پانچ لاکھ اور الجیریا میں نوے کی دہائی کے شروع میں تقریباً دو لاکھ مسلمان مسلمانوں کے ہاتھوں مارے گئے۔ روی حملے سے پہلے افغانستان میں مسلمانوں کی آپس میں بیس سالہ لڑائیوں میں تقریباً پانچ لاکھ لوگ مارے گئے۔ سودان کے علاقے دارفور میں عرب مسلمان اور غیر عرب مسلمانوں کے درمیان لڑائی جاری ہے جہاں اب تک چار لاکھ سے زائد لوگ مارے جا چکے ہیں۔ عراق پر امریکی حملہ کے بعد چار برس کے عرصہ میں فرقہ وارانہ انتشار کی وجہ سے ایک اندازے کے مطابق پانچ لاکھ سے زیادہ لوگ مارے جا چکے ہیں۔ پاکستان میں آپس میں فسادات میں مرنے والوں کی تعداد پاکستان ہندوستان کے درمیان لڑائیوں میں شہید ہونے والوں سے زیادہ ہے۔ اس طرح آج تک دنیا میں اتنے مسلمانوں کا خون دوسرے نہ اہب کے لوگوں نے نہیں کیا جتنا خود مسلمانوں نے مسلمانوں کا کیا

ہے (129)۔

## 2۔ تفرقہ سے بچنے کے احکام

تفرقہ سے بچنے کے بارے میں اللہ تعالیٰ بڑے واضح احکام فرماتا ہے کہ:

☆ اے لوگو جو ایمان لائے ہو! اللہ سے اس طرح ڈر جس طرح ڈرنے کا حق ہے۔ تمہیں موت نہ آئے مگر اس حالت میں کہ تم مسلمان ہو۔ اور سب مل کر اللہ کی رسی کو مضبوطی سے پکڑ لو اور جدا جانا ہو اور ان جیسا نہ ہو جانا جنہوں نے آپس میں تفرقہ کیا اور اس کے بعد کہ ان کے پاس روشن نشانیاں آچکیں انہوں نے اختلاف کیا اور پھٹ گئے اور ان کے لئے بڑا عذاب ہے (130)۔

☆ اس کی طرف رجوع کرتے ہوئے (دین پر قائم رہوا اور) اس سے ڈرتے رہو اور نماز قائم کرو۔ اور تم مشرکوں سے نہ ہو جاؤ جن لوگوں نے اپنے دین کو ٹکڑے ٹکڑے کر دیا اور وہ کئی گروہ ہو گئے، ہر گروہ کے پاس جو کچھ ہے وہ اسی پر خوش ہے (131)۔

☆ "جن لوگوں نے اپنے دین میں راستے نکالے اور کئی کئی فرقے ہو گئے، ان سے تم کو کچھ کام نہیں۔ ان کا کام اللہ کے سپرد ہے پھر جو کچھ وہ کرتے رہے ہیں وہ ان کو بتائے گا" (132)۔

☆ " بلا شبہ تمہارا پروردگار ان میں، جن باتوں میں وہ اختلاف کرتے تھے، قیامت کے روز فیصلہ کر دے" (133)۔

بے جا قتل اور خود کشی کی نہ مدت: اسلام میں انسانی جان کی حفاظت ہر چیز پر مقدم ہے۔ لہذا اللہ تعالیٰ نے بے جا قتل کی نہ صرف بختنی ہے ممانعت فرمائی ہے بلکہ اس کی شدید نہ مدت کی ہے۔ ارشاد باری تعالیٰ ہے:

☆ "جس نے کسی ایک کو، بغیر اس کے کہ وہ قاتل ہو یا زمین میں فساد پھیلاتا ہو، قتل کیا تو گویا اس نے ساری انسانیت کو قتل کیا" (134)۔

☆ "جو کوئی موسمن کو جان بوجھ کر قتل کرے تو اس کا بدلہ جہنم ہے اور اللہ نے اس پر عذاب کیا اور اس پر لعنت کی" (135)۔

رسول ﷺ نے فرمایا کہ

☆ مسلمان کو گالی دینا بے دینی ہے اور قتل کرنا کفر ہے۔ اگر آسمان و زمین  
والے سب کے سب کسی مومن کے قتل کرنے میں شریک ہوں تو بھی اللہ تعالیٰ ان سب کو  
اوندھے منہ جہنم میں ڈال دے گا (136)۔

☆ خودکشی کے بارے میں اللہ تعالیٰ حکم دیتا ہے کہ اپنے آپ کو قتل نہ کرو (137)۔

☆ رسول ﷺ نے خودکشی کرنے والوں کو جہنمی قرار دیا (138)۔

3۔ جہاد کے غلط تصور کی بنابر انتشار اور دہشت گردی:

اسلام میں جہاد کے تصور کی غلط توجیہات کی بنابر آئے دن خودکش حملے اور تشدد کے  
واقعات سے نہ صرف ناقص معصوم جانیں ضائع ہو رہی ہیں بلکہ دنیا بھر میں اسلام کے بارے غلط  
تاثر پیدا ہو رہا ہے۔

اسلام میں جہاد کا تصور بہت وسعت کا حامل ہے۔ اس سے مراد ہر قسم کی شدید جدوجہد  
ہے جو اللہ تعالیٰ کی رضا کی خاطر، اپنی اور دوسروں کی بہتری کے لیے کی جائے۔ یہ بہتری فلاح ہے  
اور فلاح کا راستہ اللہ تعالیٰ کا دیا ہوا نظریہ حیات ہے۔ لہذا اپنے نفس کو بیکاریوں سے پاک کرنا، اللہ  
تعالیٰ کی تعلیمات کے مطابق زندگی کی راہیں تعین کرنا، علم کا ابلاغ، غربت کا تدارک، اللہ تعالیٰ کا نام  
بلند کرنے کی کوشش اور اس سے تعلق استوار کرنے کے لیے جہد مسلسل حتیٰ کہ رزقی طلاق کے لیے  
جدوجہد، یہ سب اللہ کی راہ میں جہاد کی مختلف شکلیں ہیں۔ ان کے علاوہ آزادی دین، انسانی جان کا  
تحفظ اور بقاء اور قیامِ امن کے راستے کی روکاؤں کا ہٹانا بھی جہاد کی حیثیت سے فرض ہیں جس کے  
لیے کبھی کبھی جنگ ضرورت بن جاتی ہے۔ دراصل دنیا کا کوئی معاشرہ یا ملک و قوم ایسی جنگ سے منکر

نہیں ہو سکتا بلکہ اس کے لیے متواتر تیار ہوتی رہتی ہے۔  
رسول ﷺ کے دور میں ایسے تمام غزوات ملکی تیادت اور ریاستی حکمتِ عملی کے تحت  
ڑکے گئے اور یہی طریقہ کا تمام مہذب اقوام اپنائی ہیں۔

ماضی میں جنگ کے طریقے بڑے وحشیانہ تھے لیکن اللہ تعالیٰ نے اس کے لیے قواعد  
وضوابط دیئے اور رسول ﷺ نے ایسے آداب جنگ سکھائیں جن سے کسی کے جان و مال کا ناحق  
نقصان نہ ہو۔

مسلمانوں کی یہ بُدمُتی ہے کہ موجودہ دور میں ایک خاص طبقے اور سوچ کے چند لوگ جہاد  
کے غلط تصور کی بنار پر غیر مسلم یا ان سے کسی طرح تعلق رکھنے والوں کو مارنے یا اپنی سوچ کی شریعت کے  
نفاذ کے لیے زبردستی کرنے اور اس کے لیے قتل و خون سے بھی گریز کرنے کو جہاد سے تعبیر کر رہے  
ہیں۔ خود کش حملے بھی اسی سوچ کا نتیجہ ہیں۔

اللہ تعالیٰ کے ارشادات سے نہ ہی رسول ﷺ کے حیات طیبہ کے واقعات سے کوئی  
ایسی شہادت ملتی ہے جس سے اس طرح نا حق جانیں لینے کی طرف اشارہ بھی ہو۔ اس کے برعکس جیسا  
کہ اوپر حوالہ دیا گیا ہے، اللہ تعالیٰ نا حق قتل کرنے والوں کو دوزخی قرار دیتا ہے اور ان پر لعنت بھیجا ہے  
اور رسول ﷺ نے خود کشی کرنے والے کو بھی دوزخی قرار دیا۔

بہر حال اگر سوچا جائے تو کوئی شخص اپنی جان تلف کرنے کے لیے تیار نہیں ہوتا جب تک  
وہ اپنے آپ کو ایسا کرنے کے لیے حق بجانب نہ سمجھے۔ لہذا ایسی سوچ کو صحیح را ہوں پر لانے کے لئے  
اسلام میں جہاد کے صحیح تصور کے ابلاغ کی سخت ضرورت ہے۔ اس کے لئے حکومت وقت، علمائے  
کرام، تعلیمی ادارے، پرنٹ اور الیکٹریک میڈیا اور دوسرے ذرائع ابلاغ بہت ثابت اور موثر کردار ادا  
کر سکتے ہیں۔

قرآن و سنت کی روشنی میں جہاد کی حقیقت پانے کے لیے اس کا تعارف سلسلہ امن کی تحریر  
بعنوان ”روح اسلام اور امن“ میں دیا گیا ہے۔

## 4۔ تفرقہ کے ممکنہ حل

اوپر بیان کردہ گھبیر صورتحال سے نکلنے کے لئے مختلف النوع اقدام اٹھانے کی ضرورت ہے۔ اگر انہا پسندی، انتشار اور خودکش حملوں کے ان عوامل کا جائزہ لیا جائے جو ان کے پیچھے کار فرما ہیں تو معلوم ہو گا کہ بنیادی طور پر ان کا تعلق جہالت، غربت اور دین اور جہاد کی غلط توجیہات سے ہے۔

جو لوگ غربت کی وجہ سے اپنے بچوں کی تعلیم اور پروش کا خرچ برداشت کرنے کے قابل نہیں ہوتے وہ ان دینی مدرسوں کا سہارا لیتے ہیں جہاں مفت تعلیم کے ساتھ ساتھ مفت رہائش اور کھانے پینے کی سہولیات میسر ہوتی ہیں۔ اگرچہ ایسے بہت اچھے اچھے ادارے ہیں جو بے لوث خدمات انجام دے رہے ہیں لیکن کچھ ایسے بھی ہیں جو انہا پسندی کی تربیت دیتے ہیں اور بچوں اور نوجوانوں کے ناپختہ اذہان کو ورغلانے میں اس حد تک کامیاب ہو جاتے ہیں کہ وہ اپنی جان دینے کے لئے تیار ہو جاتے ہیں۔ لہذا جب تک لوگوں کا عام معیار زندگی بلند نہیں ہوتا اور معیاری تعلیم کے موقع نہیں ملتے اس مسئلے کا حل بہت مشکل نظر آتا ہے۔ اس کے لئے حکومت اور عوام دونوں کی مشترکہ کوشش درکار ہیں۔ حکومت کو حالات میں تبدیلی کے لئے جامع حکمت عملی تیار کرنا ہو گی اور عوام میں مخیر حضرات کو اس نیک کام میں بڑھ چڑھ کر حصہ لیتا ہو گا۔ اس کے لئے ملک میں صنعتی اور زرعی ترقی کے ساتھ ساتھ افرادی قوت کی ترقی اور اسلامی عادلانہ نظام معيشت کی طرف خاص طور پر توجہ دینے کی ضرورت ہے۔

اللہ تعالیٰ فرماتا ہے کہ "انہوں نے آپس میں اپنے دین کو متفرق کر کے ٹکڑے ٹکڑے کر دیا اور جو کچھ جس فرقے کے پاس ہے وہ اس سے خوش ہے" (139)۔

(ا) احکام دین کی روح کا ادراک

یہ مسلمہ حقیقت ہے کہ ایمان بغیر عقل و شعور کے انداز ہے۔ اسی لئے اللہ تعالیٰ غور و فکر اور تعقل و تدبیر کی بار بار دعوت دیتا ہے اور پوچھتا ہے کہ تم کیوں غور نہیں کرتے؟ لہذا آج یہ سوچنا ہے کہ دین مسلمانوں سے کیا توقع رکھتا ہے؟ کیا اس کا مطلب بنیادی اركان کی ادائیگی کے طریقہ کار میں اختلافات یا دوسرے چھوٹے چھوٹے مسائل کی موشکافیوں کی بنا پر اس کے اصل مقصد کو قربان کرتا ہے؟ یعنی اصل مسائل کی بجائے کیا غیر مسائل کو اہمیت دینا ہے؟ اگر ایسا نہیں تو دین کے اصل مقصد یعنی روح کو سامنے رکھتے ہوئے ایسا راستہ نکالنا ہوگا جس سے موجودہ کنکشن کی صورت حال سے چھکا راہل سکے۔

اگرچہ مختلف فرقوں کے ماہرین اس بات کا شعور اور دل میں درد بھی رکھتے ہیں لیکن صرف ان کے مل بیٹھنے کا اہتمام کرنے کی ضرورت ہے تاکہ مستقبل کے لئے ایک ایسا لائچہ عمل تیار ہو سکے جو دین کی روح کو لوگوں کے ذہنوں میں جاگریز کر دے۔

بُشْتَی سے کئی ایک مسلمانوں میں دین صرف اپنی ظاہری شکل و صورت اور لباس میں تبدیلی اور ارکان دین کی ظاہری ادائیگی، جو عام طور بغیر اس کے معنی اور مقصد کی سمجھ کے ہوتی ہے، سمجھا جاتا ہے۔ یہ بات درج ذیل مثالوں اور ان کے بارے میں شروع میں بیان کی گئی تفصیل سے واضح ہے۔

**ظاہر و باطن:** آج کل عام مسلمانوں کے نزدیک دین کی نسبت سب سے بڑا مسئلہ انسان کی ظاہری شکل و صورت میں تبدیلی لانا ہے۔ مردوں کے لئے ڈاڑھی، ٹوپی اور کچھ لوگوں کے نزدیک ٹخنوں سے اوپر پائچے رکھنا اور عورتوں کو گھر کی چار دیواری میں بند کرنا اور انہیں تعلیم سے محروم کر دینا اسلام کا حصہ سمجھا جاتا ہے۔ سڑکوں پر انتشار، توڑ پھوڑ، خودکش حملے اور لوگوں میں خلفشار تشدد اور بد اخلاقی کار جان اور مسلکوں کی بنا پر ایک دوسرے کو برا کہنا، جو کئی بار دیکھنے میں آتا ہے اسلامی معاشرہ کی تصویر نہیں۔

لباس کا تعلق ہر علاقے کی ثقافت سے ہوتا ہے۔ اگرچہ مردوں کے لیے سرڈھانپنے کے بارے میں قرآن مجید یا حدیث مبارکہ سے کوئی حکم نہیں ملتا لیکن مشرقی روایات کے مطابق یہ اس کی ثقافت کا قابلٰ قدر حصہ ہے؛ مثلاً مسلمان اور سکھ دونوں روایتی طور پر سرڈھانپتے ہیں۔ کافی بار کسی بزرگ ہستی کی تعظیم کے لیے بھی سرڈھانپا جاتا ہے اور یوں وہ اس علاقے کی ثقافت کا حصہ بن جاتا ہے۔ اس کے برعکس مغربی تہذیب کے مطابق کسی بڑی شخصیت کے سامنے سرنگا کر لینا اس کی عزت افزائی ہے۔ کافی ایک ممالک میں سخت دھوپ یا سخت سردی سے بچاؤ کے لیے سرڈھانپا جاتا ہے جیسے مشرق وسطیٰ اور شمالی نصف کرہ کے ممالک ہیں۔ فوجی بھی ٹوپی پہنتے ہیں کیونکہ ان کا بھی ہر قسم کے سخت موسم سے واسطہ پڑتا ہے۔ یہ بات بھی غور طلب ہے کہ عمرہ و حج کے دوران حکما سرنگا کر کھا جاتا ہے۔

ڈاڑھی کے بارے میں ایک روایت ہے کہ آپ ﷺ نے فرمایا کہ اسلام کی فطرت سے موچھوں کا لیتا یعنی کٹوانا اور ڈاڑھی کا بڑھانا ہے کیونکہ جو لوگ اپنی موچھوں کو بڑھاتے اور ڈاڑھی کٹواتے ہیں (134)۔ اس سے ظاہر ہوتا ہے کہ آپ ﷺ کے ارشاد کا ایک بڑا مقصد اس وقت کے جو سیوں یعنی آتش پرستوں سے مشابہت میں امتیاز پیدا کرنا تھا۔ دراصل رسول ﷺ کی ہر بات میں حکمت پوشیدہ ہے جسے سمجھنے کی ضرورت ہے۔

**تکبر کی نفی:** مسلمانوں کا ایک طبقہ آدمیوں کے لباس کو ٹخنوں سے اوپنچار کھنے پرمصر ہے۔ اس سے متعلق رسول ﷺ کا ارشاد ہے کہ ”قیامت کے روز اللہ تعالیٰ ان کی طرف دیکھے گا بھی نہیں جو تکبر کے اظہار کے لئے اپنے کپڑے زمین پر گھینٹتے ہیں“۔ حضرت ابو بکر صدیقؓ نے عرض کی کہ ”جو کپڑے میں اپنی کمر کے گرد باندھتا ہوں خواہ کتنی کوشش کروں وہ بھی زمین پر گھینٹتے ہیں“۔ اس پر آپ ﷺ نے فرمایا ”آپ ان میں نہیں ہیں جو تکبر کی بنابر ایسا کرتے ہیں“۔ آپ ﷺ نے فرمایا کہ ”جس شخص کے دل میں تکبر کا شاہزادہ بھی ہو گا وہ جنت میں داخل نہیں ہو گا“ (140)۔ ایک شخص نے عرض کیا کہ ”اگرچہ کوئی اچھے کپڑے اور اچھے جو تے پسند کرتا ہے؟“ آپ ﷺ نے فرمایا کہ ”اللہ تعالیٰ خود خوبصورت ہے اور وہ خوبصورتی پسند کرتا ہے۔ اس کا تکبر سے کوئی

تعلق نہیں۔ متکبر وہ ہے جو سچائی کا منکر ہوا اور دوسروں کو اپنے سے کم تر سمجھتے،<sup>(141)</sup> اس حدیث مبارکہ سے ظاہر ہے کہ اصل مقصد تکبر کی نفی ہے۔

اسی موضوع پر اور احادیث بھی نقل ہے جس میں ٹخنوں سے اوپر رکھنے کے مقصد کی وضاحت موجود نہیں۔ دراصل ایک ہی موضوع پر احادیث میں مختلف روایات کی بناء پر کچھ فرق پایا جانا عین ممکن ہے لیکن آپ ﷺ کے ارشادات کی حکمت میں اگر غور کیا جائے تو یہ فرق قابلِ اعتنا نہیں رہتا۔ آپ ﷺ کا ہر ارشاد بڑا پر حکمت اور با مقصد ہوتا ہے جیسا کہ اوپر دی گئی حدیث مبارکہ سے واضح ہے جو تکبر کی نفی ہے۔ اگر ایک شخص اپنے پائچے تو ٹخنوں سے اوپر رکھتا ہے لیکن جو لوگ ایسا نہیں کرتے انہیں اپنے سے کم تر سمجھتا ہے تو ظاہر ہے وہ متکبر ہے۔ بہر حال ان احادیث کی رو سے اگر کوئی شخص لباس کو ٹخنوں سے اوپر رکھتا ہے تو یہ احسن قدم ہے لیکن اس کیلئے دوسروں کو مجبور کرنا اور ایسا نہ کرتے ہوں انہیں اپنے سے کم تر سمجھنا تکبر کے زمرے میں آتا ہے۔

اس سلسلے میں یہ جاننا بھی ضروری ہے کہ دنیا میں کئی ایسے علاقوں ہیں جہاں درجہ حرارت منقی پچاس درجے تک بھی چلا جاتا ہے۔ لہذا اگر لوگوں سے باہر نکلتے وقت لوگوں کو اپنی نانگوں کو پاؤں تک اچھی طرح سے ڈھانپنا پڑتا ہے اور اپنے کپڑوں کو صرف ٹخنوں کے اوپر تک رکھنا ممکن ہی نہیں۔ اسلام دین فطرت اور دنیا کے ہر علاقے میں قابلِ عمل ہے بشرط کہ اس کی روح کو سمجھ کر عمل کیا جائے۔ لہذا لباس کے بارے میں بھی آپ ﷺ کے ارشاد مبارک کے مقصد کو پا کر اس پر عمل کرنے کی ضرورت ہے۔

اس میں شک نہیں کہ باریش ہونا اور سرد ڈھانپنا اگر رسول ﷺ کی پیروی میں ہے تو نہایت احسن اور قابلِ احترام قدم ہے لیکن اس کے ساتھ ساتھ خاص طور پر ایسے حضرات کے لئے اپنے اندر وہ صفات، کردار اور اخلاق بھی پیدا کرنے کی ضرورت ہے جو آپ ﷺ کے اخلاقی حسنہ کا مظہر ہوں۔ یہ اس لئے ضروری ہے کہ عملی طور پر ایسے لوگوں کے ساتھ جب ان کی اس خوبصورت ظاہری شکل و صورت کی وجہ سے اس لئے تعلقات پیدا کئے جاتے ہیں یا کوئی کار و باری معاملات طے

کئے جاتے ہیں کہ وہ ایک دیانت دار اور اچھا انسان ہے تو کئی بار بخت مایوسی کا سامنا کرنا پڑتا ہے۔ اس لئے آج ایک عام مسلمان کے بارے میں غلط تصور پیدا ہو چکا ہے۔ لہذا یہ صورت حال اس بات کی مقاضی ہے کہ کردار و افعال میں بھی آپ ﷺ کی اس طرح پیروی کی جائے جو آپ ﷺ کی صحیح معنوں میں محبت کی غماز ہو۔

بہر حال ہر شخص کو اختیار حاصل ہے کہ وہ ظاہری طور پر وہ کیسی شکل و صورت بنائے اور جیسا کی پاسداری کرتے ہوئے کیسا لباس پہنے لیکن اگر یہ رسول ﷺ کی محبت کا غماز ہے تو اس کی جتنی تعریف کی جائے کم ہے۔ اس صورت میں دوبارہ کہنے کی ضرورت پیش آ رہی ہے کہ اس کے لئے آپ ﷺ کے اخلاقی حسنہ کا اپنانا بھی اشد ضروری ہے۔ وہ صادق اور امین ہو یعنی نہ جھوٹ بولتا ہو اور نہ ہی لین دین، کار و بار اور میل جوں میں خیانت کرنے والا ہو۔ وہ وعدوں کی پابندی کرتا ہو اور بعد عہد نہ ہو۔ وہ اخوت، رواداری، حسن خلق اور شرافت کی تصور بن کر لوگوں سے بد اخلاقی سے پیش آنے والا نہ ہو۔ اس کا ظاہر و باطن ایک ہوتا کہ لوگ اس کے خوبصورت ظاہر سے دھوکہ نہ کھائیں جیسا کہ عام طور پر پاکستان میں ہوتا ہے۔

**تقلیٰ کالباس:** اللہ تعالیٰ اولاد آدمؐ کو مخاطب کر کے فرماتا ہے کہ ”ہم نے تم پر پوشاک اتاری کہ تمہارا ستر ڈھانکے اور زینت دے لیکن تقلیٰ کا لباس سب سے اچھا ہے“ (143)۔ رسول ﷺ نے فرمایا کہ ”اللہ تعالیٰ ظاہری بناؤٹ کو نہیں بلکہ دلوں کو دیکھتا ہے“ (144)۔

لہذا اصل بات انسان کے لیے وہ کردار پیدا کرنا ہے جس سے ایک اچھا انسان بن کر اللہ تعالیٰ کی نیابت کا حق ادا کرے۔ اسلام ایک قوت آفرین اور ایسا عالم گیر دین ہے جو قیامت تک ہر ملک اور معاشرہ کے لیے اور جغرافیائی اور طبی حالات میں نہ صرف قبل قبول بلکہ قبل عمل ہے۔ اسے انسان کی ظاہری شکل و صورت اور لباس کی کسی پابندی کے ذریعہ محدود اور جامد نہیں کیا جاسکتا۔ اصل بات اس کی روح، حیا، تقدس اور تقلیٰ کا اپنانا ہے۔

رہے نہ روح میں پاکیزگی تو ہے ناپید  
ضمیر پاک و خیال بلنڈ و ذوق لطیف

محبت سے اطاعت: دراصل دین کا بڑا مقصد ایک طرف دوسروں کے لئے انوتھے کے جذبات ابھارنا اور ان کے حقوق کی ادائیگی ہے اور دوسری طرف اللہ کی پیچان ہے۔ اس مقصد کی تمجیل صرف ظاہری شکل و صورت میں تبدیلی سے نہیں بلکہ اللہ تعالیٰ سے تعلق پیدا کرنے سے اور اس کی اور اس کے حبیب پاک ﷺ کی محبت اور محبت سے اطاعت سے ہی ممکن ہے۔ کہا جاتا ہے کہ اللہ تعالیٰ ساری کائنات میں نہیں سما تا لیکن ایک مومن کے دل میں سما جاتا ہے۔  
سلطان با ہوا یک بہت بڑے صوفی بزرگ گزرے ہیں، فرماتے ہیں۔

نہ میں سنی نہ میں شیعہ  
دُوہاں توں دل سڑیا ہو  
مُک گئے سب خشکی پنیٹے  
دریا وحدت وڑیا ہو

وحدت دے دریا اندر  
عاشق لیندے تاری ہو  
مارن شبیاں، کذن موتی  
آ پو اپنی واری ہو

دل دریا سمندروں ڈونگے  
کون دلاں دیاں جانے ہو  
وچے بیڑے وچے حبھیرے  
و چے ونجھ مہانے ہو

چوداں طبق دل دے اندر  
تمبو و انگن تانے ہو  
جو دل دا محرم ہووے باھو  
سو اوہی رب پچھانے ہو

پس دین کی روح کا تعلق دلوں کی پاکیزگی اور اس کے جذبوں سے ہے۔ لہذا اس کا صحیح  
ادراک پیدا کرنے سے بہت سے مسائل سے چھکارا مل سکتا ہے۔

### (ii) توبہ

غلطی کر لیتا انسانی کمزوری ہے لیکن اسے مان کر اس کا ازالہ کرنا اور آئندہ کے لیے سبق  
حاصل کرنا انسان کی عظمت ہے۔ لہذا آج ہر ایک کو اپنا محاسبہ کرنے اور غلطیوں کا ازالہ کرنے کی  
 ضرورت ہے۔ اس کا راستہ توبہ ہے اور دین کی صحیح سمجھ پیدا کرنا ہے۔ توبہ کا مقصد ندامت کے احساس  
کے ساتھ صحیح راستے کی طرف ایسا پہنچنا ہے کہ دوبارہ مُدائی کی طرف رجوع نہ کرے۔ اللہ تعالیٰ کی طرف  
سے توبہ کا دروازہ ہر وقت کھلا ہے۔ پس وہ فرماتا ہے ”جس نے توبہ کی اور ایمان لے آیا اور اچھے عمل  
کے اللہ تعالیٰ ایسے لوگوں کی برائیوں کو نیکیوں سے بدل دے گا اور اللہ بہت معاف فرمائے والا اور جم

کرنے والا ہے۔ اور جس نے توبہ کی اور نیک عمل کئے تو وہ بیشک اللہ کی طرف پلٹ آیا جیسا کہ پلٹنے کا حق ہے۔ ”اور جنہوں نے اپنی جانوں پر زیادتی کی ہے تو اللہ کی رحمت سے نا امید نہ ہونا۔ اللہ تو سب گناہوں کو بخش دیتا ہے“ (145)۔

نہ کہیں جہاں میں اماں، جو اماں ملی تو کہاں ملی  
مرے جرم خانہ خراب کو تیرے عفو بندہ نواز میں

الہذا جو شخص توبہ کرنے کے بعد ایمان محکم کے ساتھ اعمال صالح کرتے ہوئے ارکانِ دین کی صحیح معنوں میں ادا یگی کرتا ہے تو اللہ تعالیٰ سے رابطہ قائم کر کے دوستی کر لیتا ہے اور ہمیشہ کی زندگی پاتا ہے۔ پس اللہ تعالیٰ فرماتا ہے کہ ”جو لوگ ایمان لائے اور اچھی طرح سے اللہ تعالیٰ سے تعلق پیدا کر لیا تو ایسے لوگوں کو وہ عنقریب اپنی رحمت اور فضل میں داخل کرے گا اور انہیں اپنے تک پہنچنے کا سیدھا راستہ دکھائے گا“ (146)۔ گویا اللہ کی راہ میں استقلال سے کوشش ہی کامیابی کی دلیل ہے اور ”اللہ تعالیٰ بندے کو اس کی کوشش کا پورا پورا بدلہ دیتا ہے“ (147)۔

(iii) رواداری

رسول ﷺ نے نہ ہبی رواداری کے لئے ایسے اصول وضع فرمائے اور ایسی ایسی مثالیں قائم فرمائیں جن کی روشنی میں مسلم ریاست میں ہر نہب کا پیروکار اپنے عقیدہ پر قائم رہتے ہوئے امن اور سلامتی کی زندگی بسرا کر سکتا تھا۔ یہ ہر مسلمان کے لئے مشعلِ راہ ہیں۔

انسانوں کے درمیان اختلاف کا ہوتا ایک فطری عمل ہے۔ الہذا معاشرے میں ہم آہنگی کے لئے رواداری اور باہم مصالحت کی ضرورت ہوتی ہے۔ جیسا کہ بیان کیا گیا ہے کہ آج مسلمانوں میں دین کے حوالے سے بنیادی مسائل نہیں بلکہ فروعی مسائل زیرِ بحث ہیں۔ الہزادین کے کسی معاملے میں اگر کسی بھی طریقہ کار کا جواز کسی حدیث مبارکہ یا خلفاء راشدین کی زندگیوں سے متا ہے تو اس کی وجہ سے آپس

میں تفرقہ مناسب نہیں اور نہ ہی کسی قسم کا انتشار اللہ تعالیٰ کے نزدیک پسندیدہ ہے۔ ایسے معاملات میں حکمت و تدبیر، ہمدردی و خیرخواہی اور زرماب و لہجہ سے باہم تبارلہ خیال ہو سکتا ہے۔

اگر بنیادی اصولوں پر اتفاق ہو تو کسی معاملے کی تفصیلات میں اختلافات کا پایا جاتا ہے جیسے ایک باغیچے میں طرح طرح کے پھول لگے ہوں جو اس کی خوبصورتی ہے۔ اگر یہی پھول کا نئے بن جائیں اور پودے کی حیثیت کو خراب کر دیں تو باغیچے ایک خوفناک جنگل بن جاتا ہے۔ آج یہی حال دین کا ہے۔ اگر ایمان کا پودا اپنی صحیح شکل میں قائم ہے لیکن خیالات میں تھوڑا بہت اختلاف پھولوں کی شکل میں پایا جاتا ہے تو یہ خوبصورتی کا موجب ہے۔

اختلاف رائے وحدتِ اسلامی کے منافی ہے نہ انسان اسے مناسکتا ہے۔ دراصل ہر غور و فکر کرنے والا انسان اپنی رائے قائم کرنے کی صلاحیت رکھتا ہے۔ بہر حال ایسے معاملات کو آپس میں بصیرت اور افہام و تفہیم کے ذریعہ حل کرنا ہی ایک مومن کا شیوه ہے۔

اصل بات دین کی آفاقیت یعنی عالمگیر روح کو قائم رکھنا ہے جس کا مقصد ایک اچھا انسان بنانا اور خوش کن معاشرہ کی تشكیل اور اللہ تعالیٰ سے فطری تعلق کی ایفاء ہے۔ اس لئے اگر آج مسلمان کے ایمان کی نجح مضبوط ہے اور وہ باہم جذبہ اخوت کے تحت سمجھوتہ کرتے ہوئے دین کی روح کی تحریک کے لئے کوشش کرتا ہے تو کوئی وجہ نہیں کہ تفرقہ کی آگ ٹھنڈی نہ ہو اور یہ دنیا مسلمان کی جنت نہ بن جائے۔

رواداری کے حوالے سے رہنمائی اللہ تعالیٰ کے اس حکم سے ملتی ہے کہ ”اگر مشرک ہتھیار پھینک کر پناہ مانگے تو اسے پناہ دے دو تاکہ وہ اللہ کا کلام نے اور پھر حفاظت کے ساتھ اس کے امن کی جگہ پر پہنچا دو۔ یہ بات اس لئے ضروری ہوئی کہ یہ لوگ علم نہیں رکھتے“ (148)۔

رسول ﷺ کا اسوہ حسنہ رواداری کا نمونہ ہے جس میں بے شمار ایسے واقعات ہیں جو اس طرف رہنمائی کرتے ہیں؛ مثلاً یثاق مدینہ مذہبی رواداری کی اساس ہے۔ پھر فتح مکہ کا واقعہ ہے

جسے انسانیت کی عظیم فتح مانا جاتا ہے۔ اس میں آپ ﷺ نے کفار مکہ کو، جو آپ ﷺ اور آپ کے ساتھیوں پر ان گنت ناقابل برداشت ظلم ڈھانتے رہے، معاف فرمایا اور آزاد فرمادیا۔ یہ انسانی تاریخ میں صلح و آشتی کی بے نظیر مثالیں ہیں۔

مسلمانوں کی موجودہ انتشار اور تفرقہ کی صورت حال اور ان کی جنگ نظری دیکھ کر مغرب میں کلیش آف سیو یا لائنز شنز (Clash of Civilizations) (یعنی، تہذیبوں کے ملکروں کے نظریہ نے مغرب کے پالیسی ساز اذہان کو بہت متاثر کیا ہے۔ اس سے امن کی فضا، جو سرد جنگ کے اختتام پر نظر آ رہی تھی، بُری طرح متاثر ہوئی ہے۔ تہذیبوں کے ملکروں کا تصور ایک مغربی ذہن کی پیداوار ہے جس کے مطابق اسلام کے پیروکار ایک ایسی تہذیب کے مالک ہیں جو ترقی یافتہ ممالک کی تہذیب سے متصادم ہے جو ایک غلط نظریہ ہے۔ اس تحریک کے پیچھے کون سے عوامل کا فرماتھے؟ اس کا تجزیہ ان قوموں کے سیاسی اور اقتصادی مقاصد کی روشنی میں کیا جاسکتا ہے۔ بہر حال آج ضرورت مسلم اور غیر مسلم تہذیبوں کے ملکروں کی بجائے مینگ آف سیو یا لائنز شنز (Meeting of Civilizations) (یعنی تہذیبوں کے اتصال کی ہے کیونکہ تہذیبوں کی جنگ ایک غیر فطری عمل ہے۔ وہ تہذیب جس میں انسان مہذب نہ ہو وہ تہذیب نہیں کہلا سکتی۔ لہذا تہذیبوں کے ملکروں کا مفروضہ بنیادی طور پر غلط ہے جو سیاسی مقاصد کے لئے استعمال ہو رہا ہے۔

اسلام اچھی قدروں کا دین ہے۔ وہ اچھی قدر یہ جو ترقی یافتہ ممالک میں پائی جاتی ہیں جیسے سچائی، محنت، دیانت، امانت، میراث اور عدل و انصاف کو، مسلمان نہ صرف عزت کی نگاہ سے دیکھتا ہے بلکہ انہیں اپنا ناباعث فخر سمجھتا ہے کیونکہ حقیقت میں یہ اسلامی قدر یہیں ہیں۔ اسلام ان قدروں کو مسترد کرتا ہے جن کو ہر سلیم القلب انسان اور بنیادی طور پر ہر مذہب بُردا سمجھتا ہے جیسے حرام کاری، بے حیائی، شراب اور نشہ اور چیزوں کا استعمال، غیر فطری اختلاط، استھصال وغیرہ۔ لہذا تہذیبوں کے ائمما کے تصور کے تحت ایک دوسرے کے خیالات اور عقائد کو سمجھنے کے لئے عالمی سطح پر اسلامی امہ کانفرنس (OIC) کو اور ملکی سطح پر ہر ریاست کو حکمت عملی تیار کرنے کی ضرورت ہے۔ رواداری کے

جذبہ کے تحت عقیدوں پر مبنی باہم بات چیت سے ایک دوسرے کے خیالات کو سمجھنے کی کوشش کو *interfaith dialogue* کا نام دیا جاتا ہے جس کی موجودہ دور میں شدت سے ضرورت محسوس کی جا رہی ہے۔

آج موقع ہے کہ مسلمان اسلام کی صحیح تصویر نہ صرف الفاظ میں بلکہ عملی نمونہ بن کر معاشرتی تبدیلی کے ساتھ پیش کریں تاکہ ثابت ہو جائے کہ اسلام واقعی روشنی کی طرف لے جانے والا عالمگیر اور قابل عمل دین ہے جو ساری انسانیت کی وحدت کے ساتھ امن اور سلامتی کا پیغام اور نظریہ حیات ہے۔

مسلمان کے لہو میں ہے سلیقہ دل نوازی کا  
مروت حسن عالمگیر ہے مردانِ غازی کا

#### (iv) اتحاد

توحید اسلام کی روح ہے۔ تمام انسانوں کا نفس واحد سے پیدا ہوتا اور رسول ﷺ کی بعثت ساری انسانیت کے لئے ہوتا ہے۔ ایک امت ہونے کا ثبوت ہے۔ اسلام کے بنیادی رکن نماز کی باجماعت ادا۔ اسکی کا تصور بھی ہر قسم کے تفرقہ کی لنفی کرتے ہوئے سب مسلمانوں کو ایک پلیٹ فارم پر اکٹھا کرتا ہے۔ نماز باجماعت کی ادا۔ اسکی، پانچ وقت محلہ کی سطح پر، جمعہ کے روز اس سے بڑی سطح پر، عیدین کی نمازیں پورے گاؤں، قبے یا شہر کی سطح پر اور حج کے موقع پر میدان عرفات میں تمام ملت اسلامیہ کی سطح پر مسلمانوں کو اکٹھا کر کے متعدد اور منظم کرنے کی تربیت ہے۔ ان نمازوں میں قیادت کی ایک آواز پر سب لوگ اٹھتے، بیٹھتے، رکوع و جود کرتے، اللہ تعالیٰ کا کلام پڑھتے اور سنتے اور بآہی اخوت اور خیرخواہی کے جذبے کے تحت سب کی بھلائی کے لیے دعائیں کرتے ہیں۔ اگر نماز کی اس روح کی سمجھتے کے ساتھ عمل ہو تو مسلمان متحد ہو کر ایک سیسے پلاٹی ہوئی دیوار بن سکتے ہیں۔

ہے زندہ فقط وحدتِ افکار سے ملت  
وحدت ہوفنا جس سے وہ الہام بھی الحاد

### 5۔ اتحاد سے متعلق ارشاداتِ باری تعالیٰ:

☆ مومن تو آپس میں بھائی بھائی ہیں۔ لہذا تم اپنے بھائیوں کے درمیان صلح کر ادا و اور تم اللہ سے ڈرتے رہوتا کہ تم پر رحم کیا جائے۔ اے لوگو! بلاشبہ ہم نے تمہیں ایک مرد اور ایک عورت سے پیدا کیا اور ہم نے تمہارے خاندان اور قبیلے بنائے تاکہ تم ایک دوسرے کو پہنچانو۔ بے شک اللہ کے نزدیک تم میں سے زیادہ عزت والا وہ ہے جو تم میں سے متین ہے۔ بے شک اللہ بہت علم والا خوب باخبر ہے (149)۔

☆ سب مل کر اللہ کی رسی کو مضبوط تھام لوا اور آپس میں تفرقہ نہ کرو اور ان لوگوں کی مانند نہ ہو، جو اس کے بعد کہ ان کے پاس کھلی دلیلیں آ جکیں، کئی فرقے ہو گئے اور آپس میں اختلاف کیا اور وہی لوگ ہیں جن کے لیے بہت بڑا عذاب ہے (150)۔

رسول ﷺ نے فرمایا کہ

☆ ایک مسلمان دوسرے مسلمان کے لیے مانند مکان کے ہے۔ یہ کہہ کر آپ ﷺ نے ایک ہاتھ کی انگلیاں دوسرے ہاتھ کی انگلیوں میں داخل کر کے بتلایا کہ سارے مسلمان اس طرح ملے اور جڑے ہوتے ہیں (151)۔

☆ تم مومنوں کو آپس میں رحم کرنے، محبت رکھنے اور مہربانی کرنے میں ایسا پاؤ گے جیسا کہ بدن ہے۔ جب بدن کا کوئی عضو ہے تو سارے بدن کے اعضاء اس کے دکھ میں شریک ہو جاتے ہیں اور بیداری اور بخار میں سارا جسم شریک رہتا ہے (151)۔

یہی مقصود فطرت ہے ، یہی رمز مسلمانی  
اخوت کی جہانگیری ، محبت کی فراوانی

بتابِ رنگ و خون کو توڑ کر ملت میں گم ہو جا  
نہ تورانی رہے باقی ، نہ ایرانی ، نہ افغانی

یہ قدرت کا اصول ہے کہ جن قوموں کے اندر اتحاد ہوتا ہے صرف وہی ترقی کی راہ پر چلتی  
ہیں اور اپنے عمدہ اخلاق اور کردار کی وجہ سے آخرت بھی سنوار لیتی ہیں۔ مسلمان جب تک متحد تھے، دنیا  
میں عروج پر تھے۔ جب ان میں اختلافات نے شدت اختیار کی تو زوال پذیر ہو گئے۔ اسی لئے اللہ  
تعالیٰ نصیحت فرماتا ہے کہ  
”اللہ اور رسول کی فرمانبرداری کرو اور آپس میں تنازعات میں نہ پڑ جاؤ ورنہ بزدل  
ہو جاؤ گے اور تمہاری ہوا اکھڑ جائے گی اور معرکہ کا رزار میں ثابت قدم رہو۔ بیشک اللہ تعالیٰ صبر  
کرنے والوں کے ساتھ ہے“ (152)۔

**یثاق مدینہ:**  
رسول اللہ ﷺ نے اتحاد کی لازوال مثال یثاق  
مدینہ کے تحت قائم فرمائی جس کے مطابق ہر مذہب، قبیلہ اور نسل کے لوگوں کو اکٹھا کر کے دنیا کو اتحاد کا  
پہلا تحریری دستور دیا۔

مسلمانوں کے مقابلے میں دنیا کے بہت سے دوسرے لوگ ملکوں کی سطح پر متحد ہو رہے  
ہیں اور سلامتی اور ترقی کی راہ پر گامزن ہیں۔ یہ اتحاد دراصل اسی اتحاد کی روح ہے جس کی تعلیم اسلام  
دیتا ہے۔ دور حاضر میں اس کی ایک مثال یورپی یونین (EU) ہے جو ایک بڑی طاقت اور مضبوط اور

خوشحال معاشرہ بن کر ابھر رہے ہیں۔ ان میں سرحدیں باقی رہی ہیں نہ اقتصادی، معاشی یا معاشرتی پابندیاں۔ اس طرح برابر اعظم امریکہ میں NEFTA اور مشرق میں SEARO کی تشکیل ہے جو آپس میں تعلقات بڑھارے ہے ہیں۔

یورپی یونین، یورپ کے ان ممالک کا اتحاد ہے جو صدیوں سے آپس میں برقہ پیکارتے۔ پچھلی صدی میں انسانی تاریخ کی سب سے بڑی دو جنگیں انہی کے درمیان لڑی گئیں لیکن جب انہوں نے سوچا کہ اتحاد اور امن ہی ترقی کا راستہ ہے تو سب سے پہلے آپس میں اقتصادی تعاون کی راہ ہموار کی۔ پھر ایک دوسرے سے ملنے کے لئے سرحدی پابندیاں ختم کیں، واحد کرنی کا اجراء کیا اور بہت سے شعبوں میں تعلقات مضبوط کئے۔

آج دنیا کی ستاؤں مسلم ریاستوں میں سے کوئی بھی آپس میں ایسا اتحاد قائم نہیں کر سکی جیسا کہ یورپی یونین ہے۔ اکثر مسلم ممالک کے اندر وطنی حالات دگرگوں ہیں جن میں تفرقہ کی جزوں پھیل چکی ہیں۔ آج مسلمان اس لئے بھی پریشان ہیں کہ اپنی کمزوریوں کی بنا پر اور اتحاد نہ ہونے کی وجہ سے دوسروں کے ہاتھوں ان کا استھصال ہو رہا ہے۔ اس میں قصور مسلمانوں کا اپنا ہے جو دنیا میں مقابلے کی دوڑ میں اپنی کمزوری، سستی اور نااہلی کی وجہ سے چھپے رہ گئے ہیں۔ دوسروں کو اس کا ذمہ دار بھراتا جا نہیں۔ اگر اپنا محاسبہ کریں تو معلوم ہو گا کہ اکثر لوگ محنت سے جی چاتے ہیں، دیانت مشکل سے نظر آتی ہے، معاشرے میں عدل و انصاف قریباً ناپید ہے اور چیزوں اور خدمات میں معیار کا فقدان ہے۔ لہذا ان کا استھصال اس کا قدرتی نتیجہ ہے۔

بعض مسلمان اپنے اختلافات اور محرومیوں کا اظہار غلط انداز سے کر رہے ہیں جن میں بد قسمتی سے نفرت، ذاتی اور قومی املاک کی توڑ پھوڑ اور سب سے زیادہ پریشان گن تشدد کے واقعات اور خاص طور پر خودگش حملے شامل ہیں۔ ان سے بے شمار بے گناہ جانیں ناحق ضائع ہو رہی ہیں۔ اسلام کسی بھی طرح ایسے تشدد کی اجازت نہیں دیتا۔ اس لئے آج وقت کی سب سے بڑی ضرورت مسلمانوں میں اتحاد پیدا کرنا ہے۔ قیام امن کیلئے فروعی مسائل سے بالاتر ہو کر آپس میں بھائی بھائی

کے جذبے کے تحت وحدت پیدا کرنی ہے۔ آج فیصلہ کرنا ہے کہ باہمی رنجشیں ختم کرنی ہیں اور اپنی ترقی کے لئے محنت اور دیانتداری کے ساتھ متعدد ہو کر اپنی علمی، اخلاقی، اقتصادی اور روحانی حالت بد لئے کے لئے جہاد کرنا ہے۔ اسلام کی روح نہ صرف مسلمانوں کو متعدد کرتی ہے بلکہ تمام نوع انسانی کو اپنی طرف دعوت دے کر عالمی اتحاد اور تجھیت کی طرف لاتی ہے۔

یہ پہلا سبق تھا کتاب ہدیٰ کا  
کہ ہے ساری مخلوق کتبہ خدا کا

## 6۔ متفرق سفارشات

1۔ قومی سطح پر مختلف مکاسب فکر سے با شور ماہرین پر مشتمل ایک گروپ تشکیل دیا جائے جو باہم افہام و تفہیم کے ذریعہ وحدت کے نظریہ کے تحت دین کے صحیح تصور اور متفقة اجزاء کو بجا کر کے ان کی حکمت اور روح کو اجاگر کرے اور خاص طور پر اخلاقی قدریوں پر زور دے۔

2۔ دین کے متفقة اجزاء کو ایک کتاب کی شکل میں لاکھوں کی تعداد میں پرنٹ کر کے سارے ملک میں تقسیم کیا جائے۔ ملکی سطح پر تعلیمی اداروں، مساجد، پرنٹ اور الیکٹرائیک میڈیا اور تقاریر وغیرہ کے ذریعہ اس کی بھرپور اشاعت کی جائے تاکہ معاشرے میں یگانگت، اتحاد اور امن کی فضای پیدا ہو۔

3۔ ایسے مسائل جن پر اتفاقی رائے نہ ہو سکتا ہو، انہیں ہر شخص کا ذاتی مسئلہ قرار دیا جائے اور ان کی لوگوں میں اشاعت نہ کی جائے تاکہ تفرقہ کا سد باب ہو۔

4۔ اس کام کی ذمہ داری کسی ایسے ادارے کو سونپی جائے جو اس کا بار اٹھانے کے قابل ہو؛ مثلاً وزارتِ مذہبی امور، اسلامی نظریاتی کنسل یا مذہبی جماعتوں کے اشتراک سے ایک نیا ادارہ یا کوئی ایسی تنظیم یا ادارہ جو اس کام کی ذمہ داری اٹھانے کے لئے تیار ہو۔ خوش آئند اور امید افزایابات یہ ہے کہ

بہت سے لوگ دین کے بنیادی اركان سے پوری طرح متفق ہیں اور ادا بھی کر رہے ہیں جب کہ بہت سے لوگ صحیح رہنمائی ملنے پر اس کے لئے دل سے تیار ہوں گے۔

5۔ قومی سطح پر ایک ایسی جامع منصوبہ بندی تیار کی جائے جس کے تحت اركانِ دین اور دوسرے احکامِ الہی کی حکمت اور روح کی سمجھ عوام میں پیدا ہو، تاکہ عبادات کا صحیح مفہوم دل میں گھر کر لے۔ جب ایسا ہو گا تو ان کی ادائیگی انسانی فطرت کے عین مطابق ممکن ہو گی اور بندوں میں انفرادی طور پر اخلاقی اور روحانی تبدیلی کے نتیجہ میں معاشرے میں قیامِ امن ہو گا جس سے ایک انقلابی تبدیلی رونما ہو سکتی ہے۔

6۔ کسی قوم کا مستقبل اس کی نوجوان نسل کے ہاتھوں میں ہوتا ہے۔ لہذا خاص طور پر ان کے اذہان میں دین کا صحیح تصور پیش کرنے کی ضرورت ہے۔ اس کے لئے تعلیمی ادارے ثبت کردار ادا کر سکتے ہیں ان میں دینی مدارس خاص طور پر توجہ طلب ہیں۔ انہیں جدید خطوط پر لانے کے لئے مذہب اور سائنس کے درمیان تفاہ ختم کرنے کی کوشش کے ساتھ ان کے تعلیمی نصاب اور نظام تدریس کو موجودہ دور کی ضروریات سے ہم آہنگ کیا جائے، اساتذہ کو اعلیٰ تعلیم کے موقع بھم پہنچائے جائیں اور جدید تعلیم سے آرائتہ نے اساتذہ کی تقریب میں مددی جائے۔ یہ مدارس اکثر مساجد میں یا ان سے ملحق پائے جاتے ہیں۔ انہیں جدید تعلیم کے لئے ضروری سہولیات سے مزین کیا جائے۔ اس کے ساتھ ساتھ ان کے طریقہ امتحانات کو ملک میں رائج طریقہ سے ہم آہنگ کرتے ہوئے موجودہ دھارے میں لانا بھی ضروری ہے تاکہ تحصیل علم کے ساتھ نوجوان دوسروں کے شانہ بشانہ اپنی بہتری اور ملکی ترقی کے لئے ثبت کردار ادا کر سکیں۔

7۔ مدارس کے نصاب میں ایسی تبدیلیاں ناگزیر ہیں جس سے موجودہ دور کے چینجنگوں کا مقابلہ ہو سکے۔ لہذا مدارس میں مختلف مسلکوں کی تعلیم کی بجائے اسلام کی روح، احکامِ الہی کی حکمت اور تعمیر اخلاق کی تعلیم دینے کی ترغیب دی جائے۔

8۔ جہاں تک عام قومی اور نجی تعلیمی ادارے ہیں ان کے لئے اسلامیات کے نصاب میں بھی مناسب

تبدیلیاں لائی جائیں تاکہ ان کے طلباء بھی اسلام کی حقیقت سے روشناس ہو سکیں۔

9۔ مساجد کو ہر قسم کے اختلافات سے بالاتر اور مسلکوں سے پاک کرتے ہوئے، صرف اور صرف اللہ تعالیٰ کی عبادت کی جگہ بنایا جائے۔ ان میں ایسی تقاریر و تحریر نہ ہوں جن سے کسی ایک خاص مسلک یا فرقہ کو ہوا ملتی ہو۔ ان کی بجائے دین کے بنیادی مقاصد کا ابلاغ کیا جائے جن میں تعمیر اخلاق کو خصوصی اہمیت حاصل ہو۔

10۔ اس مقصد کے حصول کے لئے ایسا لائجِ عمل تیار کیا جائے جس کے تحت جمعہ کے خطبات میں مسلمانوں کے مختلف اخلاقی اور سماجی مسائل کا جائزہ لیتے ہوئے قرآن و سنت کی روشنی میں حل پیش ہو۔ انہیں خطبات جمعہ کی صورت میں تیار اور شائع کر کے وسیع پیمانہ پر خطیب حضرات میں تقسیم کی جائے۔

11۔ علمائے کرام اور دوسرے معزز لوگ جو دین کی صحیح ترجمانی کر سکتے ہیں، ان پر بہت بڑی ذمہ داری عائد ہوتی ہے کہ وہ لوگوں کی صحیح سمت پر رہنمائی کریں۔ لہذا مختلف مکاتب فکر سے ایسے باشوروں کو کے پہلی تشكیل دیئے جائیں جو باقاعدگی سے الیکٹرائیک اور پرنٹ میڈیا کے ذریعہ اسلام کے اس تصور کو پیش کریں جس پر سب کا اتفاق پایا گیا ہو۔

12۔ اس پروگرام کی کامیابی کے لئے خاص طور پر الیکٹرائیک اور پرنٹ میڈیا بہت ثابت کردہ ادا کر سکتے ہیں۔ لہذا ان سے بھرپور مدد لی جائے۔

13۔ وہ سیاسی جماعتیں جو ملک سے انتشار ختم کر کے اتحاد پیدا کرنا اپنے منشور کا حصہ بنائیں ان کی حوصلہ افزائی اور مدد کی جائے۔

14۔ موجودہ حالات میں ثبت تبدیلی لانے کے لئے عام لوگوں سے سفارشات طلب کی جائیں۔

15۔ اوپر دی گئی اور دیگر سفارشات جو موصول ہوں انہیں آخری شکل دینے کے لئے قوی سطح پر ایک کمیشن کا قیام عمل میں لاایا جائے جس میں مختلف مکاتب فکر کے دانش ورثاء مل ہوں جو گہری سوچ

اور باہم مشاورت سے اس پروگرام کا مکمل خاکہ اور اس کے لئے تفصیلی اور واضح حکمتِ عملی تیار کریں۔

س سارے کام کو باہم افہام و تفہیم سے عمل میں لانے کی ضرورت ہے۔

16۔ اس سارے کام کو باہم افہام و تفہیم سے عمل میں لانے کی ضرورت ہے۔

ایسے اقدامات سے امید واثق ہے کہ ایک ایسے نئے دور کا آغاز ممکن ہو گا جو سب کے لئے

امن اور سلامتی کا پیغام ہو۔

شامِ غم لیکن خبر دیتی ہے صبحِ عید کی  
ظلمتِ شب میں نظر آئی کرن امید کی

اٹھ کہ اب بزمِ جہاں کا اور ہی انداز ہے  
مشرق و مغرب میں تیرے دور کا آغاز ہے

## باب هشتم

### صورت حال کا خلاصہ

#### 1۔ اسلام کی روح

اسلام ایسا دین ہے جو انسان کی تھیقت کی پیچان کے ساتھ زندگی کے مقصد کا شعور بیدار کرتا ہے کہ اُسے کیوں پیدا کیا گیا؟ اور اس مقصد کو حاصل کرنے کی طرف رہنمائی کرتا ہے۔ اللہ تعالیٰ نے انسان میں اپنی روح پھونک کر اسے اپنے ذاتی تعلق سے نواز اور زمین میں اپنے خلیفہ یعنی نائب بننے کی استطاعت عطا فرمائی۔ پس اس روح کی پیچان جو اس کے اندر ودیعت کی گئی ہے یعنی آگہی حاصل کرنا اور نیابت الہی کی ذمہ داریوں سے بطریق احسن عہد ابرآ ہونا انسان کی زندگی کا مقصد قرار پایا۔ اس کی اساس ایمان مکمل اور اعمال صالح پر رکھی اور اس کی تکمیل کے لئے اللہ تعالیٰ اور اس کے رسول ﷺ کی اطاعت کے ساتھ اس فطری تعلق کی آبیاری کرنا ایک فطری عمل قرار پایا جو بندے کا اپنے مبدأ ارواح کے ساتھ ہے اور اسے عبادت مربوط کیا۔ اس سے انسان کو ذاتی طور پر اطمینان قلب نصیب ہوتا ہے اور اعمال صالح کی طرف رغبت ہوتی ہے جس سے معاشرہ سلامتی اور امن کا گھوارہ بنتا ہے۔

جیسا کہ موجودہ حالات سے ظاہر ہے کہ مسلمان مجموعی طور پر زوال کا شکار ہیں۔ اس لئے اب وقتِ محاسبہ ہے تاکہ کمزوریوں اور خامیوں کے تدارک کے ساتھ ایک نئی زندگی کا آغاز ہو۔ لہذا اس حوالے سے ایک سرسری جائزہ پیش کیا جاتا ہے۔

## 2۔ موجودہ صورت حال اور جوہات

(1)۔ مقصد حیات سے بے اعتمانی:

اگرچہ جدید دور مادی طور پر بہت ترقی کر رہا ہے لیکن حقیقت میں وہی دورِ جاہلیت ہے جو رسول ﷺ کی تشریف آوری سے پہلے تھا جس میں انسان اپنی زندگی کے اصل مقصد سے بے اعتمانی بر تاتھا۔ وہ ایسی زندگی ہے جس میں ہر شخص جو صرف اپنی بقاء اور نسل کشی کے لئے ہر وقت اور ہر طرح سے کوشش ہے۔ نتیجتاً اس میں انفرادی سطح پر محبت، دیانت اور عدل و انصاف جیسے فضائل کی بجائے عداوت، خود غرضی اور بے راہ روی پائی جاتی ہے اور اجتماعی طور پر اخوت کی بجائے خود پسندی اور انفاق کی جگہ حرص، لاچ اور بخل پایا جاتا ہے جبکہ سیاسی زندگی میں خدمتِ خلق کی بجائے ہوس اور اقدار ہوتا ہے۔

خرد نے کہہ بھی دیا لالہ تو کیا حاصل  
دل و نگاہ مسلمان نہیں تو کچھ بھی نہیں

ان حالات میں اصلاح اور ثابت تبدیلی کے لئے سب سے پہلے انسان کو اپنی زندگی کے اصل مقصد معلوم کرنے کا احساس بیدار کرنا ہے۔ اس کا شعور انسان کے اندر ایک اعلیٰ نصب العین کا تعین کرتا ہے جس کے نتیجہ میں اس کی ہر سوچ اور فعل اس نصب العین کے تحت منضبط ہوتے ہیں۔

(2)۔ تصور دین کی کم فہمی:

موجودہ دور میں عام طور پر دین کا تصور صرف اس کے ارکان کی رسمیہ یا روایتی ادائیگی اور انسان کی ظاہری شکل اور لباس میں تبدیلی ہے سمجھا جاتا۔ اس کے نتیجہ میں فرقہ بندیاں اور ان میں فروعات کی بنی پرتفرقہ پایا جاتا ہے۔ یہ بد قسمتی کی بات ہے کہ جو

لوگ دین کی تعلیم دیتے ہیں ان میں اگرچہ بڑے بڑے حید علماء کرام اور اللہ کے بندے بھی ہیں لیکن عام طور پر وہ لوگ ہیں جو دین سے اچھی طرح واقف نہیں ہوتے۔ لہذا ایسے لوگوں کو اسلام کے محدود تصور، فرقہ واریت اور جہاد کی غلط توجیہات کی بنابر خاص طور پر کچھ نوجوان ذہن اسلام سے دور ہوتے جاتے ہیں اور کچھ گمراہ۔ اس کا نتیجہ معاشرے میں تفرقہ، انتشار اور خودگش حملوں کی صورت میں سامنے آ رہا ہے۔ اگرچہ اسلام ساری انسانیت کے لئے وحدت اور امن کا راستہ ہے لیکن اس عالمگیر تصور کو فقہی مسائل اور تجھ نظری نے محدود اور جامد کر دیا ہے۔ جس سے دین کی کشش مانند پڑ رہی ہے۔

اگر بنظر غائر مسلمانوں کی اندر ورنی کیفیت کا جائزہ لیا جائے تو محسوس ہو گا کہ ہر شخص کے اندر ایک اچھا انسان موجود ہے جو حالات میں ثابت تبدیلی پاہتا ہے۔ وہ اپنے اندر جذبوں کا طوفان رکھتا ہے۔ صرف اس کو صحیح قیادت اور رہنمائی کی ضرورت ہے۔ ایسے مسلمانوں کے لئے اندر ہیروں سے روشنی کی طرف لے جانے والا راستہ قرآن مجید اور اس کی عملی تصویر رسول ﷺ کا اسوہ حسنہ ہے جب ایک شخص اسلام قبول کر لیتا ہے تو ایمان کی پنجگانی سے اطاعت الہی اور اطاعت رسول ﷺ کی بنابر اعمال صالح کرنے سے بندہ موسن بنتا ہے۔ اللہ تعالیٰ فرماتا ہے:

”وَيَهَاٰتٰ كَهْتَهٰ ہِیں کہ ہم ایمان لائے۔ کہہ دو کہ تم ایمان نہیں لائے۔ کہہو کہ ہم اسلام لائے ہیں۔ ایمان تو تمہارے دلوں میں داخل ہی نہیں ہوا اور اللہ اور اس کے رسول ﷺ کی فرمانبرداری کرو گے تو اللہ تمہارے اعمال میں سے کچھ کم نہ کرے گا اور تمہیں بخش دے گا اور اللہ بخشنا و لا اور مہربان ہے“ (153)۔ گویا اسلام قبول کرنے کے بعد اللہ اور رسول ﷺ کی محبت اور اطاعت سے ہی بندہ موسن بنتا ہے یہ اطاعت صرف بنیادی اركان کی ایک عادت کے طور پر ادا یا گئی سے نہیں بلکہ ان کے مقصد کی تکمیل اور اللہ تعالیٰ کے ہر حکم کی تعمیل سے ہوتی ہے۔ ان میں خاص طور پر فضائل اخلاق، حقوق العباد اور دوسرے نیک اعمال ہیں جو خصوصیت کے حامل ہیں۔ گویا معروفات

فطرت کا اپنا نا اور منکرات فطرت سے اجتناب اور خود آگہی کے ذریعہ اللہ تعالیٰ سے تعلق استوار کرنے سے روشنی حاصل ہوتی ہے۔

مسلم خوا بیدہ اٹھ ہنگامہ آ را تو بھی ہے  
وہ چمک اٹھا افت، گرم تقاضا تو بھی ہے

(3) قول و فعل میں تضاد: مسلمانوں میں رسول ﷺ کی محبت کے زبانی دعوے تو بہت ہیں لیکن عملی طور پر نہ وہ اخلاق حسنے نظر آتے ہیں جن کی تکمیل کیلئے آپ ﷺ تشریف لائے اور نہ وہ روحانی قوت ہے جو انسان کو بلند یوں پر لے جاتی ہے۔ فضائل اخلاق، جیسے سچائی، دیانت، امانت، محنت، ایفائے عہد اور عدل و انصاف کا فقدان ہے جب کہ بد امنی، انتشار، غیر محفوظ جان و مال اور عزت اور دوسرے اخلاقی رذائل اکثر دیکھنے میں آتے ہیں۔ مسلمانوں کی یہ تصور یہ کہ کر غیر مسلموں میں اسلام کے بارے میں غلط تصورات پائے جاتے ہیں۔ مجموعی طور پر مسلمانوں کی تجھ نظری کی وجہ سے اسلام ایک دین کی بجائے مذہب کی شکل اختیار کر چکا ہے۔ یہی وجہ ہے کہ دوسرے مذاہب کے پیروکار اس سے متصادم ہو رہے ہیں۔ لہذا اپنے اعمال و افکار کا محاسبہ درکار ہے۔

بہترین امت: اللہ تعالیٰ مومنوں کو مجاہد کر کے فرماتا ہے:

”اے ایمان والو! جتنی امتیں لوگوں میں پیدا ہوئی ہیں تم ان میں سے بہتر امت ہو کر نیک کام کرنے کو کہتے ہو اور برائی سے منع کرتے ہو“ (154)۔

یہ ایک بہت بڑی خوش خبری ہے جو ایمان والوں کو دی گئی ہے۔ لہذا ایک بہترین امت ہونے کے حوالے سے اپنا محاسبہ کرنے کی ضرورت ہے کہ کیا واقعی ایمان دلوں میں داخل ہو چکا ہے جو اللہ تعالیٰ کی ذات پر یقین مکمل اور عمل صالح کے ساتھ اس کی نیابت کے حق کی ادائیگی کرتے

ہوئے اس فطری تعلق کو استوار کرتا ہے جو ذاتِ الٰہی کے ساتھ اس کی روح کی وجہ سے موجود ہے؟ جب اس کا جواب ثابت ملے گا تو بہترین امت میں شمار ہونے لگیں گے۔ اللہ تعالیٰ فرماتا ہے کہ

☆ ”وہ اس سے بیزار ہے کہ جو کہتے ہو وہ کرتے نہیں“ (155)۔

☆ ”کیا تم دوسروں کو نیکی کا حکم دیتے ہو اور خود اپنے آپ کو بھول جاتے ہو؟“ (156)۔

اس لئے اللہ تعالیٰ حکم دیتا ہے کہ پیشتر اس کے کہ دوسروں کو نیکی کے لئے کہو

☆ ”اپنے آپ کو اور اپنے اہل و عیال کو آتش جہنم سے بچاؤ“ (157)۔

ان احکامات کی روشنی میں سب سے پہلے اپنے آپ کے اور اپنے اقرباء کے دلوں میں اسی ایمان کی چنگاری کو ہوادیں ہے جو دلوں میں پہلے ہی موجود ہے تاکہ وہ شعلہ بن کر بندے کو اپنی زندگی کے مقصد کی تجھیل کی طرف لے جائے۔ اس کا حاصل اپنی ذات میں اطمینانِ قلب اور معاشرے میں قیام امن ہے۔

دل مُرده، دل نہیں ہے، اسے زندہ کر دوبارہ

کہ یہی ہے امتوں کے مرضِ کہن کا چارہ

(4)- علم و ہنر کا فقدان: نیابتِ الٰہی کے حق کی ادائیگی کے لئے ایک بنیادی ضرورت علم و حکمت کا حصول ہے جو ایک زمانے میں مسلمانوں کا اٹاٹا تھے۔ آج بدستی سے مسلمان بحیثیت اُمّہ اسے حاصل کرنے میں بہت سی دوسری قوموں سے چیچھے رہ گئے ہیں۔ لہذا اکثر جگہ جہالت کا نقشہ نظر آتا ہے۔ غور و فکر اور عقل و تدبر، جس کا قرآن مجید میں بار بار ذکر ہے، مسلمانوں نے چھوڑ دیا ہے اور وہ اللہ تعالیٰ کی ان بے شمار نعمتوں سے، جو اس نے اپنے بندوں کے لئے پیدا کی ہیں، انسانی بہتری کے لئے فائدہ اٹھانے سے قاصر ہیں۔ اس کے نتیجہ میں غربتِ عام ہے اور پیشتر مسلم اقوام اور لوگ اپنی بنیادی ضروریات پورا کرنے کے لئے دوسروں کے آگے ہاتھ پھیلاتے ہیں۔ لہذا

ترجیحی بنیادوں پر تھیلِ علم کے لئے ایک بڑے جہاد کی ضرورت ہے۔

عروج آدم، خاکی کے منتظر ہیں تمام  
یہ کہکشاں، یہ ستارے، یہ نیلگوں افلاک

جہاں تمام ہے میراث مردِ مومن کی  
میرے کلام پہ جحت ہے نکتہ لولاک

### 3۔ ثبت تبدیلی کے لئے لائے عمل

حالات میں ایک ثبت تبدیلی کے لئے رسول ﷺ کی سنت کی پیروی میں جامع لائے عمل تیار کرنے کی ضرورت ہے جس کے درج ذیل اجزاء بہت اہمیت کے حامل ہیں:

(1) آپ ﷺ کی کمی زندگی کی سنت کی پیروی میں ایمان اور اخلاقی پہلوؤں کی اصلاح کے لئے نفس کے خلاف جہاد اور تعمیر اخلاق کا اهتمام کرنا۔

رسول ﷺ دعوتِ اسلام دینے کے بعد ایک طرف لوگوں کو پیامِ حق دیتے رہے اور دوسری طرف تیرہ سال کے لمبے عرصہ تک اہلِ ایمان کو نفس کے خلاف جہاد کرنے کی تلقین اور تربیت فرمائی تاکہ ایمان ان کے دلوں میں اچھی طرح داخل ہو جائے۔

لہذا سدتِ مصطفوی ﷺ کی روشنی میں سب سے پہلے ہر مسلمان کو نفس کے خلاف جہاد کرتا ہے۔ رسول ﷺ نے اسے جہاداً کبر فرمایا۔ اس کی بنیاد تقلی، حسنِ خلق اور حقوق العباد پر ہے اور صحیح نظر قرب الہی ہے جو خود آگہی سے حاصل ہوتا ہے۔ اس کے نتیجہ میں ایمان اور نیکی خود بخود انسان کی فطرت قرار پاتے ہیں اور بندہ صحیح معنوں میں مومن بنتا ہے۔ یہ اللہ تعالیٰ سے دوستی اور

ساری انسانیت میں انس سے وحدت کا تصور ہے۔ خاص طور پر نسل، جو مستقبل کی معمار ہے، اخلاقی تربیت کے لئے بھی توجہ کی متحق ہے۔ اس کے لئے کوشش انفرادی اور اجتماعی دونوں سطح پر درکار ہے۔

دیکھے تو زمانے کو اگر اپنی نظر سے  
افلاک منور ہوں تیرے نورِ سحر سے

خوب شید کرے کب ضیاً تیرے شر سے  
ظاہر تری تقدیر ہو سیما یے قمر سے

(2)۔ آپ ﷺ کی مدنی زندگی کی ابتداء کی سنت کی پیروی میں فروع علم کے لئے جہاد کرنا اور قرآن حکیم کی روشنی میں غور و فکر سے تحقیق و ایجادات کا اہتمام کرنا:

قرآن مجید انسانی بہبود کے لئے دنیاوی اور دینی علوم دونوں حاصل کرنے کی ترغیب دیتا ہے۔ اس لئے اللہ تعالیٰ قرآن مجید کے ذریعہ جہاد کرنے کا حکم دیتا ہے اور اسے جہاد اکبر گردانتا ہے۔ آپ ﷺ نے ہجرت فرمانے کے بعد مدینہ پہنچ کر سب سے پہلا قدم جواہر یادہ مسجد نبوی کی تعمیر کی صورت میں تھا جس میں فروع علم کی بنیاد رکھی گئی۔ آپ ﷺ نے فرمایا کہ ”علم حاصل کرنا سب پر فرض ہے۔ اسے بچھونے سے لے کر لحد تک حاصل کرتے رہو۔ لہذا مسلمان جب تک علم حاصل کرتے رہے دنیا میں بہترین امت کے طور پر ابھرے۔ فرمان الہی ہے کہ ”جو کچھ آسمانوں اور زمین میں ہے وہ تمہارے لئے مسخر کر دیا“، اور جو کچھ زمیں میں ہے وہ تمہارے لئے تخلیق کیا۔ لہذا ان سے فائدہ اٹھانا مشیت الہی ہے۔

آج مسلمانوں کو اپنی کھوئی عظمت حاصل کرنے کے لئے تمام بچوں، بچیوں، عورتوں اور مردوں کو علم کی روشنی سے روشناس کرانا ہے۔ نہ صرف یہ بلکہ سائنس اور شیکنا لوجی میں ترقی سے تحقیق و ایجادات کے ذریعہ دنیا میں معاشی طور پر بھی مقابلے کی دوڑ میں آگے بڑھنا ہے جو اسلام کا خاصہ ہے۔ علم کی فضیلت اور مسلمانوں کی تأکفۃ تعلیمی حالت کے پیش نظر جہاد بالعلم والقلم ترجیحی بنیادوں

پر کرنے کی ضرورت ہے۔ آج اس چیز کی بھی سخت ضرورت ہے کہ افکار سلف سے رشتہ توڑے بغیر اسلام کے پورے نظام کا از سر نوجائزہ لیا جائے اور جدید علوم کو آزادانہ قبول کرتے ہوئے اس کی روشنی میں دورِ حاضر کے مناظر میں اسلام کے اصولوں کی روشنی میں موجودہ چیلنجزوں کے مقابلے کے لئے نئی راہیں تلاش کی جائیں جس سے دین اپنی افاقت کے ساتھ ابھرے۔ اس کا راستہ اجتہاد ہے جس سے اسلام ساری دنیا میں اور قیامت تک کے لئے قابل عمل نظریہ حیات قرار پاتا ہے۔

اس دور میں تعلیم ہے امراض ملت کی دوا  
ہے خونِ فاسد کے لئے قابل عمل نظریہ حیات قرار پاتا ہے

(3)۔ آپ ﷺ کی مدنی زندگی کی ابتداء کی سنت کی پیروی میں ملت میں باہمی اخوت کے جذبے کو ابھار کر متحد کرنا۔

رسول پاک ﷺ کا ہجرت کے بعد مدینہ پہنچ کر دوسرا بڑا قدم تمام لوگوں کو بلا تفریق مذہب، رنگ و نسل اور قبیلہ متحد کرنا تھا۔ اس وقت وہاں مسلمان، عیسائی، یہودی اور ستارہ پرست کبھی تھے اور لوگ قبیلوں میں بٹ کر ایک دوسرے سے دست و گریبان تھے۔ آپ ﷺ نے سب کو اکٹھا کیا اور سب کے درمیان ایک معاہدہ طے پایا جسے ”یثاق مدینہ“ کے نام سے یاد کیا جاتا ہے۔ یہ تاریخ عالم میں اتحاد سے متعلق پہلا تحریری معاہدہ ہے۔

اس سنت مصطفوی ﷺ کی پیروی میں آج مسلمانوں کو بلا تفریق ملک و قوم، فرقہ و ملک، رنگ و نسل اور برادری باہم متحد ہوتا ہے۔ اس کے لئے انفرادی طور پر ہر شخص کو اور اجتماعی طور پر گروہوں کو اور قومی سطح پر سب کو مل کر قدم اٹھانے کی ضرورت ہے۔ اس کی پہلی شرط رواداری کی فضائیدا کرنا ہے جس کی نہایت شاندار مثالیں رسول ﷺ نے اپنی عملی زندگی سے قائم فرمائیں۔ آپ ﷺ نے فرمایا کہ

”تم مومنوں کو ایک دوسرے سے رحم، محبت اور مہربانی میں ایسا دیکھو گے جیسے بدن میں ایک عضو بیمار ہو جائے تو سارے اعضاء تکلیف میں اس کے شریک ہوں گے“ (155)۔ پس اسلام کی اس روح کے مطابق سب لوگوں میں اتحاد پیدا کر کے باہم محبت، اخوت، رواداری اور بھائی چارے کی فضا پیدا کرنی ہے جو امنِ عالم کی ضامن ہوگی۔

فرد قائمِ ربطِ ملت سے ہے تنہا کچھ نہیں  
موج ہے دریا میں اور بیرونِ دریا کچھ نہیں

(4)۔ آپ ﷺ کی ریاستی حکمت عملی کے تحت معاشی ترقی کیلئے بھرپور کوشش کرنا:  
جب تک کوئی قوم معاشی طور پر مضبوط نہیں ہوتی اس کے لوگوں میں عزت نفس پیدا نہیں ہو سکتی ہے اور نہ ہی ہر قسم کے دباو سے پاک ملکی اقتصادی، معاشی اور معاشرتی اور سیاسی حکمت عملی تیار ہو سکتی ہے۔ معاشی ترقی کا راز تعلیم و تحقیق، سائنس و شیکنا لو جی، صنعت و حرفت اور تجارت وزراعت کو جدید خطوط پر استوار کرنے میں پہاں ہے۔ ملک کی سماجی اور فلاحی ترقی بھی اسی سے مشروط ہے۔

مسلمان ریاستوں کے پاس دنیا کے بیشتر قدرتی وسائل پائے جاتے ہیں۔ افرادی قوت میں بھی دنیا کا پانچواں حصہ ہیں۔ ان کی ترقی اور صحیح استعمال ہی مسلمانوں کی کامیابی کا ضامن ہے۔ اس کے ساتھ معاشی عدل کا اطلاق ہر شخص کی بنیادی ضروریات پورا کر سکتا ہے۔ اس طرف ترجیحی بنیادوں پر توجہ دینے کی ضرورت ہے۔ آج سے پانچ سو سال پہلے یورپ نے مسلمانوں سے علم حاصل کر کے اپنے تاریک دور سے نجات پائی۔ اس طرح مسلمان جو آج سائنس، شیکنا لو جی اور صنعت و حرفت کے تاریک دور سے گزر رہے ہیں، ترقی یافتہ ممالک سے سیکھ کر اپنی معاشی بدحالی سے نکل سکتے ہیں۔ بہر حال سخت محنت، دیانت داری سے کام اور ہر چیز

اور کام میں اعلیٰ معیار اس کی بنیادی شرائط ہیں۔ اسلام میں صدقات اور زکوٰۃ پر بہت زور دیا گیا ہے۔ ان کے ایک باقاعدہ حکمت عملی سے ہر اسلامی ملک کو ایسی فلاحتی ریاست میں بدلا جاسکتا ہے جس میں ہر شخص کی بنیادی ضروریات پوری ہوں۔

وہی ہے صاحب امروز جس نے اپنی ہمت سے  
زمانے کے سمندر سے نکالا گو ہر فرد ا  
وہ چنگلی خس خاشاک سے کس طریقہ جائے  
جسے حق نے کیا ہو نیتاں کے واسطے پیدا

(5) آپ ﷺ کی پیروی میں فروغِ دین کے لئے احسن انداز سے نیکی کی دعوت:  
اسلام کا اپنی سچائی، جامعیت اور آفاقت کی بناء پر دوسرے تمام ادیان پر غلبہ پانا ناگزیر ہے۔ اس کا اللہ تعالیٰ قرآن مجید میں جگہ جگہ واضح اعلان فرماتا ہے (150)۔ آفاقت کے حوالے سے اسلام کی روح زندگی کے ہر پہلو کا احاطہ کئے ہوئے ہے۔ اس لئے یہ عالمگیر کشش رکھتا ہے۔ اگرچہ موجودہ دور میں مسلمان بحیثیت امہ اس کی صحیح ترجمانی نہیں کرتے لیکن جو لوگ بلا تفریق مذہب اور قوم، عیسائی ہوں یا کسی اور مذہب کے پیروکار اور دنیا کے کسی بھی خطے سے ہوں، اس دین کا بے لائگ مطالعہ کرتے ہیں وہ اسے قبول کئے بغیر نہیں رہ سکتے۔ اس لئے اسلام دنیا کے ہر کونے میں پھیل رہا ہے۔ لیکن وسیع ترپیانے پر فروغِ دین اسی وقت ممکن ہو گا جب مسلم معاشرے میں اس کی عملی تصویر نظر آئے، اخلاقی اعتبار سے رسول ﷺ کے اسوہ حسنہ کی پیروی ہو، معاشی طور پر مضبوط اور عادلانہ نظام قائم ہو اور باہم ہم آہنگی اور اتحاد کی فضائیں ایک دوسرے کے لئے خیرخواہی کے جذبات رکھتے ہوئے مضبوط بنیادوں پر معاشرے کی تشكیل ہو۔

آپ ﷺ نے دعوتِ حق اللہ تعالیٰ کے عین احکامات کے مطابق دی جو دنائی، اچھی

نصیحت اور نرمی کے ساتھ بغیر زبردستی کے تھی۔ اللہ تعالیٰ واضح حکم فرماتا ہے کہ  
☆ ”اپنے رب کے راستے کی طرف دانائی اور اچھی نصیحت سے بلا و اور لوگوں

سے مباحثہ ایسے طریقہ پر کرو جو بہترین ہو“ (160)۔

☆ ”اور نصیحت اس طرح کرو کہ تمہاری بات ان کے دل تک پہنچ جائے“ (161)

☆ ”اور نرمی سے بات کرنا“ (162)۔

☆ ”تمہارا کام ان سے جبرا بات منوانا نہیں۔ پس تم قرآن کے ذریعہ ہر اس

شخص کو نصیحت کرو جو میری نصیحت سے ڈرے“ (163)۔ کیونکہ

☆ ”قرآن نصیحت ہے“ (164)۔ ”اور تم نصیحت کئے جاؤ“ (165)۔

اللہ تعالیٰ رسول اللہ صل اللہ علیہ وسلم کو مخاطب کر کے فرماتا ہے کہ

☆ ”اللہ کی مہربانی سے آپ ﷺ کی افتاد مزاج ان لوگوں کے لئے نرم واقع

ہوئی ہے۔ اگر آپ بدخواں سندل ہوتے تو لوگ آپ ﷺ کے پاس سے بھاگ کھڑے ہوتے، تو  
ان کو معاف کر دیں اور ان کے لئے مغفرت مانگیں“ (166)

☆ ”بھلائی اور برائی برابر نہیں ہو سکتی۔ سخت کلامی کا جواب ایسے طریقے سے

دیں جو بہت اچھا ہو۔ ایسا کرنے سے آپ دیکھیں گے کہ جس میں اور آپ میں دشمنی تھی وہ آپ کا گرم  
جوش دوست بن گیا۔“ یہ بات ان ہی لوگوں کو حاصل ہوتی ہے جو برداشت کرنے والے ہیں اور یہ

انہی کو نصیب ہوتی ہے جو بڑے نصیب والے ہیں“ (167)۔

دلوں کو مرکزِ مہر و وفا کر

حریمِ کبریا سے آشنا کر

آپ ﷺ نے فرمایا:

(1) دین میں سختی نہ کرو اور لوگوں کو خوشخبری سناؤ اور ڈراؤ را کر تنفر نہ کرو۔

(2) میں تو اللہ کا پیغام لوگوں تک پہنچانے والا ہوں اور ہدایت تو اللہ ہی دیتا ہے۔

میں تو تقسیم کرنے والا ہوں، سمجھ عطا کرنے والا تو اللہ ہے (168)۔

دعوت کے منکر: جو لوگ دعوت کو نہیں مانتے یا اس سے انکار کرتے ہیں ان کے بارے میں حکم ہے کہ ان کو کہہ دیجئے: ”تمہارے لئے تمہارا دین اور میرے لئے میرا دین“ (169) ”دین میں زبردستی نہیں“ (170)۔ ”تمہارا پروردگار چاہتا تو جتنے لوگ زمین میں ہیں سب کے سب ایمان لے آتے۔ تو تم کیا لوگوں پر زبردستی کرنا چاہتے ہو کہ وہ مومن ہو جائیں؟“ (171)۔ ”اللہ تعالیٰ زیادتی کرنے والوں کو دوست نہیں رکھتا“ (172)۔ ”ہر شخص اپنے فیصلے کا خود ذمہ دار ہے اللہ تعالیٰ نے سب انسانوں کے لئے کتاب برحق نازل فرمادی، اب جو سیدھا راستہ اختیار کرے گا وہ اپنے لئے کرے گا اور جو بھٹکنے کا وباں اسی پر ہو گا“ (173)۔ ”کہہ دو کہ اے لوگو! یہ قرآن تمہارے پروردگار کی طرف سے برحق ہے۔ پس جو چاہے ایمان لائے اور جو چاہے کافر رہے (174)۔

اس طرح اللہ تعالیٰ نیکی کی دعوت قبول کرنے کے بارے میں فیصلہ لوگوں پر چھوڑتا ہے اور زبردستی کرنے کی ممانعت فرماتا ہے کیونکہ وہ جانتا ہے کہ یہ دین اپنی آفاقیت اور انسانی فطرت کا حصہ ہونے کی وجہ سے ضرور ایک سلیم القلب انسان کے لئے قابل قبول ہو گا بشرطیکہ اس کا صحیح تصور اور عملی تصویر اس کے سامنے پیش کی جائے۔

(6)۔ دور حاضر کے چیلنجوں کا مقابلے کے لئے اقدام

1۔ اجتہاد: آج دنیا میں گلوبالائزیشن یعنی عالمگیریت کا دور دورہ ہے جو اقتصادی میدان میں ہے۔ اس کا فائدہ صرف ترقی یافتہ ممالک اٹھا رہے ہیں کیونکہ ترقی پذیر اور غیر ترقی یافتہ ممالک اپنی تکنیکی اور اقتصادی کمزوری کی وجہ سے مقابلے کی دوڑ میں بہت پیچھے رہ چکے ہیں جن میں مسلمان بھی شامل ہیں۔

اسلام ایک قوت آفرین اور ہمہ کی رضابطہ حیات کا تصور پیش کرتا ہے لیکن اسے غیر اہم

مسائل میں بے جا تقلید نے جامد اور محدود بنادیا ہے۔ لہذا مسلمان آج دنیا میں ترقی یافتہ قوموں سے نہ صرف پیچھے رہ گئے ہیں بلکہ اقتصادی اور ثقافتی طور پر بھی ان کے غلام بن چکے ہیں۔

اسلام میں اجتہاد کا تصور ایک ایسا ارتقائی راستہ ہے جس سے دنیا کے بدلتے ہوئے حالات کے مقابلے کے لئے قرآن مجید اور رأسہ حسنہ سے روشنی حاصل کر کے راستے کا تعین کیا جاسکتا ہے۔ لہذا اس کے لئے بھی ایک بڑا جہاد درکار ہے۔

تقلید سے ناکارہ نہ کر اپنی خودی کو  
کراس کی حفاظت کہ یہ گوہر ہے یگانہ

2- منصوبہ بندی: پانچ وقت نماز، ہر سال زکوٰۃ کی ادائیگی، ماہ رمضان کے روزے اور سال میں ایک بار حج مسلمانوں کے لئے منصوبہ بندی کرنے کی طرف رہنمائی ہے۔ خلافے راشدین کے عہدِ زریں میں سرکاری امور پوری منصوبہ بندی سے طے پاتے تھے۔ قرون اویلی کے بعد بھی مسلمانوں کی ترقی کا ایک راز ان کی مستقبل کے لئے جامع منصوبہ بندی تھا۔ اب دوسری قومیں اسے تعلیم، دیانت، محنت، میراث اور معیار کے اصولوں کے ساتھ اپنا کر ترقی کی منزلیں طے کر رہی ہیں۔

ترقی یافتہ ممالک کی ترقی کا راز محنت، دیانت اور معیار کے علاوہ یہ بھی ہے کہ وہ نہ صرف مستقبل کے لئے جامع اور موثر منصوبہ بندی کرتے ہیں بلکہ اس پر عمل بھی کرتے ہیں۔ مغربی ممالک نے دوسری جنگ عظیم کے اختتام پر 1940 عیسوی کی دہائی میں اپنے آپ کو مضبوط کرنے کے لئے معاهدہ عامہ برائے محصولات و تجارت، عالمی بین الاقوامی فنڈ کی بنیاد میں رکھیں جس کے نتیجہ میں 1995 عیسوی میں ڈبلیوٹ او (WTO) وجود میں آئی جس کے تحت گلوبالائزیشن عمل میں آئی۔ اس کا صحیح معنوں میں فائدہ وہی اٹھاسکتے ہیں جو صنعتی، معاشری اور سائنس اور شیکنا لو جی کے میدان میں

پہلے سے ترقی یافتہ ہیں۔ نتیجہ یہ ہے کہ جب مسلمان اور دوسری کالونیاں مغربی استعمار سے آزاد ہوئیں تو مغربی ممالک نے متعدد ہو کر اگلے پچاس سال کے لئے منصوبہ بندی کی۔ پس جو کالونیاں آزادی حاصل کر پائی تھیں اور اغیر ترقی یافتہ تھیں، اب ترقی یافتہ قوموں کی اقتصادی اور معاشرتی نوآبادیاں بننی جاری ہیں۔ موافقات میں انقلابی ترقی اور تبدیلیوں سے ساری دنیا ایک گاؤں بن گئی ہے جس سے نوآبادیاں مغرب کی ثقافتی یلغار سے بھی نہیں بچ سکیں۔ لہذا مسلمانوں کی اسلامی قدریں، جن کا تعلق حیا سے ہے، بری طرح متاثر ہو رہی ہیں۔

بُدْتُمی سے مسلم ریاستیں تعلیم، سائنس اور شینکنا لو جی کے میدان میں پیچھے رہ جانے کی وجہ سے اس قابل نہیں کہ وہ گلو بیلا رزیشن سے خاطر خواہ فائدہ اٹھا سکیں۔ اس لئے وہ کمزور سے کمزور تر ہوتی جا رہی ہیں۔

اگرچہ مسلمانوں کے پاس دنیا کے پیشتر قدرتی وسائل ہیں لیکن وہ اپنی نااہلی کی وجہ سے ان سے فائدہ اٹھانے سے قاصر ہیں۔

لہذا اس بات کی اشد ضرورت ہے بلکہ یہ ان کی بقاء کے لئے ناگزیر ہے کہ نہ صرف تعلیم و تحقیق اور اقتصادی حالات میں بہتری کے لئے بلکہ ہر میدان میں ترقی کے لئے جامع اور قابل عمل منصوبہ بندی کریں جس کے تحت آنے والے کم از کم پچاس سال کے لئے راستے کا صاف طور پر تعین ہو سکے۔

یہ ترقی نہ صرف مادی میدان میں ہو بلکہ دین کے صحیح تصور کے مطابق لوگوں کے اذہان میں ایسی تبدیلی لانے کے لئے ہو جس کی عملی شکل سے ثابت ہو جائے کہ اسلام واقعی روشنی پھیلانے والا عالمگیر اور قابل عمل دین ہے جو ساری انسانیت کی وحدت کے ساتھ امن و سلامتی کا ضامن ہے۔

شب گریزاں ہو گی آخر جلوہ خورشید سے  
یہ چمن معمور ہو گا نغمہ تو حید سے

## حوالہ جات

قرآن مجید کی سورہ : آیت				
-1	بخاری	بقرہ 2:269، سے 2:36	لک 47	29:2، بقرہ 15:67
-2	انعام: 54	حُمَّامٌ سَجَدَة 53:41	جاشہ 13:45	ترمذی
-3	زمر 54:53:39	مُحَمَّد 24:47	ترمذی 48	ترمذی
-4	جعیہ 13:45	فُرْقَان 73:25	سعی 49	ترمذی
-5	بخاری	آل عمران 138:3	یونس 50	بخاری
-6	آل عمران 82:4	آل عمران 1:14، ابراہیم 48:69	یونس 51	بقرہ 29:4، نسا 188:2
-7	انفال 22:8	دی نوز 25 جولائی 2004	52	بقرہ 279، 278، 275:2
-8	تمن 4:95	2005، اپریل 5	53	مطفین 1:3:83
-9	سبده 7-9:32	ذان 16 جنوری 2005	54	اعراف 6:90، بلدو 31:7
-10	انعام 14:10	2007 جنوری 6	55	ماہدہ 90:5
-11	شص 8-9:91	نور 35-38:24	56	نسا 6:4، مائدہ 62:50
-12	لک 7:11	-32		آل عمران 58:4
-13	آل عمران 191:3	جُمُعَة 39:53	57	منداحمد
-14	آل عمران 191:3	عَيْكَ 6:29	58	حدید 7:57
-15	70:17	رَدْعَة 14:13	59	بقرہ 219:2
-16	ابن عدی لیتحتی، ادخل واشعب	انفال 53:8	60	طلاق 7:65
-17	ابن هاشم	خُلُل 75:16	61	بقرہ 172، 265، 261:2
-18	ذان اگست 2006، 5	ضُحَى 8:93	62	بقرہ 274، 195:2
-19	دی نوز جولائی 2004، 25	منداحمد 39		حدید 18-11:57
-20	بلدو 4:90	نَائِي 40	63	بقرہ 214:2
-21	آل عمران 97:3	مَكْحُوَه 41	64	بقرہ 271:2
-22	قرآن 40, 22, 17:54	بخاری 42	65	بقرہ 267:2
-23	ہجراء 10:21	(کتاب انفصالات باب 3)	66	بقرہ 264:2
-24	مومنوں 68:23	منداحمد 43	67	آل عمران 92:3
-25	مُحَمَّل 44:16 ص	بخاری 44		بقرہ 177:2
	لَقَان 29:38	مسلم 45	68	فرقان 67:25
	لَقَان 1:10	منداحمد 46		بنی اسرائیل 29:17

# مسائل مسلم اور امن

45:74۔	مذکوہ	115	ال عمران 3	195:3	89	انعام 6	141:6	69
		116		35:33	90	نی اسرائیل	27:17	
		117		حدیث 57	91	مسلم	70	
		118		احزاب 33	92	ال عمران 3	180:3	71
		119		توبہ 9	93	نے	180-37:4	
139:3	بلد 4:90	ال عمران 3	28:71	محمد 19:47	نوح 19:47	ہدایت 31:7	بلد 69	
	عصر 1:103	120		احزاب 33	94		لیل 8:82	
		121			95			
		122			نے 32:4	محمد 38-37:47		
		123		مومنون 5:23	نور 24:57	حمد 41:7		
		124		نے 34:4	98	ترمذی 72		
65:22	ج 16, 14, 13, 12				نے 99		بقرہ 219:2	-73
	بقرہ 2:114	125		نے 34:4	100		نے 32:4	-74
18:9	بقرہ 2:114، توبہ 9	126			مسلم 101		اسلامی حیثت 75	
	جن 18:72				نے 19:4	نے 102	(پروفیسر محمد نواز خان)	
	توبہ 9:108-109	127		بقرہ 2:241-242			نوبک بلس	
57:28	آمده 5:97، قصص	128			نے 103		توبہ 60:9	-76
67:29	ال عمران 3:97، عکبوت			بقرہ 2:236-237	104		بقرہ 272:2	
	تمن 3:95			نے 21:4	طلاق 6:65		احساس 77	
	فرخ سلیم۔ دی نوز	129		احزاب 33:58	105		بقرہ 177:2	-78
2007:28				نور 24:31	106		بقرہ 215:2	-79
103:3	ال عمران 3	130		نور 24:60	107		ال عمران 134:3	-80
31-32:30	رم	131		احزاب 33:33	108		انفال 69:1	-81
				نے 11-12, 7:4	109		حشر 1:59	-82
		132		بقرہ 2:180			نے 8:23، مومنون 58:4	-83
		133			نے 110		بقرہ 228:2	-84
		134			نے 3:4		بقرہ 187:2	-85
		135			نے 111		رم 21:30	86
		136			نے 112		بعل 97:16	87
		137			نے 113		نے 4:124، مومن 40:40	88
		138			نے 114			

- |                         |                      |     |
|-------------------------|----------------------|-----|
| ق 48:69، ح 38:50        | مومنون 23:23         | 139 |
| سکویر 27:81             | صحیح بخاری           | 140 |
| اعراف 164-165:7         | مسلم                 | 141 |
| آل عمران 159:3          | بخاری                | 142 |
| حُمَّاجَةٌ 34:35، 41:35 | اعراف 7:26           | 143 |
| طبرانی جامع صغیر 168    | مسلم                 | 144 |
| کافر دن 6:109           | فرقان 25:70-71       | 145 |
| بقرۃ 256:2              | محمد 2:47، زمر 39:53 |     |
| یوس 99:10               | نساء 4:175           | 146 |
| بقرہ 190:2              | جمجم 53:41-53        | 147 |
| زمر 41:39               | توبہ 9:6             | 148 |
| الکف 29:18              | جرات 49:10-13        | 149 |
| حدیث 9:57               | آل عمران 3:103       | 150 |
| حدیث 28:57              | بخاری و مسلم         | 151 |
|                         | انفال 8:46           | 152 |
|                         | جرات 49:15           | 153 |
|                         | آل عمران 3:110       | 154 |
|                         | صف 61:2-3            | 155 |
|                         | بقرۃ 2:44            | 156 |
|                         | حمر 6:66             | 157 |
|                         | بخاری                | 158 |
|                         | توبہ 9:33، ح 48:28   | 159 |
|                         | صف 61:8-9            |     |
|                         | معل 16:125           | 160 |
|                         | نساء 3:63            | 161 |
|                         | اطا 20:44            | 162 |
|                         | ق 50:45              | 163 |
|                         | آل عمران 3:138       | 164 |
|                         | اعراف 7:1-2          |     |

ڈاکٹر فضل الرحمن یوسف فضلی نے انتظامی سائنسز میں ایم اے اور 1967 میں فارمیسی میں انگلینڈ سے پی اچ ڈی کی ڈگری حاصل کی۔ پنجاب یونیورسٹی میں فارمیسی کے ایسوی ایٹ پروفیسر رہے۔ 1972 سے 1998 یعنی ریٹائرمنٹ تک حکومت پاکستان کی وزارتِ صحت میں اعلیٰ عہدوں پر فائز رہے۔ اس دوران ادویات کی روگیوں سے متعلق قانون سازی، پالیسیوں اور انتظامی امور میں کلیدی کردار ادا کیا۔

وہ مختلف اوقات میں عالمی ادارہ صحت کے ٹیکنیکل کنسٹنٹ، وقتی ایڈ وائر اور آٹھ سال تک جنیوا کی ایک ایکسپرٹ کمیٹی کے ممبر رہے۔ انہوں نے یونیڈ اورڈبلیو۔ٹی۔ او کے لیے بھی گاہے بگاہے اپنے شعبے کے ایکسپرٹ ممبر اور پاکستان کے مندوب کی حیثیت سے کام کیا۔ ان اداروں کی میٹنگز میں شمولیت کے لیے امریکہ، یورپ، افریقہ، مشرق وسطی، شمالی ایشیا اور آسٹریلیا کے مختلف ممالک کا سفر کیا۔ انگلینڈ کی لہنین سوسائٹی کے فیلو اور کئی ایک پیشہ وار انہ تنظیموں کے فعال ممبر بھی رہ چکے ہیں۔

وہ بہت سے تحقیقی پیپرز، کئی ایک دوسرے مقالہ جات کے علاوہ دینی تحریروں کے مصنف بھی ہیں۔ ان میں ”روح نماز، ایفائے عہد کے تقاضے، قدرتی آفات اور دعوت فکر و عمل، آگاہی سے امن کا سفر، روح اسلام اور امن، اور مسائل مسلم اور امن خصوصیت کی حامل ہیں۔

ہادی عبدالمنان

مسلمان را کھکا ڈھیر نہیں کہ ان پر خدا نے بزرگ و برتر کا بڑا فضل ہے کہ ان میں ایسی شخصیات پیدا ہوتی ہیں جنہوں نے حقیقت کی چنگاری کو مجھنے نہیں دیا۔ ایسی ہی عہدِ حاضر کی ایک بلند المرتبت شخصیت ڈاکٹر فضل الرحمن یوسف فضلی ہیں، جن کی صریری لکھ میں جبرايل کے پروں کا ترجمہ، فکر میں موتیوں کے دریا اور آنسوؤں میں سمندروں کے مذہ و جزر ہیں۔ ان کا نعرہ ہے کہ ایک ہو جاؤ بھی، یہ وقت کی آواز ہے۔ وہ ہمیں درس دیتے ہیں کہ اپنے تصرف میں تحریر کائنات رکھنے والے، اپنی دنیا آپ پیدا کر۔ انہیں ملت کے مقدار پر بھروسہ ہے کہ شب کو وژن سے حررتا دیکھ رہے ہیں۔ انہیں حُسن یقین ہے کہ شبِ نعم افشاٹی میری پیدا کرے گی سوز و ساز اور پھر سورج ہستاد کھائی دے گا۔ مگر یہ بھی فرماتے ہیں کہ ہاتھ پہ ہاتھ دھرے نہیں کہ وہ پرندوں کو رزق دیتا ہے جوانانوں سے پہلے بیدار ہوتے ہیں۔

یومِ امن کا بیزار اغیار کے ہاتھوں میں دیکھ کر گڑھنے والے اور اسلام اور امن کے حوالے سے تین خوبصورت کتابوں کے مصنف، مبارک ہو کہ یہ آپ جیسی عظیم ہستیوں کا اثر ہے کہ تاریخ کا ایک سورخ کہہ رہا ہے کہ اگلا سال امن کا ہوگا (انشاء اللہ)۔

پروفیسر ناصر حمید حمیدی

ناصل مصنف کے مطابق انسان خداداد صلاحیتوں کو بروئے کار لائ کر اپنے آپ کو تلاش کر کے منزل تک پہنچنے یعنی انسانیت کا سبق یکھے۔ سکون اور امن سے خود بھی زندگی بسرا کرے اور دوسروں کو بھی کرنے دے۔

پروفیسر مسز زاہدہ عارف